

*Lalith Babu*

## ആമുഖം

2007 ജനുവരി 10-ാം തീയതി നിലവിലിരുന്ന പ്രകാരമുള്ള വിവരാവകാശ ആക്ട്, 2005 (2005-ലെ 22-ാം ആക്ട്)-ന്റെ മലയാളത്തിലുള്ള ആധികാരിക പാഠം ഈ പതിപ്പിൽ അടങ്ങിയിരിക്കുന്നു. 2007 ഫെബ്രുവരി 8-ാം തീയതിയിലെ അസാധാരണ കേന്ദ്ര ഗസറ്റ് XI-ാം ഭാഗം, 1-ാം വകുപ്പ്, 1-ാം വാല്യം, 3-ാം നമ്പരായി 1 മുതൽ 26 വരെയുള്ള പുറങ്ങളിൽ ഇത് പ്രസിദ്ധീകരിച്ചിരുന്നു.

ഈ ആധികാരിക പരിഭാഷ, ആധികാരിക പാഠങ്ങൾ (കേന്ദ്ര നിയമങ്ങൾ) ആക്ട്, 1973-ന്റെ 2-ാം വകുപ്പ് (ക) ഖണ്ഡം അനുസരിച്ച് ഭാരതത്തിന്റെ രാഷ്ട്രപതി അധികാരപ്പെടുത്തിയ പ്രകാരം പ്രസിദ്ധീകരിക്കുകയും അപ്രകാരം പ്രസിദ്ധീകരിച്ചതിന്മേൽ അത് ആ ആക്റ്റിന്റെ മലയാളത്തിലുള്ള ആധികാരിക പാഠമായിത്തീരുകയും ചെയ്തു.

ന്യൂഡൽഹി,

10-1-2007.

ഡോ. കെ. എൻ. ചതുർവേദി,

ഭാരതസർക്കാരിന്റെ സെക്രട്ടറി.

## PREFACE

This Edition of the Right to Information Act, 2005 (Act 22 of 2005) as on 10th January, 2007 contains the authoritative text of that Act in Malayalam which was published in the Gazette of India Extraordinary Part XI, Section 1, Vol. 1, No. 3 dated 8th February, 2007 on Pages 1 to 26.

This authorised translation was published under the authority of the President of India under clause (a) of Section 2 of the Authoritative Texts (Central Laws) Act, 1973 and on such publication it became the authoritative text of that Act in Malayalam.

New Delhi,

10th January, 2007.

DR. K. N. CHATURVEDI,

Secretary to the Government of India.

വിവരാവകാശ ആക്ട്, 2005  
(2005-ലെ 22-ാം നമ്പർ)

ഉള്ളടക്കം  
അദ്ധ്യായം I  
പ്രാരംഭികം

വകുപ്പുകൾ	പേജ്
1. ചുരുക്കപ്പേരും വ്യാപ്തിയും പ്രാരംഭവും	1
2. നിർവചനങ്ങൾ	2

അദ്ധ്യായം II

വിവരത്തിനുള്ള അവകാശവും പൊതു അധികാരസ്ഥാനങ്ങളുടെ കടമകളും

3. വിവരത്തിനുള്ള അവകാശം	4
4. പൊതു അധികാരസ്ഥാനങ്ങളുടെ കടമകൾ	4
5. പബ്ലിക് ഇൻഫർമേഷൻ ആക്ടീസർമാരുടെ നിയമനം	5
6. വിവരം ലഭിക്കുന്നതിനുള്ള അപേക്ഷ	6
7. അപേക്ഷയുടെ തീർപ്പാക്കൽ	7
8. വിവരം വെളിപ്പെടുത്തലിൽ നിന്നും ഒഴിവാക്കൽ	8
9. ചില സംഗതികളിൽ പ്രാപ്യത നിരസിക്കലിനുള്ള കാരണങ്ങൾ	9
10. വിഭാജ്യത	9
11. മൂന്നാം കക്ഷിയിൽനിന്നുള്ള വിവരം	10

അദ്ധ്യായം III

കേന്ദ്ര ഇൻഫർമേഷൻ കമ്മീഷൻ

12. കേന്ദ്ര ഇൻഫർമേഷൻ കമ്മീഷന്റെ രൂപീകരണം	11
13. ഉദ്യോഗകാലാവധിയും സേവന വ്യവസ്ഥകളും	12
14. ചീഫ് ഇൻഫർമേഷൻ കമ്മീഷണറെ അല്ലെങ്കിൽ ഇൻഫർമേഷൻ കമ്മീഷണറെ നീക്കം ചെയ്യൽ	13

അദ്ധ്യായം IV

സംസ്ഥാന ഇൻഫർമേഷൻ കമ്മീഷൻ

15. സംസ്ഥാന ഇൻഫർമേഷൻ കമ്മീഷന്റെ രൂപീകരണം	14
16. ഉദ്യോഗകാലാവധിയും സേവന വ്യവസ്ഥകളും	15
17. സംസ്ഥാന ചീഫ് ഇൻഫർമേഷൻ കമ്മീഷണറെ അല്ലെങ്കിൽ സംസ്ഥാന ഇൻഫർമേഷൻ കമ്മീഷണറെ നീക്കം ചെയ്യൽ	16

അദ്ധ്യായം V

ഇൻഫർമേഷൻ കമ്മീഷനുകളുടെ അധികാരങ്ങളും ചുമതലകളും അപ്പീലും പിഴകളും

18. ഇൻഫർമേഷൻ കമ്മീഷനുകളുടെ അധികാരങ്ങളും ചുമതലകളും	17
19. അപ്പീൽ	18
20. പിഴകൾ	19

അദ്ധ്യായം VI

പലവക

21. ഉത്തമ വിശ്വാസത്തിൽ എടുത്ത നടപടിക്ക് സംരക്ഷണം	20
22. ആക്റ്റിന് അധിപ്രഭാവമുണ്ടായിരിക്കുമെന്ന്	20
23. കോടതികളുടെ അധികാരിയ്ക്ക് തടസ്സം	20
24. ചില സംഘടനകൾക്ക് ആക്റ്റ് ബാധകമാകുന്നതല്ലെന്ന്	20
25. മോണിറ്റർ ചെയ്യലും റിപ്പോർട്ട് ചെയ്യലും	21
26. സമുചിതസർക്കാർ കാര്യപരിപാടികൾ തയ്യാറാക്കേണ്ടതാണെന്ന്	22
27. സമുചിതസർക്കാരിന് ചട്ടങ്ങൾ ഉണ്ടാക്കുവാനുള്ള അധികാരം	23
28. ക്ഷമതയുള്ള അധികാരസ്ഥാനത്തിന് ചട്ടങ്ങൾ ഉണ്ടാക്കുവാനുള്ള അധികാരം	24
29. ചട്ടങ്ങൾ വയ്ക്കൽ	24
30. വിഷമതകൾ നീക്കുവാനുള്ള അധികാരം	24
31. റദ്ദാക്കൽ	24
ഒന്നാം പട്ടിക	25
രണ്ടാം പട്ടിക	25

*Lalith Babu*

വിവരാവകാശ ആക്ട്, 2005

(2005-ലെ 22-ാം നമ്പർ)

[2005 ജൂൺ, 15]

വിവരാവകാശത്തിന്റെ പ്രായോഗിക ഭരണക്രമം പ്രതിപാദിക്കുന്നതിനും പൊതു അധികാരസ്ഥാനങ്ങളുടെ നിയന്ത്രണത്തിന്കീഴിൽ പൗരൻമാർക്ക് വിവരം പ്രാപ്യമാക്കുന്നതിനായി ബന്ധപ്പെടുന്നതിനും, ഓരോ പൊതു അധികാരസ്ഥാനത്തിന്റെ പ്രവർത്തനത്തിൽ സുതാര്യതയും ഉത്തരവാദിത്വവും വർദ്ധിപ്പിക്കുന്നതിനും ഒരു കേന്ദ്ര ഇൻഫർമേഷൻ കമ്മീഷനും സംസ്ഥാന ഇൻഫർമേഷൻ കമ്മീഷനുകളും രൂപീകരിക്കുന്നതിനും അതുമായി ബന്ധപ്പെട്ടതും അല്ലെങ്കിൽ ആനുഷംഗികവുമായിട്ടുള്ളതും ആയ കാര്യങ്ങൾ വ്യവസ്ഥ ചെയ്യുന്നതിനും ഉള്ള

ഒരു  
ആക്ട്

ഭാരതത്തിന്റെ ഭരണഘടന ഒരു ജനാധിപത്യ റിപ്പബ്ലിക്ക് സ്ഥാപിച്ചിട്ടുള്ളതിനാലും ;

ജനാധിപത്യത്തിന് ഉദ്ബുദ്ധരായ പൗരാവലി ആവശ്യമായിട്ടുള്ളതിനാലും, അതിന്റെ പ്രവർത്തനത്തിന് വിവരത്തിന്റെ സുതാര്യത അത്യന്താപേക്ഷിതമായതിനാലും, കൂടാതെ അഴിമതി നിയന്ത്രിക്കേണ്ടതിനാലും, സർക്കാരുകൾക്കും അതിന്റെ ഉപഘടകങ്ങൾക്കും ഭരണീയരോടുള്ള ഉത്തരവാദിത്വം നിറവേറ്റേണ്ടതിനാലും ;

വിവരത്തിന്റെ വെളിപ്പെടുത്തൽ യഥാർത്ഥ പ്രവർത്തനത്തിൽ സർക്കാരുകളുടെ കാര്യമായ പ്രവർത്തനത്തെയും പരിമിതമായ സാമ്പത്തിക വിഭവങ്ങളുടെ പരമാവധി വിനിയോഗത്തെയും സ്തോഭജനകമായ വിവരം രഹസ്യമായി സൂക്ഷിക്കുന്നതുകൊണ്ടും ഉള്ള മറ്റു പൊതു താല്പര്യങ്ങൾക്കു വിപരീതമായിത്തീരാൻ ഇടയുള്ളതിനാലും ;

പരമപ്രധാനമായ ജനാധിപത്യ ആശയങ്ങൾ സംരക്ഷിക്കുമ്പോൾ ഇത്തരത്തിലുള്ള വിപരീത താല്പര്യങ്ങൾ സംയോജിപ്പിക്കേണ്ടത് അത്യാവശ്യമായതിനാലും ;

ഇപ്പോൾ, അതിനാൽ ചില വിവരങ്ങൾ തല്പരരായ പൗരൻമാർക്ക് നല്കുന്നതിന് വ്യവസ്ഥ ചെയ്യുന്നത് സമീചീനമായിരിക്കുന്നതിനാലും ;

ഭാരത റിപ്പബ്ലിക്കിന്റെ അമ്പത്തിയാറാം സംവത്സരത്തിൽ പാർലമെന്റ് താഴെപ്പറയും പ്രകാരം നിയമമുണ്ടാക്കിയിരിക്കുന്നു:—

അദ്ധ്യായം I  
പ്രാരംഭികം

1. ചുരുക്കപ്പേരും വ്യാപ്തിയും പ്രാരംഭവും.—(1) ഈ ആക്റ്റിന് വിവരാവകാശ ആക്ട്, 2005 എന്ന് പേർ പറയാവുന്നതാണ്.
- (2) ഇതിന് ജമ്മു-കാശ്മീർ സംസ്ഥാനമൊഴികെ ഭാരതം മുഴുവൻ വ്യാപ്തിയുണ്ടായിരിക്കുന്നതാണ്.
- (3) ഈ ആക്റ്റിലെ 4-ാം വകുപ്പ് (1)-ാം ഉപവകുപ്പിലെയും, 5-ാം വകുപ്പ് (1)-ഉം, (2)-ഉം ഉപവകുപ്പുകളിലെയും, 12-ഉം, 13-ഉം, 15-ഉം, 16-ഉം, 24-ഉം, 27-ഉം, 28-ഉം വകുപ്പുകളിലെയും വ്യവസ്ഥകൾ ഉടനടി പ്രാബല്യത്തിൽ വരുന്നതും, ശേഷിക്കുന്ന വ്യവസ്ഥകൾ ഈ നിയമം ഉണ്ടാക്കിയതിന്റെ നൂറ്റി ഇരുപതാം ദിവസം പ്രാബല്യത്തിൽ വരുന്നതുമാണ്.

*Lalith Babu*

2. നിർവചനങ്ങൾ—(1) ഈ ആക്റ്റിൽ, സന്ദർഭം മറ്റുവിധത്തിൽ ആവശ്യപ്പെടാത്തപക്ഷം,—

(ക) “സമുചിത സർക്കാർ” എന്നാൽ ഒരു പൊതു അധികാരസ്ഥാനത്തെ സംബന്ധിച്ച് അത് സ്ഥാപിച്ചിട്ടുള്ളതോ, രൂപീകരിച്ചിട്ടുള്ളതോ, ഉടമസ്ഥതയിലുള്ളതോ, നിയന്ത്രണത്തിലുള്ളതോ, പ്രത്യക്ഷമായോ, പരോക്ഷമായോ ഉള്ള ഫണ്ടിനാൽ ഗണ്യമായ സാമ്പത്തിക സഹായം നൽകിയിട്ടുള്ള—

- (i) കേന്ദ്രസർക്കാരിനാലോ, കേന്ദ്രഭരണ പ്രദേശത്തിനാലോ ആണെങ്കിൽ, കേന്ദ്രസർക്കാരും;
- (ii) സംസ്ഥാനസർക്കാരിലാണെങ്കിൽ, സംസ്ഥാനസർക്കാരും,

എന്നർത്ഥമാകുന്നു;

(ഖ) “കേന്ദ്ര ഇൻഫർമേഷൻ കമ്മീഷൻ” എന്നാൽ 12-ാം വകുപ്പ് (1)-ാം ഉപവകുപ്പ് പ്രകാരം രൂപീകരിക്കപ്പെട്ട കേന്ദ്ര ഇൻഫർമേഷൻ കമ്മീഷൻ എന്നർത്ഥമാകുന്നു;

(ഗ) “കേന്ദ്ര പബ്ലിക് ഇൻഫർമേഷൻ ആഫീസർ” എന്നാൽ 5-ാം വകുപ്പ് (1)-ാം ഉപവകുപ്പ് പ്രകാരം നിയോഗിക്കപ്പെട്ടിട്ടുള്ള കേന്ദ്ര പബ്ലിക് ഇൻഫർമേഷൻ ആഫീസറും (2)-ാം ഉപവകുപ്പ് പ്രകാരം നിയോഗിക്കപ്പെട്ടിട്ടുള്ള കേന്ദ്ര അസിസ്റ്റന്റ് പബ്ലിക് ഇൻഫർമേഷൻ ആഫീസർ ഉൾപ്പെടെയും എന്നർത്ഥമാകുന്നു;

(ഘ) “ചീഫ് ഇൻഫർമേഷൻ കമ്മീഷണറും”, “ഇൻഫർമേഷൻ കമ്മീഷണറും” എന്നാൽ 12-ാം വകുപ്പ് (3)-ാം ഉപവകുപ്പ് പ്രകാരം നിയമിച്ചിട്ടുള്ള ചീഫ് ഇൻഫർമേഷൻ കമ്മീഷണറും, ഇൻഫർമേഷൻ കമ്മീഷണറും എന്നർത്ഥമാകുന്നു;

(ങ) “ക്ഷമതയുള്ള അധികാരസ്ഥാനം” എന്നാൽ—

(i) ലോകസഭയുടെയോ, ഒരു സംസ്ഥാന നിയമസഭയുടെയോ, അല്ലെങ്കിൽ അത്തരത്തിൽ നിയമസഭ ഉള്ളതായ ഒരു കേന്ദ്രഭരണ പ്രദേശത്തിന്റെയോ സംഗതിയിൽ, സ്പീക്കർ, രാജ്യസഭയുടെയോ ഒരു സംസ്ഥാന നിയമസഭാ കൗൺസിലിന്റെയോ സംഗതിയിൽ, ചെയർമാൻ ;

(ii) സുപ്രീം കോടതിയുടെ സംഗതിയിൽ, ഭാരതത്തിന്റെ ചീഫ് ജസ്റ്റീസ്;

(iii) ഒരു ഹൈക്കോടതിയുടെ സംഗതിയിൽ, ഹൈക്കോടതിയുടെ ചീഫ് ജസ്റ്റീസ്;

(iv) ഭരണഘടനയാലോ അതിൻകീഴിലോ സ്ഥാപിക്കപ്പെട്ടിട്ടുള്ളതോ, രൂപീകരിക്കപ്പെട്ടിട്ടുള്ളതോ ആയ മറ്റു അധികാരസ്ഥാനങ്ങളുടെ സംഗതിയിൽ, അതത്സംഗതിപോലെ, രാഷ്ട്രപതി അല്ലെങ്കിൽ ഗവർണ്ണർ;

(v) ഭരണഘടനയുടെ 239-ാം അനുച്ഛേദപ്രകാരം നിയമിക്കപ്പെട്ടിട്ടുള്ള അഡ്മിനിസ്ട്രേറ്റർ, എന്നും അർത്ഥമാകുന്നു;

(ച) “വിവരം” എന്നാൽ രേഖകളും, പ്രമാണങ്ങളും, മെമ്മോകളും, ഇ-മെയിലുകളും, അഭിപ്രായങ്ങളും, ഉപദേശങ്ങളും, പത്രപ്രസാധനങ്ങളും, സർക്കുലറുകളും, ഉത്തരവുകളും, ലോഗ്ബുക്കുകളും, കോൺട്രാക്ടുകളും, റിപ്പോർട്ടുകളും, പേപ്പറുകളും, സാമ്പിളുകളും, മോഡലുകളും, ഏതെങ്കിലും ഇലക്ട്രോണിക് രൂപത്തിൽ വച്ചിട്ടുള്ള ഡാറ്റാ മെറ്റീരിയലും, തത്സമയം പ്രാബല്യത്തിലുള്ള മറ്റേതെങ്കിലും നിയമത്തിൻകീഴിൽ ഒരു പൊതു അധികാരസ്ഥാനത്തിന് പ്രാപ്യമാക്കാൻ കഴിയുന്ന ഏതെങ്കിലും സ്വകാര്യനികായത്തെ സംബന്ധിക്കുന്ന വിവരവും ഉൾപ്പെടെയുള്ള ഏതു രൂപത്തിലുള്ള ഏതൊരു വസ്തുവും എന്നർത്ഥമാകുന്നു ;

(ഛ) “നിർണ്ണയിക്കപ്പെട്ട” എന്നാൽ സമുചിത സർക്കാരോ, ക്ഷമതയുള്ള അധികാരസ്ഥാനമോ, അതത്സംഗതിപോലെ, ഈ ആക്റ്റിൻകീഴിൽ ഉണ്ടാക്കിയ ചട്ടങ്ങളാൽ നിർണ്ണയിക്കപ്പെട്ട എന്നർത്ഥമാകുന്നു ;

(ജ) “പൊതു അധികാരസ്ഥാനം” എന്നാൽ—

(ക) ഭരണഘടനയാൽ അല്ലെങ്കിൽ അതിൻകീഴിൽ;

(ഖ) പാർലമെന്റിനാൽ ഉണ്ടാക്കപ്പെട്ട മറ്റ് ഏതെങ്കിലും നിയമത്താൽ;

(ഗ) സംസ്ഥാന നിയമസഭയാൽ ഉണ്ടാക്കപ്പെട്ട മറ്റ് ഏതെങ്കിലും നിയമത്താൽ;

(ഘ) സമുചിത സർക്കാർ പുറപ്പെടുവിച്ച വിജ്ഞാപനമോ, ഉത്തരവോ മുഖേനയോ സ്ഥാപിക്കപ്പെട്ടതോ, രൂപീകരിക്കപ്പെട്ടതോ ആയ ഏതെങ്കിലും അധികാരസ്ഥാനം അല്ലെങ്കിൽ നികായം അല്ലെങ്കിൽ സ്വയംഭരണ സ്ഥാപനം എന്നും, കൂടാതെ സമുചിത സർക്കാരിനാൽ പ്രത്യക്ഷമായോ പരോക്ഷമായോ നൽകപ്പെടുന്ന ഫണ്ടിനാൽ,—

(i) ഉടമസ്ഥതയിലുള്ളതോ, നിയന്ത്രണത്തിലുള്ളതോ അല്ലെങ്കിൽ ഗണ്യമായ സാമ്പത്തിക സഹായം നൽകിയിട്ടുള്ളതോ ആയ ഏതെങ്കിലും നികായവും;

(ii) ഗണ്യമായ സാമ്പത്തിക സഹായം നൽകിയിട്ടുള്ള ഏതെങ്കിലും സർക്കാരിതര സംഘടന ഉൾപ്പെടെയും,

എന്നർത്ഥമാകുന്നു;

(ബ) “രേഖ” എന്നതിൽ—

(ക) ഏതൊരു പ്രമാണവും, കൈയെഴുത്തുപ്രതിയും ഫയലും;

(ഖ) ഏതൊരു മൈക്രോഫിലിമും, മൈക്രോഫിഷ്യും, ഒരു പ്രമാണത്തിന്റെ പ്രതിരൂപമായ പകർപ്പും;

(ഗ) അത്തരത്തിലുള്ള മൈക്രോഫിലിമിൽ (വലുതാക്കിയതായാലും അല്ലെങ്കിലും) ആലേഖനം ചെയ്ത പ്രതിഷേധ അല്ലെങ്കിൽ പ്രതിഷേധകളുടെ ഏതൊരു പുനരാവിഷ്കരണവും;

(ഘ) കമ്പ്യൂട്ടറിനാലോ മറ്റേതെങ്കിലും ഉപകരണത്താലോ നിർമ്മിക്കപ്പെടുന്ന മറ്റേതെങ്കിലും വസ്തുവും ഉൾപ്പെടുന്നതാകുന്നു;

(ബി) “വിവരാവകാശം” എന്നാൽ ഏതെങ്കിലും പൊതു അധികാരസ്ഥാനത്തിന്റെ സൂക്ഷിപ്പിലുള്ളതും അല്ലെങ്കിൽ നിയന്ത്രണത്തിൽനിന്നിരിക്കാത്തതും ഈ ആക്റ്റ് പ്രകാരം പ്രാപ്യമായിട്ടുള്ളതുമായ വിവരാവകാശവും എന്നർത്ഥമാകുന്നതും,—കൂടാതെ,

(i) ജോലിയും, പ്രമാണങ്ങളും, രേഖകളും, പരിശോധിക്കുന്നതും;

(ii) കുറിപ്പുകളും, പ്രസക്തഭാഗങ്ങളും അല്ലെങ്കിൽ പ്രമാണങ്ങളുടെയും, രേഖകളുടെയും സാക്ഷ്യപ്പെടുത്തിയ പകർപ്പുകൾ എടുക്കുന്നതും;

(iii) പദാർത്ഥങ്ങളുടെ സാക്ഷ്യപ്പെടുത്തിയ സാമ്പിളുകൾ എടുക്കുന്നതും;

(iv) ഡിസ്കറ്റുകളുടെയും ഫ്ലോപ്പികളുടെയും ടേപ്പുകളുടെയും വീഡിയോ കാസറ്റുകളുടെയും രൂപത്തിൽ വിവരം ലഭ്യമാക്കുന്നതും അല്ലെങ്കിൽ മറ്റേതെങ്കിലും ഇലക്ട്രോണിക് രീതിയിലും അല്ലെങ്കിൽ കമ്പ്യൂട്ടറിലോ മറ്റ് ഏതെങ്കിലും ഉപകരണം മുഖേനയും അത്തരത്തിലുള്ള വിവരം സൂക്ഷിച്ചിട്ടുള്ളപ്പോൾ പ്രിന്റൗട്ടുകൾ മുഖേന അറിയുന്നത് ഉൾപ്പെടെയും,

എന്നർത്ഥമാകുന്നു.

(5) “സംസ്ഥാന ഇൻഫർമേഷൻ കമ്മീഷൻ” എന്നാൽ 15-ാം വകുപ്പ് (1)-ാം ഉപവകുപ്പിൻ കീഴിൽ രൂപീകരിക്കപ്പെട്ട സംസ്ഥാന ഇൻഫർമേഷൻ കമ്മീഷൻ എന്നർത്ഥമാകുന്നു;

(6) “സംസ്ഥാന ചീഫ് ഇൻഫർമേഷൻ കമ്മീഷണറും”, “സംസ്ഥാന ഇൻഫർമേഷൻ കമ്മീഷണറും” എന്നാൽ 15-ാം വകുപ്പ് (3)-ാം ഉപവകുപ്പിൻകീഴിൽ നിയമിച്ചിട്ടുള്ള സംസ്ഥാന ചീഫ് ഇൻഫർമേഷൻ കമ്മീഷണറും, സംസ്ഥാന ഇൻഫർമേഷൻ കമ്മീഷണറും എന്നർത്ഥമാകുന്നു;

(7) “സംസ്ഥാന പബ്ലിക് ഇൻഫർമേഷൻ ആഫീസർ” എന്നാൽ (1)-ാം ഉപവകുപ്പിൻകീഴിൽ നാമനിർദ്ദേശം ചെയ്യപ്പെട്ട സംസ്ഥാന പബ്ലിക് ഇൻഫർമേഷൻ ആഫീസറും 5-ാം വകുപ്പ് (2)-ാം ഉപവകുപ്പിൻകീഴിൽ നാമനിർദ്ദേശം ചെയ്യപ്പെട്ട സംസ്ഥാന അസിസ്റ്റന്റ് പബ്ലിക് ഇൻഫർമേഷൻ ആഫീസറും ഉൾപ്പെടെയും എന്നർത്ഥമാകുന്നു;

(8) “മൂന്നാം കക്ഷി” എന്നാൽ വിവരത്തിനായി അപേക്ഷ നൽകുന്ന പൗരനല്ലാത്ത ഒരാൾ എന്നർത്ഥമാകുന്നതും അതിൽ ഒരു പൊതു അധികാരസ്ഥാനം ഉൾപ്പെടുന്നതും ആകുന്നു.

*Lalith Babu*

അദ്ധ്യായം II

വിവരത്തിനുള്ള അവകാശവും പൊതു അധികാരസ്ഥാനങ്ങളുടെ കടമകളും

3. വിവരത്തിനുള്ള അവകാശം.—ഈ ആക്റ്റിലെ വ്യവസ്ഥകൾക്ക് വിധേയമായി, എല്ലാ പൗരന്മാർക്കും വിവരാവകാശം ഉണ്ടായിരിക്കുന്നതാണ്.

4. പൊതു അധികാരസ്ഥാനങ്ങളുടെ കടമകൾ.—(1) ഓരോ പൊതു അധികാരസ്ഥാനവും—

(ക) അതിന്റെ എല്ലാ രേഖകളും, ഈ ആക്റ്റിൻകീഴിലുള്ള വിവരാവകാശത്തെ എളുപ്പമാക്കുന്നതിനുവേണ്ടിയുള്ള രീതിയിലും രൂപത്തിലും പട്ടിക തിരിച്ചും, സൂചിക തയ്യാറാക്കിയും സൂക്ഷിക്കേണ്ടതും, കമ്പ്യൂട്ടർവൽക്കരണം ചെയ്യേണ്ട അപ്രകാരം സമുചിതമായിട്ടുള്ള എല്ലാ രേഖകളും അത്തരം രേഖകളുടെ പ്രാപ്യത സൗകര്യപ്പെടുന്നതിനുവേണ്ടി ന്യായമായ സമയത്തിനുള്ളിലും, വിഭവങ്ങളുടെ ലഭ്യതയ്ക്ക് വിധേയമായും നെറ്റ്വർക്ക് മുഖേന രാജ്യം മുഴുവനുമുള്ള സിസ്റ്റങ്ങളിൽ ബന്ധിക്കപ്പെട്ടതായി ഉറപ്പുവരുത്തേണ്ടതാണ്;

(ഖ) ഈ ആക്റ്റ് നിയമമാക്കിയതു മുതൽ നൂറ്റിഇരുപത് ദിവസത്തിനകം,—

- (i) അതിന്റെ ഘടനയുടെയും, ചുമതലകളുടെയും കർത്തവ്യങ്ങളുടെയും വിവരങ്ങളും;
- (ii) ഉദ്യോഗസ്ഥന്മാരുടെയും ജീവനക്കാരുടെയും അധികാരങ്ങളും കർത്തവ്യങ്ങളും;
- (iii) മേൽനോട്ടത്തിന്റെയും ഉത്തരവാദിത്വത്തിന്റെയും വഴികൾ ഉൾപ്പെടെ തീരുമാനമെടുക്കുന്ന പ്രക്രിയയിൽ പാലിക്കേണ്ട നടപടിക്രമങ്ങളും;
- (iv) അതിന്റെ ചുമതലകൾ നിറവേറ്റുന്നതിനായി അത് രൂപം നൽകിയ മാനദണ്ഡങ്ങൾ;
- (v) അതിന്റെ ചുമതലകൾ നിറവേറ്റുന്നതിനായി അതിന്റെ ജീവനക്കാർ ഉപയോഗിക്കുന്നതോ അതിന്റെ നിയന്ത്രണത്തിൻകീഴിലുള്ളതോ അല്ലെങ്കിൽ അത് അവലംബിക്കുന്നതോ ആയ ചട്ടങ്ങളും, റഗുലേഷനുകളും, നിർദ്ദേശങ്ങളും, മാനുവലുകളും;
- (vi) അതിന്റെ കൈവശത്തിലുള്ളതോ നിയന്ത്രണത്തിൻകീഴിലുള്ളതോ ആയ പ്രമാണങ്ങളുടെ തരംതിരിച്ച ഒരു സ്റ്റേറ്റ്മെന്റ്;
- (vii) അതിന്റെ നയരൂപീകരണത്തെയോ, അവയുടെ നടപ്പാക്കലിനെയോ സംബന്ധിച്ച് പൊതുജനങ്ങളിൽ നിന്നുള്ള അംഗങ്ങളുമായും കൂടിയാലോചിക്കുന്നതിനും അല്ലെങ്കിൽ അവരാൽ പ്രതിനിധീകരിക്കപ്പെടുന്നതിനും നിലവിലുള്ള ഏതെങ്കിലും ക്രമീകരണങ്ങളുടെ വിശദാംശങ്ങൾ;
- (viii) ബോർഡുകളുടെയും, കൗൺസിലുകളുടെയും, കമ്മിറ്റികളുടെയും, അതിന്റെ ഭാഗമായതോ, അതിനെ ഉപദേശിക്കുക എന്ന ആവശ്യത്തിലേക്കായോ രൂപീകരിക്കപ്പെട്ട രണ്ടോ അതിൽ കൂടുതലോ വ്യക്തികൾ അടങ്ങിയിരിക്കുന്ന മറ്റ് നികായങ്ങളെയും, ആ ബോർഡുകളുടെയും, കൗൺസിലുകളുടെയും, കമ്മിറ്റികളുടെയും മറ്റ് നികായങ്ങളുടെയും യോഗങ്ങളിൽ പൊതുജനങ്ങൾക്ക് പ്രവേശനം നൽകേണ്ടതുണ്ടോ എന്നും അത്തരം യോഗങ്ങളുടെ മിനിറ്റുകൾ പൊതുജനങ്ങൾക്ക് പ്രാപ്യമാക്കേണ്ടതുണ്ടോ എന്നും ഉള്ളതിന്റെ ഒരു സ്റ്റേറ്റ്മെന്റ്;
- (ix) അതിന്റെ ആഫീസർമാരുടെയും ജീവനക്കാരുടെയും ഒരു ഡയറക്ടറി;
- (x) അതിന്റെ റഗുലേഷനുകളിൽ വ്യവസ്ഥ ചെയ്തിരിക്കുന്നപ്രകാരമുള്ള നഷ്ടപരിഹാര രീതി ഉൾപ്പെടെ ഓരോ ആഫീസർമാരും ജീവനക്കാരും വാങ്ങുന്ന പ്രതിമാസ വേതനം;
- (xi) നിർദ്ദിഷ്ട ചെലവുകളുടെയും ചെയ്തിട്ടുള്ള ചെലവുകളുടെയും റിപ്പോർട്ടും എല്ലാ പദ്ധതികളുടെയും വിശദാംശങ്ങൾ സൂചിപ്പിച്ചുകൊണ്ട് അതിന്റെ ഓരോ ഏജൻസിക്കും നീക്കിവച്ചിട്ടുള്ള ബജറ്റ്;
- (xii) ധനസഹായ പരിപാടികളുടെ നടത്തിപ്പിന്റെ രീതി, അത്തരം പരിപാടികളുടെ ഗുണഭോക്താക്കളുടെ വിശദവിവരങ്ങളും നീക്കിവച്ചിട്ടുള്ള തുകകൾ ഉൾപ്പെടെയും;

Lalith Babu

*Lalith Babu*

- (xiii) അത് നൽകിയിട്ടുള്ള സൗജന്യങ്ങളുടെയും അനുവാദങ്ങളുടെയും അല്ലെങ്കിൽ അധികാരപ്പെടുത്തലുകളുടെയും സ്വീകർത്താക്കളുടെ വിശദാംശങ്ങൾ;
- (xiv) ഒരു ഇലക്ട്രോണിക് രൂപത്തിലേക്ക് സംഗ്രഹിച്ചിട്ടുള്ളതും അതിനു ലഭ്യമായതും അല്ലെങ്കിൽ കൈവശമുള്ളതുമായ വിവരങ്ങളെ സംബന്ധിച്ച വിശദവിവരങ്ങൾ;
- (xv) പൊതു ഉപയോഗത്തിനായി പരിപാലിക്കുന്നപക്ഷം, ഒരു ഗ്രന്ഥശാലയുടെയോ അല്ലെങ്കിൽ വായനശാലയുടെയോ പ്രവൃത്തി സമയം ഉൾപ്പെടെ പൗരൻമാർക്ക് വിവരം ലഭ്യമാക്കുന്നതിനുവേണ്ടിയുള്ള സൗകര്യങ്ങളുടെ വിശദാംശങ്ങൾ;
- (xvi) പബ്ലിക് ഇൻഫർമേഷൻ ആഫീസർമാരുടെ പേരുകളും ഉദ്യോഗപ്പേരുകളും, മറ്റു വിശദാംശങ്ങളും;
- (xvii) നിർണ്ണയിക്കപ്പെടാവുന്ന അങ്ങനെയുള്ള മറ്റു വിവരങ്ങളും,

അതിനുശേഷം, പ്രസിദ്ധീകരിക്കേണ്ടതും, ഓരോ വർഷവും ഈ പ്രസിദ്ധീകരണങ്ങളെ കാലാനുസൃതമാക്കേണ്ടതുമാണ്.

(ഗ) പൊതുജനങ്ങളെ ബാധിക്കുന്ന പ്രധാന നയങ്ങൾ രൂപീകരിക്കുമ്പോഴും അല്ലെങ്കിൽ തീരുമാനങ്ങൾ പ്രഖ്യാപിക്കുമ്പോഴും എല്ലാ പ്രസക്തമായ വസ്തുതകളും പ്രസിദ്ധീകരിക്കേണ്ടതും;

(ഘ) അതിന്റെ ഭരണപരമായതും അല്ലെങ്കിൽ അർദ്ധനീതിന്യായപരമായതുമായ തീരുമാനങ്ങളുടെ കാരണങ്ങൾ, ബാധിക്കപ്പെട്ട വ്യക്തികൾക്ക് നൽകേണ്ടതുമാണ്.

(2) ഇന്റർനെറ്റ് ഉൾപ്പെടെയുള്ള വിവിധ വാർത്താവിനിമയ മാർഗ്ഗങ്ങൾ മുഖേന സ്വമേധയാതന്നെ കഴിയുന്നത്ര വിവരം പൊതുജനത്തിന് കൃത്യമായ ഇടവേളകളിൽ ലഭ്യമാക്കുന്നതിന് (1)-ാം ഉപവകുപ്പ് (ഖ) ഖണ്ഡപ്രകാരം നടപടി സ്വീകരിക്കുന്നതിന് ഓരോ പൊതു അധികാരസ്ഥനും സ്ഥിരമായി ഉത്സാഹിക്കേണ്ടതാണ്, അപ്രകാരമായാൽ പൊതുജനത്തിന് വിവരം ലഭിക്കുന്നതിന് ഈ ആക്റ്റിന്റെ ഉപയോഗം ഏറ്റവും ലാഭ്യവായിത്തീരുന്നതാണ്.

(3) (1)-ാം ഉപവകുപ്പിന്റെ ആവശ്യങ്ങൾക്കായി, എല്ലാ വിവരങ്ങളും പൊതുജനങ്ങൾക്ക് എളുപ്പത്തിൽ പ്രാപ്യമാക്കുന്ന അത്തരം രൂപത്തിലും രീതിയിലും വ്യാപകമായി പ്രചരിപ്പിക്കേണ്ടതാണ്.

(4) എല്ലാ കാര്യങ്ങളും പ്രചരിപ്പിക്കേണ്ടത്, ഫലപ്രാപ്തിക്കുള്ള ചെലവും, പ്രാദേശിക ഭാഷയും, ആ തദ്ദേശ പ്രദേശത്തെ ഏറ്റവും ഫലപ്രദമായ വാർത്താവിനിമയ രീതിയും കണക്കിലെടുത്തുകൊണ്ടായിരിക്കേണ്ടതും, കഴിയുന്നിടത്തോളം കേന്ദ്ര പബ്ലിക് ഇൻഫർമേഷൻ ആഫീസറുടെയോ സംസ്ഥാന പബ്ലിക് ഇൻഫർമേഷൻ ആഫീസറുടെയോ, അതത് സംഗതിപോലെ, കൈവശമുള്ള ഇലക്ട്രോണിക് ഫോർമാറ്റിൽ ഉള്ളത്ര വിവരം എളുപ്പത്തിൽ പ്രാപ്യമാക്കേണ്ടതും, സൗജന്യമായോ അല്ലെങ്കിൽ നിർണ്ണയിക്കപ്പെടാവുന്ന മാധ്യമത്തിന്റെ അത്തരം വിലയിൻമേലും പ്രിന്റ് എടുക്കുന്നതിനുള്ള ചെലവിൻമേലും ലഭ്യമാക്കേണ്ടതാണ്.

വിശദീകരണം—(3)-ഉം (4)-ഉം ഉപവകുപ്പുകളുടെ ആവശ്യങ്ങൾക്കായി, “പ്രചരിപ്പിച്ചിട്ടുള്ള” എന്നാൽ, ഏതെങ്കിലും പൊതു അധികാരസ്ഥാനത്തിന്റെ ആഫീസുകൾ പരിശോധിക്കുന്നത് ഉൾപ്പെടെ, പൊതുജനങ്ങളെ നോട്ടീസ് ബോർഡുകൾ, വർത്തമാന പത്രങ്ങൾ, പൊതു അറിയിപ്പുകൾ, മാധ്യമ പ്രക്ഷേപണങ്ങൾ, ഇന്റർനെറ്റ് അല്ലെങ്കിൽ മറ്റേതെങ്കിലും മാർഗ്ഗത്തിലൂടെയോ വിവരം അറിയിക്കുന്നതും അല്ലെങ്കിൽ വിനിമയം ചെയ്യുന്നതും എന്നർത്ഥമാകുന്നു.

5. പബ്ലിക് ഇൻഫർമേഷൻ ആഫീസർമാരുടെ നിയമനം.—(1) ഓരോ പൊതു അധികാരസ്ഥാനവും, ഈ ആക്റ്റ് നിയമമാക്കി നൂറു ദിവസത്തിനകം, ഈ ആക്റ്റിൻകീഴിൽ വിവരം ആവശ്യപ്പെടുന്ന ആളുകൾക്ക് വിവരം നൽകുന്നതിനായി അതിന്റെ കീഴിലുള്ള എല്ലാ ഭരണ വിഭാഗങ്ങളിലും, ആഫീസുകളിലും ആവശ്യമുള്ളത്ര ആഫീസർമാരെ കേന്ദ്ര ഇൻഫർമേഷൻ ആഫീസർമാരായോ സംസ്ഥാന ഇൻഫർമേഷൻ ആഫീസർമാരായോ, അതത്സംഗതിപോലെ, നിയമിക്കേണ്ടതാണ്.

(2) (1)-ാം ഉപവകുപ്പിലെ വ്യവസ്ഥകൾക്ക് ഭാഗം വരാതെ, ഓരോ പൊതു അധികാരസ്ഥാനവും, ഈ ആക്റ്റ് നിയമമായി നൂറ് ദിവസത്തിനകം, ഒരു ഉദ്യോഗസ്ഥനെ ഓരോ സബ്-ഡിവിഷൻ തലത്തിലും അല്ലെങ്കിൽ ഉപജില്ലാ തലത്തിലും കേന്ദ്ര അസിസ്റ്റന്റ് പബ്ലിക് ഇൻഫർമേഷൻ ആഫീസറായോ, സംസ്ഥാന അസിസ്റ്റന്റ് പബ്ലിക് ഇൻഫർമേഷൻ ആഫീസറായോ, അതത്സംഗതിപോലെ, ഈ ആക്റ്റ് പ്രകാരം ഉള്ള വിവരത്തിനായുള്ള അപേക്ഷകളും അല്ലെങ്കിൽ അപീലുകളും സ്വീകരിക്കുന്നതിനും കേന്ദ്ര പബ്ലിക്

ഇൻഫർമേഷൻ ആഫീസർക്കും അല്ലെങ്കിൽ സംസ്ഥാന പബ്ലിക് ഇൻഫർമേഷൻ ആഫീസർക്കും അല്ലെങ്കിൽ 19-ാം വകുപ്പ് (1)-ാം ഉപവകുപ്പിൽ വിനിർദ്ദേശിച്ചിട്ടുള്ള സീനിയർ ആഫീസർക്കും അല്ലെങ്കിൽ കേന്ദ്ര ഇൻഫർമേഷൻ കമ്മീഷനും അല്ലെങ്കിൽ സംസ്ഥാന ഇൻഫർമേഷൻ കമ്മീഷനും, അതത്സംഗതി പോലെ, ഉടൻ തന്നെ അയച്ചുകൊടുക്കുന്നതിനുവേണ്ടി നിയമിക്കേണ്ടതാണ്.

എന്നാൽ, വിവരം ലഭിക്കുന്നതിനുള്ള ഒരു അപേക്ഷയോ അപ്ലീലോ, അതത്സംഗതിപോലെ, ഒരു കേന്ദ്ര അസിസ്റ്റന്റ് പബ്ലിക് ഇൻഫർമേഷൻ ആഫീസർക്കോ സംസ്ഥാന അസിസ്റ്റന്റ് പബ്ലിക് ഇൻഫർമേഷൻ ആഫീസർക്കോ നൽകിയിട്ടുള്ളിടത്ത്, 7-ാം വകുപ്പ് (1)-ാം ഉപവകുപ്പിൽ വിനിർദ്ദേശിച്ചിട്ടുള്ള പ്രതികരണത്തിന്റെ കാലാവധി കണക്കാക്കുമ്പോൾ അഞ്ചു ദിവസത്തെ കാലാവധി കൂട്ടേണ്ടതാണ്.

(3) ഓരോ കേന്ദ്ര പബ്ലിക് ഇൻഫർമേഷൻ ആഫീസറും അല്ലെങ്കിൽ സംസ്ഥാന പബ്ലിക് ഇൻഫർമേഷൻ ആഫീസറും, അതത്സംഗതിപോലെ, വിവരം ആവശ്യപ്പെട്ടുകൊണ്ട് ആളുകളിൽനിന്നുള്ള അപേക്ഷകൾ കൈകാര്യം ചെയ്യേണ്ടതും, അത്തരത്തിൽ വിവരം ആവശ്യപ്പെടുന്ന ആളുകൾക്ക് ന്യായമായ സഹായം നൽകേണ്ടതുമാണ്.

(4) ഓരോ കേന്ദ്ര പബ്ലിക് ഇൻഫർമേഷൻ ആഫീസറും അല്ലെങ്കിൽ സംസ്ഥാന പബ്ലിക് ഇൻഫർമേഷൻ ആഫീസറും, അതത്സംഗതിപോലെ, അദ്ദേഹത്തിന്റെ അല്ലെങ്കിൽ അവരുടെ കർത്തവ്യങ്ങളുടെ ശരിയായ നിർവഹണത്തിന്, അദ്ദേഹം അല്ലെങ്കിൽ അവർ ആവശ്യമെന്ന് കരുതുന്ന മറ്റ് ഏതൊരു ഉദ്യോഗസ്ഥന്റെയും സഹായം തേടാവുന്നതാണ്.

(5) (4)-ാം ഉപവകുപ്പിൻകീഴിൽ ആരുടെ സഹായമാണോ ആവശ്യപ്പെട്ടിട്ടുള്ളത് ആ ഉദ്യോഗസ്ഥൻ, അയാളുടെ സഹായം തേടുന്ന, കേന്ദ്ര പബ്ലിക് ഇൻഫർമേഷൻ ആഫീസർക്കോ സംസ്ഥാന പബ്ലിക് ഇൻഫർമേഷൻ ആഫീസർക്കോ, അതത്സംഗതിപോലെ, എല്ലാ സഹായവും നൽകേണ്ടതും, അദ്ദേഹത്തിന്റെയോ അല്ലെങ്കിൽ അവരുടെയോ സഹായം ആവശ്യപ്പെട്ടുകൊണ്ടുള്ളതും ഈ ആക്റ്റിലെ വ്യവസ്ഥകളുടെ ഏതെങ്കിലും ലംഘനത്തിന്റെ കാര്യത്തിലും, അത്തരത്തിലുള്ള മറ്റ് ഉദ്യോഗസ്ഥനെ കേന്ദ്ര പബ്ലിക് ഇൻഫർമേഷൻ ആഫീസറോ സംസ്ഥാന പബ്ലിക് ഇൻഫർമേഷൻ ആഫീസറോ ആയി, അതത്സംഗതിപോലെ, കരുതപ്പെടേണ്ടതാണ്.

6. വിവരം ലഭിക്കുന്നതിനുള്ള അപേക്ഷ.—(1) ഈ ആക്റ്റ് പ്രകാരം ഏതെങ്കിലും വിവരം ലഭിക്കണമെന്ന് ആഗ്രഹിക്കുന്ന ഒരാൾ ലിഖിതമായോ അല്ലെങ്കിൽ ഇലക്ട്രോണിക് മാധ്യമം മുഖേനയോ അപേക്ഷ ഇംഗ്ലീഷിലോ ഹിന്ദിയിലോ അല്ലെങ്കിൽ അപേക്ഷ നൽകുന്ന ആ സ്ഥലത്തെ ഔദ്യോഗിക ഭാഷയിലോ നിർണ്ണയിക്കപ്പെടാവുന്ന അത്തരം ഫീസ് സഹിതം—

(ക) ബന്ധപ്പെട്ട പൊതു അധികാരസ്ഥാനത്തിന്, അതത്സംഗതിപോലെ, കേന്ദ്ര പബ്ലിക് ഇൻഫർമേഷൻ ആഫീസർക്കോ, സംസ്ഥാന പബ്ലിക് ഇൻഫർമേഷൻ ആഫീസർക്കോ;

(ഖ) കേന്ദ്ര അസിസ്റ്റന്റ് പബ്ലിക് ഇൻഫർമേഷൻ ആഫീസർക്കോ സംസ്ഥാന അസിസ്റ്റന്റ് പബ്ലിക് ഇൻഫർമേഷൻ ആഫീസർക്കോ, അതത്സംഗതിപോലെ, അയാളോ അല്ലെങ്കിൽ അവരോ ആവശ്യപ്പെട്ടിട്ടുള്ള വിവരങ്ങളുടെ വിശദാംശങ്ങൾ വ്യക്തമാക്കിക്കൊണ്ട്, നൽകേണ്ടതാണ്.

എന്നാൽ, അത്തരം അപേക്ഷ ലിഖിതമായി നൽകാൻ സാധിക്കാത്തിടത്ത്, കേന്ദ്ര പബ്ലിക് ഇൻഫർമേഷൻ ആഫീസറോ സംസ്ഥാന പബ്ലിക് ഇൻഫർമേഷൻ ആഫീസറോ, അതത്സംഗതിപോലെ, വാക്കാൽ അപേക്ഷിക്കുന്ന ആളിന് അത് ലിഖിതമാക്കുന്നതിനുവേണ്ട ന്യായമായ എല്ലാ സഹായവും നൽകേണ്ടതാണ്.

(2) വിവരം ലഭിക്കുന്നതിന് അഭ്യർത്ഥിച്ചുകൊണ്ട് അപേക്ഷ നൽകിയിട്ടുള്ള അപേക്ഷകനോട്, അയാളെ ബന്ധപ്പെടുന്നതിന് ആവശ്യമായതൊഴികെ, വിവരം ആവശ്യപ്പെടുന്നതിന്റെ കാരണം നൽകുന്നതിനോ, വ്യക്തിപരമായ മറ്റേതെങ്കിലും വിവരങ്ങൾ നൽകുന്നതിനോ, ആവശ്യപ്പെടാൻ പാടുള്ളതല്ല.

(3) വിവരത്തിനായി ഒരു പൊതു അധികാരസ്ഥാനത്തിന് അപേക്ഷ നൽകിയിട്ടുള്ളിടത്ത്,—

(i) മറ്റൊരു അധികാരസ്ഥാനത്തിന്റെ കൈവശത്തിലുള്ളപ്പോഴും;

(ii) പ്രതിപാദ്യ വിഷയം മറ്റൊരു അധികാരസ്ഥാനത്തിന്റെ ചുമതലകളുമായി കൂടുതൽ ബന്ധപ്പെട്ടിരിക്കുമ്പോഴും,

അത്തരം അപേക്ഷ നൽകപ്പെട്ടിട്ടുള്ള പൊതു അധികാരസ്ഥാനം ആ അപേക്ഷയോ, മറ്റ് പൊതു അധികാരസ്ഥാനത്തിന് യോജ്യമായേക്കാവുന്ന ഭാഗമോ ആ അധികാരസ്ഥാനത്തിന് കൈമാറ്റം ചെയ്യേണ്ടതും അത്തരം കൈമാറ്റത്തെ സംബന്ധിച്ച് ഉടൻതന്നെ അപേക്ഷകനെ വിവരം അറിയിക്കേണ്ടതുമാണ്;

എന്നാൽ, ഈ ഉപവകുപ്പ് അനുസരിച്ചുള്ള അപേക്ഷയുടെ കൈമാറ്റം കഴിയുന്നിടത്തോളം വേഗത്തിലായിരിക്കേണ്ടതും, എന്നാൽ യാതൊരു സംഗതിയിലും അപേക്ഷ ലഭിച്ച തീയതി മുതൽ അഞ്ചു ദിവസം കഴിയാൻ പാടില്ലാത്തതുമാകുന്നു.

7. അപേക്ഷയുടെ തീർപ്പാക്കൽ.—(1) 5-ാം വകുപ്പ് (2)-ാം ഉപവകുപ്പിന്റെ പരിമിതി വ്യവസ്ഥയ്ക്കും അല്ലെങ്കിൽ 6-ാം വകുപ്പ് (3)-ാം ഉപവകുപ്പിന്റെ പരിമിതി വ്യവസ്ഥയ്ക്കും വിധേയമായി, കേന്ദ്ര പബ്ലിക് ഇൻഫർമേഷൻ ആഫീസറോ, സംസ്ഥാന പബ്ലിക് ഇൻഫർമേഷൻ ആഫീസറോ, അതത് സംഗതിപോലെ, 6-ാം വകുപ്പുപ്രകാരമുള്ള ഒരു അപേക്ഷ ലഭിക്കുന്നതിൻമേൽ, കഴിയുന്നത്ര വേഗത്തിലും, ഏതു സംഗതിയിലും അപേക്ഷ ലഭിച്ച് മൂപ്പതു ദിവസത്തിനുള്ളിലും, നിർണ്ണയിക്കപ്പെടാവുന്ന ഫീസ് നൽകുമ്പോൾ വിവരം നൽകേണ്ടതും അല്ലെങ്കിൽ 8-ഉം 9-ഉം വകുപ്പുകളിൽ നിർദ്ദേശിച്ചിട്ടുള്ള ഏതെങ്കിലും കാരണങ്ങളാൽ അപേക്ഷ നിരസിക്കേണ്ടതുമാണ്;

എന്നാൽ, ആവശ്യപ്പെട്ടിട്ടുള്ള വിവരം ഒരു വ്യക്തിയുടെ ജീവനെയോ അല്ലെങ്കിൽ സ്വാതന്ത്ര്യത്തെയോ സംബന്ധിച്ചുള്ളതാണെങ്കിൽ, അത് അപേക്ഷ ലഭിച്ചു നാല്പ്പത്തിയെട്ട് മണിക്കൂറിനകം നൽകേണ്ടതാണ്.

(2) (1)-ാം ഉപവകുപ്പിൻകീഴിൽ വിനിർദ്ദേശിച്ചിട്ടുള്ള കാലാവധിക്കുള്ളിൽ കേന്ദ്ര പബ്ലിക് ഇൻഫർമേഷൻ ആഫീസറോ സംസ്ഥാന പബ്ലിക് ഇൻഫർമേഷൻ ആഫീസറോ, അതത്സംഗതിപോലെ, വിവരത്തിനായുള്ള അപേക്ഷയിന്മേൽ തീരുമാനം നൽകുന്നതിൽ പരാജയപ്പെടുന്നുവെങ്കിൽ, കേന്ദ്ര പബ്ലിക് ഇൻഫർമേഷൻ ആഫീസറോ സംസ്ഥാന പബ്ലിക് ഇൻഫർമേഷൻ ആഫീസറോ, അതത് സംഗതിപോലെ, അപേക്ഷ നിരസിച്ചതായി കരുതപ്പെടേണ്ടതാണ്.

(3) വിവരം നൽകുന്നതിനുവേണ്ടിവരുന്ന ചെലവ് സംബന്ധിച്ച ഏതെങ്കിലും കൂടുതൽ ഫീസ് നൽകുന്നതിൻമേൽ വിവരം നൽകുന്നതിന് തീരുമാനമെടുത്തിട്ടുള്ളപ്പോൾ കേന്ദ്ര പബ്ലിക് ഇൻഫർമേഷൻ ആഫീസറോ സംസ്ഥാന പബ്ലിക് ഇൻഫർമേഷൻ ആഫീസറോ, അതത്സംഗതിപോലെ, അപേക്ഷ നൽകുന്ന ആൾക്ക്—

(ക) അദ്ദേഹം നിശ്ചയിച്ചപ്രകാരം, വിവരം നൽകുന്നതിനുള്ള ചെലവുമായി ബന്ധപ്പെട്ട (1)-ാം ഉപവകുപ്പുപ്രകാരം നിർണ്ണയിച്ചിട്ടുള്ള ഫീസിന് അനുസൃതമായ തുക കണക്കാക്കിയതിന് ഉപോത്ബലകമായ കണക്കുകൾ സഹിതം അയാളോട് ആ ഫീസ് അടയ്ക്കുന്നതിന് ആവശ്യപ്പെട്ടുകൊണ്ട് ഒരു അറിയിപ്പ് നൽകേണ്ടതും, കൂടാതെ ആ അറിയിപ്പ് അയയ്ക്കുന്നതിനും ഫീസ് നൽകുന്നതിനും ഇടയിലുള്ള കാലയളവ് ആ ഉപവകുപ്പിൽ പരാമർശിച്ചിരിക്കുന്ന മൂപ്പതു ദിവസം കണക്കാക്കുന്ന ആവശ്യത്തിലേക്കായി ഒഴിവാക്കേണ്ടതും;

(ഖ) നൽകിയിട്ടുള്ള പ്രാപ്യതയുടെ സ്വഭാവത്തെയോ ചുമത്തിയിട്ടുള്ള ഫീസ് തുകയെയോ സംബന്ധിച്ച തീരുമാനം പുനഃപരിശോധിക്കുന്നതും അപ്പീലധികാരസ്ഥന്റെയും സമയപരിധിയുടെയും നടപടിക്രമം സംബന്ധിച്ച മറ്റ് ഏതെങ്കിലും രീതിയുടെ വിശദാംശങ്ങൾ ഉൾപ്പെടെയും അയാളുടെയോ അല്ലെങ്കിൽ അവളുടെയോ വിവരവുമായി ബന്ധപ്പെട്ട അവകാശമായിരിക്കുന്നതുമാണ്.

(4) ഈ ആക്റ്റ് പ്രകാരം നൽകണമെന്നു ആവശ്യപ്പെട്ടിട്ടുള്ള രേഖയോ അതിന്റെ ഒരു ഭാഗമോ പ്രാപ്യമാക്കേണ്ടിടത്ത് പ്രാപ്യമാക്കപ്പെടേണ്ട ആൾ സംവേദകക്ഷമതയില്ലാത്ത ആളായിരിക്കുന്നിടത്ത്, കേന്ദ്ര പബ്ലിക് ഇൻഫർമേഷൻ ആഫീസറോ സംസ്ഥാന പബ്ലിക് ഇൻഫർമേഷൻ ആഫീസറോ, അതത് സംഗതിപോലെ, പരിശോധനയ്ക്കുവേണ്ടിവന്നേക്കാവുന്ന ഉചിതമായ സഹായം ഉൾപ്പെടെ വിവരത്തിന്റെ പ്രാപ്യതയ്ക്കുള്ള അത്തരം സഹായം നൽകേണ്ടതാണ്.

(5) വിവരത്തിനുള്ള പ്രാപ്യത അച്ചടി രൂപത്തിലോ ഏതെങ്കിലും ഇലക്ട്രോണിക് രൂപത്തിലോ നൽകേണ്ടിടത്ത്, അപേക്ഷകൻ, (6)-ാം ഉപവകുപ്പിലെ വ്യവസ്ഥകൾക്ക് വിധേയമായി നിർണ്ണയിക്കപ്പെടാവുന്ന അത്തരത്തിലുള്ള ഫീസ് നൽകേണ്ടതാണ്.

എന്നാൽ, 6-ാം വകുപ്പ് (1)-ാം ഉപവകുപ്പിലെയും 7-ാം വകുപ്പ് (1)-ഉം (5)-ഉം ഉപവകുപ്പുകളുടെയും കീഴിൽ നിർണ്ണയിച്ചിട്ടുള്ള ഫീസ് ന്യായമായിരിക്കേണ്ടതും അങ്ങനെയുള്ള ഒരു ഫീസും സമുചിത സർക്കാരിനാൽ തീരുമാനിക്കപ്പെടാവുന്ന ദാരിദ്ര്യരേഖയ്ക്ക് താഴെയുള്ള ആളുകളിൽ ചുമത്തുവാൻ പാടില്ലാത്തതുകൊണ്ടു.

(6) (5)-ാം ഉപവകുപ്പിൽ എന്തുതന്നെ അടങ്ങിയിരുന്നാലും, (1)-ാം ഉപവകുപ്പിൽ വിനിർദ്ദേശിച്ചിട്ടുള്ള സമയപരിധി പാലിക്കുവാൻ ഒരു പൊതു അധികാരസ്ഥാനം പരാജയപ്പെടുന്നിടത്ത്, വിവരത്തിനുവേണ്ടി അപേക്ഷ സമർപ്പിക്കുന്ന ആളിന് വിവരം സൗജന്യമായി നൽകേണ്ടതാണ്.

(7) (1)-ാം ഉപവകുപ്പിൻകീഴിൽ ഏതെങ്കിലും തീരുമാനം എടുക്കുന്നതിനുമുമ്പ് കേന്ദ്ര പബ്ലിക് ഇൻഫർമേഷൻ ആഫീസറോ സംസ്ഥാന പബ്ലിക് ഇൻഫർമേഷൻ ആഫീസറോ, അതത്സംഗതിപോലെ, 11-ാം വകുപ്പിൻകീഴിൽ ഒരു മൂന്നാംകക്ഷി സമർപ്പിച്ച നിവേദനവുംകൂടി പരിഗണനയ്ക്ക് എടുക്കേണ്ടതാണ്.

(8) (1)-ാം ഉപവകുപ്പിൻകീഴിൽ ഒരു അപേക്ഷ നിരസിച്ചിട്ടുള്ളിടത്ത്, കേന്ദ്ര പബ്ലിക് ഇൻഫർമേഷൻ ആഫീസറോ സംസ്ഥാന പബ്ലിക് ഇൻഫർമേഷൻ ആഫീസറോ, അതത്സംഗതിപോലെ, അപേക്ഷ സമർപ്പിക്കുന്ന ആളിനെ—

- (i) അത്തരം നിരസിക്കലിനുള്ള കാരണങ്ങളും;
- (ii) അത്തരം നിരസിക്കലിനെതിരായി അപ്പീൽ നൽകേണ്ടത് ഏത് കാലാവധിക്കുള്ളിലാണെന്നും;
- (iii) അപ്പേലേറ്റ് അധികാരസ്ഥാനത്തിന്റെ വിശദാംശങ്ങളും, അറിയിക്കേണ്ടതാണ്.

(9) ഒരു പൊതു അധികാരസ്ഥാനത്തിന്റെ നിവൃത്തിമാർഗ്ഗങ്ങളെ അനുയോജ്യമല്ലാതെ വ്യതിചലിപ്പിക്കുന്നില്ലാതെ കിലും പ്രസക്തരേഖയുടെ സുരക്ഷിതതയ്ക്കിനോ, സുക്ഷിപ്പിനോ ഹാനികരമല്ലാതെ കിലും ഒരു വിവരം സാധാരണയായി അത് ആവശ്യപ്പെട്ട രൂപത്തിൽ നൽകേണ്ടതാണ്.

8. വിവരം വെളിപ്പെടുത്തലിൽ നിന്നും ഒഴിവാക്കൽ.—(1) ഈ ആക്റ്റിൽ എന്തുതന്നെ അടങ്ങിയിരുന്നാലും, യാതൊരു പൗരനും,—

(ക) ഭാരതത്തിന്റെ പരമാധികാരത്തെയും, അഖണ്ഡതയെയും, രാജ്യത്തിന്റെ സുരക്ഷിതതയെയും തന്ത്രപ്രാധാന്യത്തെയും, ശാസ്ത്രീയവും സാമ്പത്തികവുമായ താല്പര്യങ്ങളെയും, വിദേശ രാജ്യവുമായുള്ള ബന്ധത്തെയും, ഹാനികരമായി ബാധിക്കുന്നതും അല്ലെങ്കിൽ ഒരു ക്ലാസ്സുതലത്തിന് പ്രേരണ നൽകുന്നതുമായ വിവരത്തിന്റെ വെളിപ്പെടുത്തലും;

(ഖ) ഏതെങ്കിലും നിയമ കോടതിയാലോ, ട്രിബ്യൂണലാലോ അതിന്റെ പ്രസിദ്ധീകരണം പ്രത്യക്ഷമായി നിരോധിച്ചിട്ടുള്ളതും അല്ലെങ്കിൽ അതിന്റെ വെളിപ്പെടുത്തൽ കോടതിയലക്ഷ്യമായി തീരുന്നതോ ആയ വിവരത്തിന്റെ വെളിപ്പെടുത്തലും;

(ഗ) പാർലമെന്റിന്റെയോ, സംസ്ഥാന നിയമസഭയുടെയോ വിശേഷ അവകാശത്തിന്റെ ഒരു ലംഘനമായിത്തീർന്നേക്കാവുന്ന വിവരത്തിന്റെ വെളിപ്പെടുത്തലും;

(ഘ) തക്കതായ അധികാരസ്ഥാനത്തിന് പൊതുജനത്തിന്റെ ഭൂരിപക്ഷ താല്പര്യം അത്തരം വിവരത്തിന്റെ വെളിപ്പെടുത്തൽ ആവശ്യപ്പെടുന്നുവെന്ന് ബോധ്യപ്പെടുന്നുവെങ്കിലല്ലാതെ മൂന്നാം കക്ഷിയുടെ മത്സരാവസ്ഥയ്ക്ക് ദോഷം ചെയ്യുമെന്നുള്ള വാണിജ്യരഹസ്യത്തിന്റെയും വ്യാപാര രഹസ്യത്തിന്റെയും ബൗദ്ധികസ്വത്തുക്കളും ഉൾപ്പെടെയുള്ള വിവരത്തിന്റെ വെളിപ്പെടുത്തലും;

(ങ) തക്കതായ അധികാരസ്ഥാനത്തിന് പൊതുജനത്തിന്റെ ഭൂരിപക്ഷ താല്പര്യം അത്തരം വിവരത്തിന്റെ വെളിപ്പെടുത്തൽ ആവശ്യപ്പെടുന്നുവെന്ന് ബോധ്യപ്പെടുമ്പോഴല്ലാതെ വിശ്വാസാധിഷ്ഠിത ബന്ധത്തിൻമേൽ ഒരു വ്യക്തിക്ക് ലഭ്യമായ വിവരവും;

(ച) വിദേശ സർക്കാരിൽനിന്നും ലഭിച്ചിട്ടുള്ള രഹസ്യ വിവരവും;

(ഛ) നിയമം നടപ്പിലാക്കുന്നതിനോ അല്ലെങ്കിൽ സുരക്ഷിതാവശ്യങ്ങൾക്കോ രഹസ്യമായി സഹായം നൽകിയിട്ടുള്ളതും അല്ലെങ്കിൽ വിവരത്തിന്റെ ഉത്ഭവം തിരിച്ചറിയുന്നതും ഏതെങ്കിലും വ്യക്തിയുടെ ജീവനോ ശാരീരിക സുരക്ഷിതതയ്ക്കിനോ അപകടമായി തീരാവുന്നതുമായ വിവരത്തിന്റെ വെളിപ്പെടുത്തലും;

(ജ) അന്വേഷണത്തിന്റെയോ, കുറ്റവാളികളുടെ അറസ്റ്റിന്റെയോ, പ്രോസിക്യൂഷന്റെയോ, നടപടിക്രമത്തിനെ തടസ്സപ്പെടുത്തുന്നതുമെന്നുള്ള വിവരവും;

(ഡ) മന്ത്രിസഭയുടെയും സെക്രട്ടറിയുടെയും മറ്റ് ഉദ്യോഗസ്ഥന്മാരുടെയും ചർച്ചകളുടെ രേഖകൾ ഉൾപ്പെടെയുള്ള ക്യാബിനറ്റ് രേഖകളും;

എന്നാൽ, മന്ത്രിസഭയുടെ തീരുമാനങ്ങളും അവയ്ക്കുള്ള കാരണങ്ങളും, ആ തീരുമാനങ്ങൾ എടുക്കുന്നതിനു ഉപോത്ബലകമായ വസ്തുതകളെയും തീരുമാനം എടുത്തശേഷവും കാര്യം പൂർത്തിയാക്കിയതിനോ കഴിഞ്ഞതിനോ ശേഷവും പ്രസിദ്ധപ്പെടുത്തേണ്ടതാണ്.

എന്നുമാത്രമല്ല, ഈ വകുപ്പിൽ വിനിർദ്ദേശിച്ചിട്ടുള്ള ഒഴിവാക്കലുകളിൻകീഴിൽ വരുന്ന അത്തരം വിഷയങ്ങൾ വെളിപ്പെടുത്തുന്നതും പാടില്ലാത്തതുമാണ്;

(ഈ) വിവരം, വ്യക്തിഗത വിവരവുമായി ബന്ധപ്പെട്ടിരിക്കുന്നിടത്തും അതിന്റെ വെളിപ്പെടുത്തൽ പൊതുതാൽപര്യവുമായോ അല്ലെങ്കിൽ പൊതുപ്രവർത്തനവുമായോ യാതൊരു ബന്ധമില്ലാത്തിടത്തും അല്ലെങ്കിൽ വ്യക്തിയുടെ സ്വകാര്യതയെ അനാവശ്യമായി ബാധിക്കുമെന്നുള്ളപ്പോഴും, കേന്ദ്ര പബ്ലിക് ഇൻഫർമേഷൻ ആഫീസർക്കോ അല്ലെങ്കിൽ സംസ്ഥാന പബ്ലിക് ഇൻഫർമേഷൻ ആഫീസർക്കോ അല്ലെങ്കിൽ അപ്പീൽ അധികാരസ്ഥാനത്തിനോ, അതത്സംഗതിപോലെ, അത്തരത്തിലുള്ള വിവരത്തിന്റെ വെളിപ്പെടുത്തലിനെ ഭൂരിപക്ഷ പൊതുജനതാൽപര്യം ന്യായീകരിക്കുന്നുവെന്ന് ബോധ്യപ്പെടുന്നുവെങ്കിലല്ലാതെയും,

നൽകുന്നതിന് ബാധ്യത ഉണ്ടായിരിക്കുന്നതല്ല;

എന്നാൽ, പാർലമെന്റിനോ അല്ലെങ്കിൽ ഒരു സംസ്ഥാന നിയമസഭയ്ക്കോ നിഷേധിക്കാവുന്നതല്ലാത്ത വിവരം ഏതെങ്കിലും വ്യക്തിക്കു നിഷേധിക്കുവാൻ പാടുള്ളതല്ല.

(2) ഔദ്യോഗിക രഹസ്യങ്ങൾ ആക്ട്, 1923 (1923-ലെ 19)-ലും, (1)-ാം ഉപവകുപ്പുപ്രകാരം അനുവദനീയമായ ഏതെങ്കിലും ഒഴിവാക്കലുകളിലും എന്തുതന്നെ ആയാലും, സംരക്ഷിത താൽപര്യങ്ങൾക്കുള്ള ദോഷത്തേക്കാളുപരിയാണ് വെളിപ്പെടുത്തലിനുള്ള പൊതുതാൽപര്യമെങ്കിൽ, ഒരു പൊതു അധികാരസ്ഥാനത്തിന് വിവരത്തിന്റെ പ്രാപ്യതയ്ക്ക് അനുവദിക്കാവുന്നതാണ്.

(3) (1)-ാം ഉപവകുപ്പിലെ (ക)-യും (ഗ)-യും (ച)-യും ഖണ്ഡങ്ങളിലെ വ്യവസ്ഥകൾക്ക് വിധേയമായി ഏതെങ്കിലും സംഭവവുമായി ബന്ധപ്പെട്ട ഏതെങ്കിലും വിവരവും നടന്നിട്ടുള്ള ഏതെങ്കിലും കാര്യവും അല്ലെങ്കിൽ സംഭവവും അല്ലെങ്കിൽ 6-ാം വകുപ്പിൻകീഴിൽ അപേക്ഷ നൽകുന്ന തീയതിക്ക് ഇരുപതു വർഷം മുമ്പ് നടന്നതോ സംഭവിച്ചതോ ആയ ഏതെങ്കിലും വിവരത്തെ സംബന്ധിച്ചും ഉള്ള വിവരം, ആ വകുപ്പിൻകീഴിൽ ഒരു അപേക്ഷ നൽകുന്ന ഏതൊരാൾക്കും നൽകേണ്ടതാണ്.

എന്നാൽ, മേൽപറഞ്ഞ ഇരുപതു വർഷക്കാലം കണക്കാക്കേണ്ടത് ഏത് തീയതി മുതലാണെന്നുള്ള ചോദ്യം ഉത്ഭവിക്കുന്നിടത്ത്, ഈ ആക്റ്റിൽ വ്യവസ്ഥ ചെയ്തിട്ടുള്ള സാധാരണ അപ്പീലുകൾക്ക് വിധേയമായി, കേന്ദ്രസർക്കാരിന്റെ തീരുമാനം അന്തിമമായിരിക്കുന്നതാണ്.

9. ചില സംഗതികളിൽ പ്രാപ്യത നിരസിക്കലിനുള്ള കാരണങ്ങൾ.—8-ാം വകുപ്പിലെ വ്യവസ്ഥകൾക്ക് ഭംഗംവരാതെ, ഒരു കേന്ദ്ര പബ്ലിക് ഇൻഫർമേഷൻ ആഫീസർക്കോ ഒരു സംസ്ഥാന പബ്ലിക് ഇൻഫർമേഷൻ ആഫീസർക്കോ, അതത്സംഗതിപോലെ, വിവരം പ്രാപ്യമാക്കുന്നതിനുള്ള അപേക്ഷ, അത്തരം ഒരു അപേക്ഷ, സംസ്ഥാനത്തിന്റേതല്ലാത്ത ഒരു വ്യക്തിയിൽ നിലനിന്നു പോരുന്ന പകർപ്പവകാശത്തിന്റെ ലംഘനമാകുന്നിടത്ത്, നിരസിക്കാവുന്നതാണ്.

10. വിഭജനം.—(1) വെളിപ്പെടുത്തലിൽ നിന്നും ഒഴിവാക്കപ്പെട്ടിട്ടുള്ള വിവരവുമായി ബന്ധപ്പെട്ടതാണെന്നുള്ളതിന്റെ കാരണത്താൽ നിരസിക്കപ്പെട്ടിട്ടുള്ള വിവരത്തിന്റെ പ്രാപ്യതയ്ക്കുള്ള ഒരു അപേക്ഷയിൽ, അതിനുശേഷം, ഈ ആക്റ്റിൽ എന്തുതന്നെ അടങ്ങിയിരുന്നാലും, ഈ ആക്റ്റ് പ്രകാരം ഒഴിവാക്കപ്പെട്ടിരുന്ന ഏതെങ്കിലും വിവരം അടങ്ങിയിട്ടില്ലാത്തതും, ഒഴിവാക്കപ്പെട്ടിട്ടുള്ള വിവരം അടങ്ങുന്ന ഭാഗത്തുനിന്നും ന്യായമായി വിഭജിച്ചെടുക്കാവുന്നതുമായ രേഖയുടെ ആ ഭാഗം പ്രാപ്യമാക്കാവുന്നതാണ്.

(2) (1)-ാം ഉപവകുപ്പുപ്രകാരം രേഖയുടെ ഒരു ഭാഗത്തിന് പ്രാപ്യത അനുവദിച്ചിട്ടുള്ളപ്പോൾ, കേന്ദ്ര പബ്ലിക് ഇൻഫർമേഷൻ ആഫീസറോ സംസ്ഥാന പബ്ലിക് ഇൻഫർമേഷൻ ആഫീസറോ, അതത് സംഗതിപോലെ, അപേക്ഷകന്---

(ക) അപേക്ഷിച്ച രേഖയുടെ ഭാഗം മാത്രം, വെളിപ്പെടുത്തലിൽ നിന്നും ഒഴിവാക്കിയിട്ടുള്ള വിവരം അടങ്ങുന്ന രേഖയുടെ വിജ്ഞനത്തിനുശേഷം നൽകുന്നുവെന്നും;

(ഖ) തീരുമാനത്തിനുള്ള കാരണങ്ങൾ, വസ്തുതയെ സംബന്ധിച്ച പ്രസക്തമായ ചോദ്യത്തിന് മേലുള്ള ഏതെങ്കിലും തീരുമാനങ്ങൾ ഉൾപ്പെടെ, ആ തീരുമാനങ്ങൾക്ക് അടിസ്ഥാനമായ കാര്യങ്ങളെ പരാമർശിച്ചുകൊണ്ടും;

(ഗ) തീരുമാനം എടുക്കുന്ന വ്യക്തിയുടെ പേരും ഉദ്യോഗപ്പേരും;

(ഘ) അദ്ദേഹമോ അവരോ കണക്കാക്കിയിട്ടുള്ള ഫീസിന്റെ വിശദവിവരങ്ങളും അപേക്ഷകനോട് നിക്ഷേപിക്കാൻ ആവശ്യപ്പെടുന്ന ഫീസിന്റെ തുകയും;

(ങ) വിവരത്തിന്റെ ഭാഗം വെളിപ്പെടുത്താതിരിക്കുവാനുള്ള തീരുമാനത്തിന്റെയും ചുമത്തിയിട്ടുള്ള ഫീസിന്റെ തുകയെയും നൽകിയിട്ടുള്ള പ്രാപ്യതയുടെ വ്യവസ്ഥയെയും സംബന്ധിച്ച തീരുമാനം പുനഃപരിശോധിക്കുന്നത് സംബന്ധിച്ച അദ്ദേഹത്തിന്റെയോ അവരുടെയോ അധികാരങ്ങളും 19-ാം വകുപ്പ് (1)-ാം ഉപവകുപ്പിൻകീഴിൽ വിനിർദ്ദേശിച്ചിട്ടുള്ള സീനിയർ ആഫീസറുടെയും, കേന്ദ്ര ഇൻഫർമേഷൻ കമ്മീഷന്റെയും അല്ലെങ്കിൽ സംസ്ഥാന ഇൻഫർമേഷൻ കമ്മീഷന്റെയും, അതത്സംഗതിപോലെ, സമയപരിധിയും, നടപടിക്രമവും പ്രാപ്യതയ്ക്കുള്ള മറ്റേതെങ്കിലും വ്യവസ്ഥകളുടെ വിശദാംശങ്ങൾ ഉൾപ്പെടെയും,

അറിയിച്ചുകൊണ്ടുള്ള ഒരു നോട്ടീസ് നൽകേണ്ടതാണ്.

11. മൂന്നാം കക്ഷിയിൽ നിന്നുള്ള വിവരം.—(1) ഒരു കേന്ദ്ര പബ്ലിക് ഇൻഫർമേഷൻ ആഫീസറോ ഒരു സംസ്ഥാന പബ്ലിക് ഇൻഫർമേഷൻ ആഫീസറോ, അതത്സംഗതിപോലെ, മൂന്നാം കക്ഷിയാൽ നൽകിയിട്ടുള്ളതും ആ മൂന്നാം കക്ഷി രഹസ്യമായി കരുതുന്നതുമായി ബന്ധപ്പെട്ടതും, ഈ ആക്റ്റ് പ്രകാരം അപേക്ഷിക്കപ്പെട്ടിട്ടുള്ളതുമായ ഏതെങ്കിലും വിവരത്തിന്റെയോ, രേഖയുടെയോ അതിന്റെ ഭാഗത്തിന്റെയോ വെളിപ്പെടുത്തൽ ഉദ്ദേശിക്കുന്നിടത്ത്, കേന്ദ്ര പബ്ലിക് ഇൻഫർമേഷൻ ആഫീസറോ സംസ്ഥാന പബ്ലിക് ഇൻഫർമേഷൻ ആഫീസറോ, അതത്സംഗതിപോലെ, അപേക്ഷ ലഭിച്ച് അഞ്ചുദിവസത്തിനകം അത്തരം മൂന്നാം കക്ഷിക്ക് അപേക്ഷയെ സംബന്ധിച്ചും, കേന്ദ്ര പബ്ലിക് ഇൻഫർമേഷൻ ആഫീസറോ സംസ്ഥാന പബ്ലിക് ഇൻഫർമേഷൻ ആഫീസറോ, അതത്സംഗതി പോലെ, വിവരമോ അല്ലെങ്കിൽ രേഖയോ അല്ലെങ്കിൽ അതിന്റെ ഭാഗമോ വെളിപ്പെടുത്തുന്നതിന് ഉദ്ദേശിക്കുന്നുവെന്നുള്ള വസ്തുതയും വിവരം വെളിപ്പെടുത്തേണ്ടതാണോ എന്നത് സംബന്ധിച്ച ലിഖിതമായതോ വാക്കാലുള്ളതോ ആയ നിർദ്ദേശം നൽകുന്നതിന് മൂന്നാം കക്ഷിയെ ക്ഷണിച്ചുകൊണ്ടും ലിഖിതമായി നോട്ടീസ് നൽകേണ്ടതും, മൂന്നാം കക്ഷിയുടെ അത്തരം നിർദ്ദേശം വിവരത്തിന്റെ വെളിപ്പെടുത്തൽ സംബന്ധിച്ച തീരുമാനമെടുക്കുമ്പോൾ പരിഗണിക്കേണ്ടതുമാണ്;

എന്നാൽ, നിയമത്താൽ സംരക്ഷിക്കപ്പെട്ടിട്ടുള്ള വ്യാപാരത്തിന്റെയോ വാണിജ്യത്തിന്റെയോ രഹസ്യത്തിന്റെ സംഗതിയിലൊഴികെ, വെളിപ്പെടുത്തലിനുള്ള പൊതുതാൽപര്യം പ്രാധാന്യത്തിൽ അത്തരം മൂന്നാം കക്ഷിയുടെ താൽപര്യത്തിന് ഉണ്ടാകാവുന്ന ഹാനിയെയോ അല്ലെങ്കിൽ നഷ്ടത്തെയോക്കാൾ കൂടുതൽ പ്രാധാന്യം ഉള്ളതാണെങ്കിൽ, വെളിപ്പെടുത്തൽ അനുവദിക്കാവുന്നതാണ്.

(2) കേന്ദ്ര പബ്ലിക് ഇൻഫർമേഷൻ ആഫീസറോ സംസ്ഥാന പബ്ലിക് ഇൻഫർമേഷൻ ആഫീസറോ, അതത്സംഗതിപോലെ, (1)-ാം ഉപവകുപ്പുപ്രകാരം മൂന്നാം കക്ഷിക്ക് ഏതെങ്കിലും വിവരത്തിനെയോ അല്ലെങ്കിൽ രേഖയെയോ അല്ലെങ്കിൽ അതിന്റെ ഭാഗത്തെയോ സംബന്ധിച്ച് നോട്ടീസ് നൽകിയിട്ടുള്ളിടത്ത്, അത്തരം നോട്ടീസ് ലഭിച്ച് പത്തു ദിവസത്തിനകം മൂന്നാം കക്ഷിക്ക് നിർദ്ദിഷ്ട വെളിപ്പെടുത്തലിനെതിരായി പരാതി നൽകുന്നതിന് അവസരം നൽകേണ്ടതാണ്.

(3) 7-ാം വകുപ്പിൽ എന്തുതന്നെ അടങ്ങിയിരുന്നാലും, കേന്ദ്ര പബ്ലിക് ഇൻഫർമേഷൻ ആഫീസറോ സംസ്ഥാന പബ്ലിക് ഇൻഫർമേഷൻ ആഫീസറോ, അതത്സംഗതിപോലെ, 6-ാം വകുപ്പുപ്രകാരം അപേക്ഷ ലഭിച്ചു നാല്പതു ദിവസത്തിനകം (2)-ാം ഉപവകുപ്പുപ്രകാരം പരാതി നൽകുന്നതിന് മൂന്നാം കക്ഷിക്ക് അവസരം നൽകിയിട്ടുണ്ടെങ്കിൽ, വിവരമോ, രേഖയോ അല്ലെങ്കിൽ അതിന്റെ ഭാഗമോ വെളിപ്പെടുത്തേണ്ടതാണെന്നോ അല്ലെന്നോ തീരുമാനിക്കേണ്ടതും, മൂന്നാം കക്ഷിക്ക് അദ്ദേഹത്തിന്റെ തീരുമാനത്തിന്റെ നോട്ടീസ് ലിഖിതമായി നൽകേണ്ടതുമാണ്.

(4) (3)-ാം ഉപവകുപ്പുപ്രകാരം നൽകിയിട്ടുള്ള ഒരു നോട്ടീസിൽ, നോട്ടീസ് നൽകപ്പെട്ടിട്ടുള്ള മൂന്നാം കക്ഷിക്ക് തീരുമാനത്തിനെതിരെ 19-ാം വകുപ്പുപ്രകാരം അപ്പീൽ സമർപ്പിക്കുന്നതിനുള്ള അവകാശമുണ്ടായിരിക്കുന്നതാണെന്നുള്ള ഒരു പ്രസ്താവന ഉൾപ്പെടുത്തേണ്ടതാണ്.

അദ്ധ്യായം III

കേന്ദ്ര ഇൻഫർമേഷൻ കമ്മീഷൻ

12. കേന്ദ്ര ഇൻഫർമേഷൻ കമ്മീഷന്റെ രൂപീകരണം.—(1) കേന്ദ്രസർക്കാർ, ഔദ്യോഗിക ഗസറ്റിൽ വിജ്ഞാപനം വഴി, ഈ ആക്റ്റിൻകീഴിൽ അതിന് നൽകിയിട്ടുള്ള അധികാരങ്ങൾ വിനിയോഗിക്കുന്നതിനും ഏല്പിച്ചിട്ടുള്ള ചുമതലകൾ നിർവഹിക്കുന്നതിനും കേന്ദ്ര ഇൻഫർമേഷൻ കമ്മീഷൻ എന്നറിയപ്പെടുന്ന ഒരു നിയമസഭാ രൂപീകരിക്കേണ്ടതാണ്.

(2) കേന്ദ്ര ഇൻഫർമേഷൻ കമ്മീഷനിൽ—

(ക) ചീഫ് ഇൻഫർമേഷൻ കമ്മീഷണറും;

(ഖ) ആവശ്യമെന്നു കരുതപ്പെടാവുന്ന, പത്തിൽ കവിയാത്ത അത്രയും എണ്ണം കേന്ദ്ര ഇൻഫർമേഷൻ കമ്മീഷണർമാരും, അടങ്ങിയിരിക്കേണ്ടതാണ്.

(3) ചീഫ് ഇൻഫർമേഷൻ കമ്മീഷണറെയും ഇൻഫർമേഷൻ കമ്മീഷണർമാരെയും—

(i) പ്രധാനമന്ത്രിയും, അദ്ദേഹം കമ്മിറ്റിയുടെ അധ്യക്ഷനായിരിക്കുന്നതും;

(ii) ലോകസഭയുടെ പ്രതിപക്ഷനേതാവും;

(iii) പ്രധാനമന്ത്രി നാമനിർദ്ദേശം ചെയ്യുന്ന ഒരു കേന്ദ്ര ക്യാബിനറ്റ് മന്ത്രിയും,

അടങ്ങുന്ന ഒരു കമ്മിറ്റിയുടെ ശുപാർശയിൻമേൽ രാഷ്ട്രപതി നിയമിക്കേണ്ടതാണ്.

വിശദീകരണം.—സംശയങ്ങൾ നീക്കം ചെയ്യുന്നതിനുള്ള ആവശ്യങ്ങൾക്കായി, ലോകസഭയിലെ പ്രതിപക്ഷനേതാവിനെ അപ്രകാരം അംഗീകരിച്ചിട്ടില്ലാത്തതിടത്ത്, ലോകസഭയിൽ സർക്കാരിന്റെ പ്രതിപക്ഷത്തുള്ള ഏറ്റവും വലിയ ഒറ്റക്കക്ഷിയുടെ നേതാവിനെ പ്രതിപക്ഷനേതാവായി കരുതപ്പെടേണ്ടതാണ് എന്ന് ഇതിനാൽ പ്രഖ്യാപിക്കുന്നു.

(4) കേന്ദ്ര ഇൻഫർമേഷൻ കമ്മീഷന്റെ കാര്യങ്ങളുടെ പൊതുവിലുള്ള മേൽനോട്ടവും നിർദ്ദേശവും നടത്തിപ്പും ചീഫ് ഇൻഫർമേഷൻ കമ്മീഷനിൽ നിക്ഷിപ്തമായിരിക്കുന്നതും അദ്ദേഹത്തെ ഇൻഫർമേഷൻ കമ്മീഷണർമാർ സഹായിക്കേണ്ടതും, കേന്ദ്ര ഇൻഫർമേഷൻ കമ്മീഷൻ സ്വയംപരിപാലനം ചെയ്യുന്നതും ഈ ആക്റ്റിൻകീഴിൽ മറ്റേതെങ്കിലും അധികാരസ്ഥാനത്തിന്റെ നിർദ്ദേശത്തിന് വിധേയമല്ലാത്തതുമായ എല്ലാ അധികാരങ്ങളും വിനിയോഗിക്കേണ്ടതും അത്തരത്തിലുള്ള എല്ലാ പ്രവർത്തികളും ചെയ്യേണ്ടതുമാണ്.

(5) ചീഫ് ഇൻഫർമേഷൻ കമ്മീഷണറും ഇൻഫർമേഷൻ കമ്മീഷണർമാരും നിയമത്തിലോ ശാസ്ത്രത്തിലോ സാങ്കേതിക ശാസ്ത്രത്തിലോ സാമൂഹ്യസേവനത്തിലോ മാനേജ്മെന്റിലോ പത്രപ്രവർത്തനത്തിലോ ബഹുജന മാധ്യമ പ്രവർത്തനത്തിലോ ഭരണത്തിലോ ഭരണനിർവഹണത്തിലോ വിപുലമായ അറിവും അനുഭവജ്ഞാനവും ഉള്ളവരും പൊതു ജീവിതത്തിൽ ഔന്നത്യം ഉള്ളവരുമായ വ്യക്തികൾ ആയിരിക്കേണ്ടതാണ്.

(6) ചീഫ് ഇൻഫർമേഷൻ കമ്മീഷണറോ ഒരു ഇൻഫർമേഷൻ കമ്മീഷണറോ, പാർലമെന്റിലെ ഒരു അംഗമോ, ഏതെങ്കിലും സംസ്ഥാനത്തിന്റെയോ അല്ലെങ്കിൽ യൂണിയൻ ഭരണപ്രദേശത്തിന്റെയോ, നിയമസഭയിലെ അംഗമോ, അതത്സംഗതിപോലെ, ആയിരിക്കുകയോ, മറ്റേതെങ്കിലും ആദായകരമായ ഉദ്യോഗം വഹിക്കുകയോ ഏതെങ്കിലും രാഷ്ട്രീയകക്ഷിയോട് ബന്ധപ്പെട്ടിരിക്കുകയോ, ഏതെങ്കിലും ബിസിനസ് നടത്തിക്കൊണ്ടിരിക്കുകയോ, ഏതെങ്കിലും തൊഴിലിൽ തുടരുകയോ ചെയ്യാൻ പാടില്ലാത്തതുമാണ്.

(7) കേന്ദ്ര ഇൻഫർമേഷൻ കമ്മീഷന്റെ ആസ്ഥാനം ഡൽഹി ആയിരിക്കുന്നതും, കേന്ദ്ര സർക്കാരിന്റെ മുൻകൂട്ടിയുള്ള അംഗീകാരത്തോടെ കേന്ദ്ര ഇൻഫർമേഷൻ കമ്മീഷൻ ഭാരതത്തിന്റെ മറ്റു ഭാഗങ്ങളിൽ ആഫീസുകൾ സ്ഥാപിക്കാവുന്നതുമാണ്.

13. ഉദ്യോഗകാലാവധിയും സേവന വ്യവസ്ഥകളും.—(1) ചീഫ് ഇൻഫർമേഷൻ കമ്മീഷണർ, അദ്ദേഹം ഉദ്യോഗത്തിൽ പ്രവേശിക്കുന്ന തീയതി മുതൽ അഞ്ചു വർഷക്കാലം ഉദ്യോഗം വഹിക്കേണ്ടതും, പുനർനിയമനത്തിനു അർഹനല്ലാതിരിക്കുന്നതുമാണ്.

എന്നാൽ, യാതൊരു ചീഫ് ഇൻഫർമേഷൻ കമ്മീഷണറും അദ്ദേഹത്തിന് അറുപത്തിയഞ്ച് വയസ്സ് പൂർത്തിയായതിനുശേഷം അത്തരത്തിൽ ഉദ്യോഗം വഹിക്കാൻ പാടില്ലാത്തതുമാകുന്നു.

(2) ഓരോ ഇൻഫർമേഷൻ കമ്മീഷണറും, അദ്ദേഹം ഉദ്യോഗത്തിൽ പ്രവേശിക്കുന്ന തീയതി മുതൽ അഞ്ചു വർഷക്കാലംവരെയോ അറുപത്തിയഞ്ചു വയസ്സ് പൂർത്തിയാകുന്നതുവരെയോ, അതിൽ ഏതാണോ ആദ്യം, അതുവരെ ഉദ്യോഗം വഹിക്കേണ്ടതും അപ്രകാരം ഇൻഫർമേഷൻ കമ്മീഷണർ ആയി പുനർനിയമനത്തിനു അർഹനല്ലാതിരിക്കുന്നതുമാണ്.

എന്നാൽ, ഓരോ ഇൻഫർമേഷൻ കമ്മീഷണറും ഈ ഉപവകുപ്പിൻകീഴിൽ തന്റെ ഉദ്യോഗം വിട്ടൊഴിയുന്നതിന്മേൽ, 12-ാം വകുപ്പ് (3)-ാം ഉപവകുപ്പിൽ വിനിർദ്ദേശിച്ചിട്ടുള്ള രീതിയിൽ ചീഫ് ഇൻഫർമേഷൻ കമ്മീഷണറായി നിയമിതനാകുന്നതിന് അർഹനായിരിക്കുന്നതാണ്.

എന്നുമാത്രമല്ല, ഇൻഫർമേഷൻ കമ്മീഷണർ, ചീഫ് ഇൻഫർമേഷൻ കമ്മീഷണറായി നിയമിതനാകുമ്പോൾ, അദ്ദേഹത്തിന്റെ ഉദ്യോഗകാലാവധി ഇൻഫർമേഷൻ കമ്മീഷണറായും, ചീഫ് ഇൻഫർമേഷൻ കമ്മീഷണറായും ആകെ അഞ്ചു വർഷത്തിൽ കൂടുതൽ ആകാൻ പാടില്ലാത്തതാണ്.

(3) ചീഫ് ഇൻഫർമേഷൻ കമ്മീഷണറോ, ഇൻഫർമേഷൻ കമ്മീഷണറോ, അദ്ദേഹം ഉദ്യോഗത്തിൽ പ്രവേശിക്കുന്നതിനു മുമ്പായി, ഒന്നാം പട്ടികയിൽ ഈ ആവശ്യത്തിലേക്കായി തയ്യാറാക്കിയിട്ടുള്ള ഫാറത്തിൽ, രാഷ്ട്രപ്രതിയുടെയോ ഇതിലേക്കായി അദ്ദേഹം നിയമിച്ചിട്ടുള്ള മറ്റു വ്യക്തിയുടെയോ മുമ്പാകെ സത്യപ്രതിജ്ഞയോ, ദൃഢപ്രതിജ്ഞയോ ചെയ്ത് ഒപ്പുവയ്ക്കേണ്ടതാണ്.

(4) ചീഫ് ഇൻഫർമേഷൻ കമ്മീഷണർക്കോ, ഇൻഫർമേഷൻ കമ്മീഷണർക്കോ സ്വന്തം കൈപ്പട്ടയിൽ രാഷ്ട്രപ്രതിയെ അഭിസംബോധന ചെയ്തുകൊണ്ട് ഏത് സമയത്തും അദ്ദേഹത്തിന്റെ ഉദ്യോഗം രാജിവയ്ക്കാവുന്നതാണ്.

എന്നാൽ, 14-ാം വകുപ്പിൻകീഴിൽ വിനിർദ്ദേശിച്ചിട്ടുള്ള രീതിയിൽ, ചീഫ് ഇൻഫർമേഷൻ കമ്മീഷണറെയോ ഇൻഫർമേഷൻ കമ്മീഷണറെയോ നീക്കം ചെയ്യപ്പെടാവുന്നതാണ്.

(5) നൽകേണ്ടതായ ശമ്പളങ്ങളും ബത്തകളും മറ്റ് സേവന വ്യവസ്ഥകളും കാലാവധിയും—

(ക) ചീഫ് ഇൻഫർമേഷൻ കമ്മീഷണറുടേത് ചീഫ് ഇലക്ഷൻ കമ്മീഷണറുടേത് പോലെയായിരിക്കേണ്ടതും;

(ഖ) ഇൻഫർമേഷൻ കമ്മീഷണറുടേത് ഇലക്ഷൻ കമ്മീഷണറുടേത് പോലെയായിരിക്കേണ്ടതുമാണ്.

എന്നാൽ, ചീഫ് ഇൻഫർമേഷൻ കമ്മീഷണർക്കോ ഒരു ഇൻഫർമേഷൻ കമ്മീഷണർക്കോ അദ്ദേഹത്തിന്റെ നിയമന സമയത്ത് ഭാരത സർക്കാരിൻകീഴിലോ അല്ലെങ്കിൽ ഒരു സംസ്ഥാന സർക്കാരിൻകീഴിലോ ഉള്ള ഏതെങ്കിലും മുൻകാല സേവന സംബന്ധമായ അവശതയ്ക്കോ അല്ലെങ്കിൽ പരിക്കിനോ ഉള്ള പെൻഷൻ അല്ലാതെയുള്ള പെൻഷൻ ലഭിച്ചുകൊണ്ടിരിക്കുകയാണെങ്കിൽ, അദ്ദേഹത്തിന്റെ ചീഫ് ഇൻഫർമേഷൻ കമ്മീഷണർ ആയോ അല്ലെങ്കിൽ ഇൻഫർമേഷൻ കമ്മീഷണറായോ ഉള്ള സേവനത്തിന്റെ ശമ്പളത്തിൽ ആ പെൻഷൻതുക, കമ്മ്യൂട്ട് ചെയ്ത ഏതെങ്കിലും ഭാഗവും മറ്റുതരത്തിലുള്ള പെൻഷൻ തുല്യമായ ആനുകൂല്യങ്ങൾ ഉൾപ്പെടെയും റിട്ടയർമെന്റ് ഗ്രാന്റുവിറ്റിക്കു തുല്യമായ പെൻഷൻ ഒഴിവാക്കിക്കൊണ്ടും, കുറയ്ക്കേണ്ടതാണ്.

എന്നുമാത്രമല്ല, ചീഫ് ഇൻഫർമേഷൻ കമ്മീഷണർക്കോ, ഒരു ഇൻഫർമേഷൻ കമ്മീഷണർക്കോ, അദ്ദേഹത്തിന്റെ നിയമനസമയത്ത് ഏതെങ്കിലും കേന്ദ്ര ആക്റ്റിൻകീഴിലോ, സംസ്ഥാന ആക്റ്റിൻകീഴിലോ സ്ഥാപിച്ചിട്ടുള്ള ഒരു കോർപ്പറേഷനിലോ അല്ലെങ്കിൽ കേന്ദ്രസർക്കാരിന്റെയോ സംസ്ഥാന സർക്കാരിന്റെയോ ഉടമയിലോ നിയന്ത്രണത്തിലോ ഉള്ള ഒരു സർക്കാർ കമ്പനിയിലോ നിന്ന് മുൻകാലസേവനം നൽകിയതിനുള്ള റിട്ടയർമെന്റ് ആനുകൂല്യങ്ങൾ ലഭിച്ചുകൊണ്ടിരിക്കുകയാണെങ്കിൽ, അദ്ദേഹത്തിന്റെ ചീഫ് ഇൻഫർമേഷൻ കമ്മീഷണറോ, അല്ലെങ്കിൽ ഒരു ഇൻഫർമേഷൻ കമ്മീഷണറോ, ആയുള്ള സേവനത്തിനുള്ള ശമ്പളത്തിൽ റിട്ടയർമെന്റ് ആനുകൂല്യങ്ങൾക്ക് തുല്യമായ പെൻഷൻ തുക കുറയ്ക്കേണ്ടതാണ്.

Lalith Babu

എന്നുതന്നെയുമല്ല, ചീഫ് ഇൻഫർമേഷൻ കമ്മീഷണറുടെയും ഇൻഫർമേഷൻ കമ്മീഷണറുടെയും ശമ്പളങ്ങളും ബത്തകളും മറ്റ് സേവന വ്യവസ്ഥകളും അവരുടെ നിയമനശേഷം, അവർക്ക് ദോഷകരമായി വ്യത്യാസപ്പെടുത്തുവാൻ പാടില്ലാത്തതുമാണ്.

(6) കേന്ദ്രസർക്കാർ, ചീഫ് ഇൻഫർമേഷൻ കമ്മീഷണർക്കും ഇൻഫർമേഷൻ കമ്മീഷണർമാർക്കും ഈ ആക്റ്റ് പ്രകാരമുള്ള അവരുടെ ചുമതലകൾ കാര്യക്ഷമമായി നിർവഹിക്കുന്നതിന് ആവശ്യമായേക്കാവുന്ന അത്തരത്തിലുള്ള ഉദ്യോഗസ്ഥന്മാരെയും ജീവനക്കാരെയും നൽകേണ്ടതും, ഈ ആക്റ്റിന്റെ ആവശ്യത്തിലേക്കായി നിയമിച്ചിട്ടുള്ള ഉദ്യോഗസ്ഥന്മാർക്കും മറ്റ് ജീവനക്കാർക്കും നൽകേണ്ടതായ ശമ്പളങ്ങളും ബത്തകളും സേവന വ്യവസ്ഥകളും, നിബന്ധനകളും നിർണ്ണയിച്ചേക്കാവുന്ന പ്രകാരം ആയിരിക്കുന്നതുമാണ്.

14. ചീഫ് ഇൻഫർമേഷൻ കമ്മീഷണറെ അല്ലെങ്കിൽ ഇൻഫർമേഷൻ കമ്മീഷണറെ നീക്കം ചെയ്യൽ.—(1) രാഷ്ട്രപതി, സുപ്രീം കോടതിയിലേക്ക് റഫറൻസ് നടത്തിയതിന്മേൽ, അന്വേഷണത്തിൽ ചീഫ് ഇൻഫർമേഷൻ കമ്മീഷണറെ അല്ലെങ്കിൽ ഏതെങ്കിലും ഇൻഫർമേഷൻ കമ്മീഷണറെ, അതത് സംഗതിപോലെ, അത്തരം അടിസ്ഥാനത്തിൽ നീക്കം ചെയ്യപ്പെടേണ്ടതാണെന്ന് റിപ്പോർട്ട് ചെയ്യുമ്പോൾ, (3)-ാം ഉപവകുപ്പിലെ വ്യവസ്ഥകൾക്ക് വിധേയമായി, ചീഫ് ഇൻഫർമേഷൻ കമ്മീഷണറെയോ ഇൻഫർമേഷൻ കമ്മീഷണറെയോ അദ്ദേഹത്തിന്റെ ഉദ്യോഗത്തിൽനിന്ന് തെളിയിക്കപ്പെട്ട പെരുമാറ്റ ദുഷ്യത്തിന്റെയോ കഴിവുകേടിന്റെയോ അടിസ്ഥാനത്തിൽ രാഷ്ട്രപതിയുടെ ഉത്തരവ് മുഖേന മാത്രമേ നീക്കംചെയ്യപ്പെടാവൂ.

(2) ചീഫ് ഇൻഫർമേഷൻ കമ്മീഷണറെയോ ഇൻഫർമേഷൻ കമ്മീഷണറെയോ ആരെ സംബന്ധിച്ചാണോ (1)-ാം ഉപവകുപ്പിൻകീഴിൽ സുപ്രീം കോടതിയിലേക്ക് ഒരു റഫറൻസ് നടത്തിയിട്ടുള്ളത്, അത്തരം റഫറൻസിന്മേൽ സുപ്രീംകോടതിയുടെ റിപ്പോർട്ട് ലഭിച്ചതിന്മേൽ, രാഷ്ട്രപതി ഉത്തരവ് പാസ്സാക്കുന്നതുവരെ, രാഷ്ട്രപതിക്ക് ഉദ്യോഗത്തിൽ നിന്നും സസ്പെൻഡ് ചെയ്യാവുന്നതും ആവശ്യമെന്നു കരുതുന്നപക്ഷം, അന്വേഷണ സമയത്ത് ആഫീസിൽ ഹാജരാകുന്നത് നിരോധിക്കാവുന്നതുമാണ്.

(3) (1)-ാം ഉപവകുപ്പിൽ എന്തുതന്നെ അടങ്ങിയിരുന്നാലും, രാഷ്ട്രപതിക്ക്, ഉത്തരവു മുഖേന ചീഫ് ഇൻഫർമേഷൻ കമ്മീഷണറെയോ ഏതെങ്കിലും ഇൻഫർമേഷൻ കമ്മീഷണറെയോ, ചീഫ് ഇൻഫർമേഷൻ കമ്മീഷണറോ ഒരു ഇൻഫർമേഷൻ കമ്മീഷണറോ, അതത്സംഗതിപോലെ—

- (ക) ഒരു വിധി കല്പിക്കപ്പെട്ട നിർദ്ധനനോ;
- (ഖ) രാഷ്ട്രപതിയുടെ അഭിപ്രായത്തിൽ സദാചാരലംഘനം ഉൾപ്പെടുന്നതായ ഒരു കുറ്റത്തിന് ശിക്ഷിക്കപ്പെട്ടിട്ടുള്ളപ്പോഴോ;
- (ഗ) ഔദ്യോഗിക കാലാവധിക്കുള്ളിൽ അയാളുടെ ഔദ്യോഗിക കർത്തവ്യങ്ങൾക്ക് പുറമേ ഏതെങ്കിലും ശമ്പളം ലഭിക്കുന്ന ജോലിയിൽ ഏർപ്പെട്ടിട്ടുണ്ടെങ്കിലോ;
- (ഘ) രാഷ്ട്രപതിയുടെ അഭിപ്രായത്തിൽ മനസ്സിന്റെയോ ശരീരത്തിന്റെയോ ബലഹീനതകൊണ്ട് ഉദ്യോഗസ്ഥനത്ത് തുടരുന്നതിന് അയോഗ്യനാണെന്നോ; അല്ലെങ്കിൽ
- (ങ). ചീഫ് ഇൻഫർമേഷൻ കമ്മീഷണറായോ ഇൻഫർമേഷൻ കമ്മീഷണറായോ പ്രവർത്തിക്കുന്നതിന് ഹാനികരമായി ബാധിച്ചേക്കാവുന്ന അത്തരത്തിലുള്ള സമ്പത്തോ അല്ലെങ്കിൽ മറ്റ് താല്പര്യങ്ങളോ ആർജ്ജിച്ചിട്ടുള്ളപ്പോഴും, ഉദ്യോഗത്തിൽ നിന്ന് നീക്കം ചെയ്യാവുന്നതാണ്.

(4) ചീഫ് ഇൻഫർമേഷൻ കമ്മീഷണറോ ഒരു ഇൻഫർമേഷൻ കമ്മീഷണറോ ഏതെങ്കിലും തരത്തിൽ ഭാരത സർക്കാരിനാലോ ഭാരത സർക്കാരിന് വേണ്ടിയോ ഉണ്ടാക്കപ്പെട്ട ഉടമ്പടിയുമായോ കരാറുമായോ ബന്ധപ്പെട്ടിരിക്കുകയോ താല്പര്യമുണ്ടായിരിക്കുകയോ അതിന്മേലുള്ള ആദായത്തിലോ അല്ലെങ്കിൽ നേട്ടത്തിലോ മറ്റു തരത്തിൽ അതിലെ അംഗമല്ലാതായിരിക്കുമ്പോൾ അതിൽനിന്നുള്ള ശമ്പളത്തിനോ ഒരു ഏകാംഗീകൃത കമ്പനിയിലെ മറ്റ് അംഗങ്ങൾക്ക് ഒപ്പം ഏതെങ്കിലും തരത്തിൽ പങ്കാളിയാവുകയോ ചെയ്താൽ, (1)-ാം ഉപവകുപ്പിന്റെ ആവശ്യങ്ങൾക്കായി പെരുമാറ്റദുഷ്യംകുറുമായി കരുതപ്പെടാവുന്നതാണ്.

അദ്ധ്യായം IV

സംസ്ഥാന ഇൻഫർമേഷൻ കമ്മീഷൻ

15. സംസ്ഥാന ഇൻഫർമേഷൻ കമ്മീഷന്റെ രൂപീകരണം.—(1) ഓരോ സംസ്ഥാനസർക്കാരും, ഔദ്യോഗിക ഗസറ്റിൽ വിജ്ഞാപനം വഴി, (സംസ്ഥാനത്തിന്റെ പേര്) ഇൻഫർമേഷൻ കമ്മീഷൻ എന്നറിയപ്പെടുന്ന ഒരു നിയമസഭയിൽ, ഈ ആക്റ്റിൻകീഴിൽ അതിനു നൽകിയിട്ടുള്ള അധികാരങ്ങൾ വിനിയോഗിക്കുന്നതിനും ഏല്പിച്ചുകൊടുത്തിട്ടുള്ള ചുമതലകൾ നിർവഹിക്കുന്നതിനുമായി രൂപീകരിക്കേണ്ടതാണ്.

(2) സംസ്ഥാന ഇൻഫർമേഷൻ കമ്മീഷനിൽ,—

(ക) സംസ്ഥാന ചീഫ് ഇൻഫർമേഷൻ കമ്മീഷണറും;

(ഖ) ആവശ്യമെന്ന് കരുതപ്പെടാവുന്ന പത്തിൽ കവിയാത്ത അത്രയും എണ്ണം സംസ്ഥാന ഇൻഫർമേഷൻ കമ്മീഷണർമാരും, അടങ്ങിയിരിക്കേണ്ടതാണ്.

(3) സംസ്ഥാന ചീഫ് ഇൻഫർമേഷൻ കമ്മീഷണറെയും സംസ്ഥാന ഇൻഫർമേഷൻ കമ്മീഷണർമാരെയും ഗവർണ്ണർ,

(i) മുഖ്യമന്ത്രിയും, അദ്ദേഹം കമ്മിറ്റിയുടെ അധ്യക്ഷൻ ആയിരിക്കുന്നതും;

(ii) നിയമസഭയിലെ പ്രതിപക്ഷനേതാവും;

(iii) മുഖ്യമന്ത്രി നാമനിർദ്ദേശം ചെയ്യുന്ന ഒരു കാബിനറ്റ് മന്ത്രിയും,

അടങ്ങുന്ന കമ്മിറ്റിയുടെ ശുപാർശയിൻമേൽ, നിയമിക്കേണ്ടതാണ്.

വിശദീകരണം.—സംശയങ്ങൾ നീക്കം ചെയ്യുന്നതിനുള്ള ആവശ്യങ്ങൾക്കായി, നിയമസഭയിലെ പ്രതിപക്ഷനേതാവിനെ അപ്രകാരം അംഗീകരിച്ചിട്ടില്ലാത്തതിടത്ത്, നിയമസഭയിലെ സർക്കാരിന്റെ പ്രതിപക്ഷത്തുള്ള ഏറ്റവും വലിയ ഒറ്റക്കക്ഷിയുടെ നേതാവിനെ പ്രതിപക്ഷ നേതാവായി കരുതപ്പെടേണ്ടതാണെന്ന് ഇതിനാൽ പ്രഖ്യാപിക്കുന്നു.

(4) സംസ്ഥാന ഇൻഫർമേഷൻ കമ്മീഷന്റെ കാര്യങ്ങളുടെ പൊതുവിലുള്ള മേൽനോട്ടവും നിർദ്ദേശവും നടത്തിപ്പും സംസ്ഥാന ചീഫ് ഇൻഫർമേഷൻ കമ്മീഷനിൽ നിക്ഷിപ്തമായിരിക്കുന്നതും അദ്ദേഹത്തെ സംസ്ഥാന ഇൻഫർമേഷൻ കമ്മീഷണർമാർ സഹായിക്കേണ്ടതും, സംസ്ഥാന ഇൻഫർമേഷൻ കമ്മീഷൻ സ്വയംപ്രത്യക്ഷമായും ഈ ആക്റ്റിൻകീഴിൽ മറ്റേതെങ്കിലും അധികാരസ്ഥാനത്തിന്റെ നിർദ്ദേശത്തിന് വിധേയമല്ലാത്തതുമായ എല്ലാ അധികാരങ്ങളും വിനിയോഗിക്കേണ്ടതും അതതരത്തിലുള്ള എല്ലാ പ്രവൃത്തികളും ചെയ്യേണ്ടതുമാണ്.

(5) സംസ്ഥാന ചീഫ് ഇൻഫർമേഷൻ കമ്മീഷണറും, സംസ്ഥാന ഇൻഫർമേഷൻ കമ്മീഷണർമാരും നിയമത്തിലോ ശാസ്ത്രത്തിലോ സാങ്കേതിക ശാസ്ത്രത്തിലോ സാമൂഹ്യസേവനത്തിലോ മാനേജ്മെന്റിലോ പത്രപ്രവർത്തനത്തിലോ ബഹുജന മാധ്യമ പ്രവർത്തനത്തിലോ ഭരണത്തിലോ ഭരണ നിർവഹണത്തിലോ, വിപുലമായ അറിവും അനുഭവജ്ഞാനവും ഉള്ളവരും പൊതുജീവിതത്തിൽ ഔന്നത്യം ഉള്ളവരുമായ വ്യക്തികൾ ആയിരിക്കേണ്ടതുമാണ്.

(6) സംസ്ഥാന ചീഫ് ഇൻഫർമേഷൻ കമ്മീഷണറോ ഒരു സംസ്ഥാന ഇൻഫർമേഷൻ കമ്മീഷണറോ, അതത് സംഗതിപോലെ, പാർലമെന്റിലെയോ ഏതെങ്കിലും സംസ്ഥാനത്തിലെയോ കേന്ദ്ര ഭരണപ്രദേശത്തിലെയോ നിയമസഭയിലെ അംഗമായിരിക്കുകയോ, ആദായകരമായ മറ്റേതെങ്കിലും ഉദ്യോഗം വഹിക്കുകയോ, ഏതെങ്കിലും രാഷ്ട്രീയ കക്ഷിയോട് ബന്ധപ്പെട്ടിരിക്കുകയോ, ഏതെങ്കിലും ബിസിനസ് നടത്തിക്കൊണ്ടിരിക്കുകയോ, ഏതെങ്കിലും തൊഴിലിൽ തുടരുകയോ ചെയ്യാൻ പാടില്ലാത്തതുമാണ്.

(7) സംസ്ഥാന ഇൻഫർമേഷൻ കമ്മീഷന്റെ ആസ്ഥാനം സംസ്ഥാനസർക്കാർ, ഗസറ്റ് വിജ്ഞാപനംവഴി, വിനിർദ്ദേശിക്കാവുന്ന അങ്ങനെയുള്ള സ്ഥലത്ത് ആയിരിക്കേണ്ടതും സംസ്ഥാന ഇൻഫർമേഷൻ കമ്മീഷൻ സർക്കാരിന്റെ മുൻകൂട്ടിയുള്ള അനുമതിയോടുകൂടി സംസ്ഥാനത്തിന്റെ മറ്റു സ്ഥലങ്ങളിൽ ആഫീസുകൾ സ്ഥാപിക്കാവുന്നതുമാണ്.

16. ഉദ്യോഗ കാലാവധിയും സേവന വ്യവസ്ഥകളും.--(1) സംസ്ഥാന ചീഫ് ഇൻഫർമേഷൻ കമ്മീഷണർ, അദ്ദേഹം ഉദ്യോഗത്തിൽ പ്രവേശിക്കുന്ന തീയതി മുതൽ അഞ്ചു വർഷക്കാലം ഉദ്യോഗം വഹിക്കേണ്ടതും പുനർനിയമനത്തിന് അർഹനല്ലായ്മയിരിക്കുന്നതുമാണ്.

എന്നാൽ, യാതൊരു സംസ്ഥാന ചീഫ് ഇൻഫർമേഷൻ കമ്മീഷണറും, അദ്ദേഹത്തിന് അറുപത്തിയഞ്ച് വയസ്സ് പൂർത്തിയായതിനുശേഷം, അപ്രകാരം ഉദ്യോഗം വഹിക്കാൻ പാടില്ലാത്തതുമാകുന്നു.

(2) ഓരോ സംസ്ഥാന ഇൻഫർമേഷൻ കമ്മീഷണറും, അദ്ദേഹം ഉദ്യോഗത്തിൽ പ്രവേശിക്കുന്ന തീയതി മുതൽ അഞ്ചുവർഷക്കാലമോ അല്ലെങ്കിൽ അറുപത്തിയഞ്ച് വയസ്സ് പൂർത്തിയാകുന്നതുവരെയോ, അതിൽ ഏതാണോ ആദ്യം, അതുവരെ ഉദ്യോഗം വഹിക്കേണ്ടതും, അപ്രകാരം സംസ്ഥാന ഇൻഫർമേഷൻ കമ്മീഷണറായി പുനർനിയമനത്തിന് അർഹനല്ലായ്മയിരിക്കുന്നതുമാണ്.

എന്നാൽ, ഓരോ സംസ്ഥാന ഇൻഫർമേഷൻ കമ്മീഷണറും, ഈ ഉപവകുപ്പിൻകീഴിൽ തന്റെ ഉദ്യോഗം വിട്ടൊഴിയുന്നതിന്മേൽ, 15-ാം വകുപ്പ് (3)-ാം ഉപവകുപ്പിൽ വിനിർദ്ദേശിച്ചിട്ടുള്ള രീതിയിൽ സംസ്ഥാന ചീഫ് ഇൻഫർമേഷൻ കമ്മീഷണറായി നിയമിതനാകുന്നതിന് അർഹനായിരിക്കുന്നതാണ്.

എന്നുമാത്രമല്ല, സംസ്ഥാന ഇൻഫർമേഷൻ കമ്മീഷണർ സംസ്ഥാന ചീഫ് ഇൻഫർമേഷൻ കമ്മീഷണറായി നിയമിതനാകുമ്പോൾ, അദ്ദേഹത്തിന്റെ ഉദ്യോഗകാലാവധി സംസ്ഥാന ഇൻഫർമേഷൻ കമ്മീഷണറായും സംസ്ഥാന ചീഫ് ഇൻഫർമേഷൻ കമ്മീഷണറായും ആകെ അഞ്ചു വർഷത്തിൽ കൂടുതൽ ആകാൻ പാടില്ലാത്തതാണ്.

(3) സംസ്ഥാന ചീഫ് ഇൻഫർമേഷൻ കമ്മീഷണറോ ഒരു സംസ്ഥാന ഇൻഫർമേഷൻ കമ്മീഷണറോ, അദ്ദേഹം ഉദ്യോഗത്തിൽ പ്രവേശിക്കുന്നതിന് മുമ്പായി ഗവർണ്ണറുടെയോ, അല്ലെങ്കിൽ അദ്ദേഹം ഇതിലേക്കായി നിയമിക്കപ്പെട്ടിട്ടുള്ള മറ്റേതെങ്കിലും വ്യക്തിയുടെയോ മുമ്പാകെ, ഈ ആവശ്യത്തിലേക്കായി ഒന്നാം പട്ടികയിൽ തയ്യാറാക്കിയിട്ടുള്ള ഫാറത്തിൽ സത്യപ്രതിജ്ഞയോ ദുഃസ്വപ്രതിജ്ഞയോ ചെയ്ത് ഒപ്പ് വയ്ക്കേണ്ടതാണ്.

(4) സംസ്ഥാന ചീഫ് ഇൻഫർമേഷൻ കമ്മീഷണർക്കോ സംസ്ഥാന ഇൻഫർമേഷൻ കമ്മീഷണർക്കോ സ്വന്തം കൈപ്പടയിൽ ഗവർണ്ണറെ അഭിസംബോധന ചെയ്തുകൊണ്ട് ഏതു സമയത്തും അദ്ദേഹത്തിന്റെ ഉദ്യോഗം രാജിവയ്ക്കാവുന്നതാണ്.

എന്നാൽ, 17-ാം വകുപ്പിൽ വിനിർദ്ദേശിച്ചിട്ടുള്ള രീതിയിൽ സംസ്ഥാന ചീഫ് ഇൻഫർമേഷൻ കമ്മീഷണറെയോ സംസ്ഥാന ഇൻഫർമേഷൻ കമ്മീഷണറെയോ നീക്കം ചെയ്യപ്പെടാവുന്നതാണ്.

(5) നൽകേണ്ടതായ ശമ്പളങ്ങളും ബത്തകളും മറ്റു സേവന വ്യവസ്ഥകളും കാലാവധിയും--

(ക) സംസ്ഥാന ചീഫ് ഇൻഫർമേഷൻ കമ്മീഷണറുടേത് ഇലക്ഷൻ കമ്മീഷണറുടേതുപോലെ ആയിരിക്കേണ്ടതു്;

(ഖ) സംസ്ഥാന ഇൻഫർമേഷൻ കമ്മീഷണറുടേത് സംസ്ഥാന ചീഫ് സെക്രട്ടറിയുടേതുപോലെ ആയിരിക്കേണ്ടതുമാണ്.

എന്നാൽ, സംസ്ഥാന ചീഫ് ഇൻഫർമേഷൻ കമ്മീഷണർക്കോ ഒരു സംസ്ഥാന ഇൻഫർമേഷൻ കമ്മീഷണർക്കോ, അദ്ദേഹത്തിന്റെ നിയമന സമയത്ത് ഭാരത സർക്കാരിൻകീഴിലോ ഒരു സംസ്ഥാന സർക്കാരിൻകീഴിലോ ഉള്ള ഏതെങ്കിലും മുൻകാല സേവനസംബന്ധമായ അവശതയ്ക്കോ അല്ലെങ്കിൽ പരിക്കിനോ ഉള്ള പെൻഷൻ അല്ലാതെയുള്ള പെൻഷൻ ലഭിച്ചുകൊണ്ടിരിക്കുകയാണെങ്കിൽ, അദ്ദേഹത്തിന്റെ സംസ്ഥാന ചീഫ് ഇൻഫർമേഷൻ കമ്മീഷണർ ആയോ അല്ലെങ്കിൽ ഒരു സംസ്ഥാന ഇൻഫർമേഷൻ കമ്മീഷണർ ആയോ ഉള്ള സേവനത്തിന്റെ ശമ്പളത്തിൽ ആ പെൻഷൻ തുക, കമ്മ്യൂട്ട് ചെയ്ത ഏതെങ്കിലും ഭാഗവും മറ്റു തരത്തിലുള്ള പെൻഷനു തുല്യമായ ആനുകൂല്യങ്ങൾ ഉൾപ്പെടെയും റിട്ടയർമെന്റ് ഗ്രാന്റുവിറ്റിക്ക് തുല്യമായ പെൻഷൻ ഒഴിവാക്കിക്കൊണ്ടും കുറയ്ക്കേണ്ടതാണ്.

എന്നുമാത്രമല്ല, സംസ്ഥാന ചീഫ് ഇൻഫർമേഷൻ കമ്മീഷണർക്കോ ഒരു സംസ്ഥാന ഇൻഫർമേഷൻ കമ്മീഷണർക്കോ അദ്ദേഹത്തിന്റെ നിയമന സമയത്ത് ഏതെങ്കിലും കേന്ദ്ര ആക്റ്റിൻ കീഴിലോ സംസ്ഥാന ആക്റ്റിൻകീഴിലോ സ്ഥാപിച്ചിട്ടുള്ള ഒരു കോർപ്പറേഷനിലോ അല്ലെങ്കിൽ കേന്ദ്ര സർക്കാരിന്റെയോ സംസ്ഥാന സർക്കാരിന്റെയോ ഉടമയിലോ നിയന്ത്രണത്തിലോ ഉള്ള ഒരു

സർക്കാർ കമ്പനിയിലോ നിന്ന് മുൻകാല സേവനം നൽകിയതിനുള്ള റിട്ടയർമെന്റ് ആനുകൂല്യങ്ങൾ ലഭിച്ചുകൊണ്ടിരിക്കുകയാണെങ്കിൽ, അദ്ദേഹത്തിന്റെ സംസ്ഥാന ചീഫ് ഇൻഫർമേഷൻ കമ്മീഷണറോ അല്ലെങ്കിൽ സംസ്ഥാന ഇൻഫർമേഷൻ കമ്മീഷണറോ ആയുള്ള സേവനത്തിനുള്ള ശമ്പളത്തിൽ റിട്ടയർമെന്റ് ആനുകൂല്യങ്ങൾക്കു തുല്യമായ പെൻഷൻ തുക കുറയ്ക്കേണ്ടതാണ്.

എന്നു തന്നെയുമല്ല, സംസ്ഥാന ചീഫ് ഇൻഫർമേഷൻ കമ്മീഷണറുടെയും സംസ്ഥാന ഇൻഫർമേഷൻ കമ്മീഷണർമാരുടെയും ശമ്പളങ്ങളും ബത്തകളും സേവന വ്യവസ്ഥകളും അവരുടെ നിയമനത്തിനുശേഷം, അവർക്ക് ദോഷകരമായി വ്യത്യാസപ്പെടുത്തുവാൻ പാടില്ലാത്തതുമാണ്.

(6) സംസ്ഥാനസർക്കാർ, സംസ്ഥാന ചീഫ് ഇൻഫർമേഷൻ കമ്മീഷണർക്കും സംസ്ഥാന ഇൻഫർമേഷൻ കമ്മീഷണർമാർക്കും ഈ ആക്റ്റ് പ്രകാരമുള്ള അവരുടെ ചുമതലകൾ കാര്യക്ഷമമായി നിർവഹിക്കുന്നതിന് ആവശ്യമായേക്കാവുന്ന അത്തരത്തിലുള്ള ഉദ്യോഗസ്ഥൻമാരെയും ജീവനക്കാരെയും നൽകേണ്ടതും ഈ ആക്റ്റിന്റെ ആവശ്യത്തിലേക്കായി നിയമിച്ചിട്ടുള്ള ഉദ്യോഗസ്ഥൻമാർക്കും മറ്റ് ജീവനക്കാർക്കും നൽകേണ്ടതായ ശമ്പളങ്ങളും ബത്തകളും സേവന വ്യവസ്ഥകളും നിബന്ധനകളും നിർണ്ണയിച്ചുകൊടുക്കുന്നപ്രകാരം ആയിരിക്കുന്നതുമാണ്.

17. സംസ്ഥാന ചീഫ് ഇൻഫർമേഷൻ കമ്മീഷണറെ അല്ലെങ്കിൽ സംസ്ഥാന ഇൻഫർമേഷൻ കമ്മീഷണറെ നീക്കംചെയ്യൽ.—(1) ഗവർണ്ണർ, സുപ്രീംകോടതിയിലേക്ക് റഫറൻസ് നടത്തിയതിന്മേൽ, അന്വേഷണത്തിൽ സംസ്ഥാന ചീഫ് ഇൻഫർമേഷൻ കമ്മീഷണറെ അല്ലെങ്കിൽ ഒരു സംസ്ഥാന ഇൻഫർമേഷൻ കമ്മീഷണറെ, അതത്സംഗതിപോലെ, അത്തരം അടിസ്ഥാനത്തിൽ നീക്കം ചെയ്യപ്പെടേണ്ടതാണെന്ന് റിപ്പോർട്ട് ചെയ്യുമ്പോൾ, (3)-ാം ഉപവകുപ്പിലെ വ്യവസ്ഥകൾക്ക് വിധേയമായി സംസ്ഥാന ചീഫ് ഇൻഫർമേഷൻ കമ്മീഷണറെയോ ഒരു സംസ്ഥാന ഇൻഫർമേഷൻ കമ്മീഷണറെയോ അദ്ദേഹത്തിന്റെ ഉദ്യോഗത്തിൽ നിന്നും തെളിയിക്കപ്പെട്ട പെരുമാറ്റ ദുഷ്കൃതിയുടെയോ കഴിവു കേടിന്റെയോ അടിസ്ഥാനത്തിൽ ഗവർണ്ണറുടെ ഉത്തരവു മുഖേന മാത്രമേ നീക്കം ചെയ്യപ്പെടാവൂ.

(2) സംസ്ഥാന ചീഫ് ഇൻഫർമേഷൻ കമ്മീഷണറെയോ ഒരു സംസ്ഥാന ഇൻഫർമേഷൻ കമ്മീഷണറെയോ, ആരെ സംബന്ധിച്ചാണോ (1)-ാം ഉപവകുപ്പിൻകീഴിൽ സുപ്രീംകോടതിയിലേക്ക് റഫറൻസ് നടത്തിയിട്ടുള്ളത്, അത്തരം റഫറൻസിൻമേൽ സുപ്രീംകോടതിയുടെ റിപ്പോർട്ട് ലഭിച്ചതിന്മേൽ, ഗവർണ്ണർ ഉത്തരവ് പാസ്സാക്കുന്നതുവരെ, ഗവർണ്ണർക്ക് ഉദ്യോഗത്തിൽ നിന്നും സസ്പെൻഡ് ചെയ്യാവുന്നതും, ആവശ്യമെന്നു കരുതുന്നപക്ഷം, അന്വേഷണസമയത്ത് ആഫീസിൽ ഹാജരാകുന്നത് നിരോധിക്കാവുന്നതുമാണ്.

(3) (1)-ാം ഉപവകുപ്പിൽ എന്തുതന്നെ അടങ്ങിയിരുന്നാലും, ഗവർണ്ണർക്ക്, ഉത്തരവ് മുഖേന സംസ്ഥാന ചീഫ് ഇൻഫർമേഷൻ കമ്മീഷണറെയോ ഒരു സംസ്ഥാന ഇൻഫർമേഷൻ കമ്മീഷണറെയോ, ഒരു സംസ്ഥാന ചീഫ് ഇൻഫർമേഷൻ കമ്മീഷണറോ, ഒരു സംസ്ഥാന ഇൻഫർമേഷൻ കമ്മീഷണറോ, അതത്സംഗതിപോലെ,—

- (ക) ഒരു വിധികല്പിക്കപ്പെട്ട നിർധനനോ;
- (ഖ) ഗവർണ്ണറുടെ അടിപ്രായത്തിൽ സദാചാര ലംഘനം ഉൾപ്പെടുന്നതായ ഒരു കുറ്റത്തിന് ശിക്ഷിക്കപ്പെട്ടിട്ടുള്ളപ്പോഴോ;
- (ഗ) ഔദ്യോഗിക കാലാവധിക്കുള്ളിൽ അയാളുടെ ഔദ്യോഗിക കർത്തവ്യങ്ങൾക്കു പുറമേ ഏതെങ്കിലും ശമ്പളം ലഭിക്കുന്ന ജോലിയിൽ ഏർപ്പെട്ടിട്ടുണ്ടെങ്കിലോ;
- (ഘ) ഗവർണ്ണറുടെ അടിപ്രായത്തിൽ മനസ്സിന്റെയോ ശരീരത്തിന്റെയോ ബലഹീനതകൊണ്ട് ഉദ്യോഗസ്ഥനത്ത് തുടരുന്നതിന് അയോഗ്യനാണെന്നോ; അല്ലെങ്കിൽ
- (ങ) സംസ്ഥാന ചീഫ് ഇൻഫർമേഷൻ കമ്മീഷണറായോ ഒരു സംസ്ഥാന ഇൻഫർമേഷൻ കമ്മീഷണറായോ പ്രവർത്തിക്കുന്നതിന് ഹാനികരമായി ബാധിച്ചുകൊടുക്കുന്ന അത്തരത്തിലുള്ള സമ്പത്തോ അല്ലെങ്കിൽ മറ്റു താത്പര്യങ്ങളോ ആർജ്ജിച്ചിട്ടുള്ളപ്പോഴും,

ഉദ്യോഗത്തിൽനിന്നും നീക്കം ചെയ്യാവുന്നതാണ്.

Lalith Babu

(4) സംസ്ഥാന ചീഫ് ഇൻഫർമേഷൻ കമ്മീഷണറോ ഒരു സംസ്ഥാന ഇൻഫർമേഷൻ കമ്മീഷണറോ, ഏതെങ്കിലും തരത്തിൽ സംസ്ഥാന സർക്കാരിനാലോ സംസ്ഥാന സർക്കാരിനുവേണ്ടിയോ ഉണ്ടാക്കപ്പെട്ട ഉടമ്പടിയുമായോ കരാറുമായോ ബന്ധപ്പെട്ടിരിക്കുകയോ താത്പര്യമുണ്ടായിരിക്കുകയോ അതിൻമേലുള്ള ആദായത്തിലോ അല്ലെങ്കിൽ നേട്ടത്തിലോ, മറ്റുതരത്തിൽ അതിലെ അംഗമല്ലാതായിരിക്കുമ്പോൾ അതിൽ നിന്നുള്ള ശമ്പളത്തിനോ ഒരു ഏകാംഗീകൃത കമ്പനിയുടെ മറ്റ് അംഗങ്ങൾക്ക് ഒപ്പം ഏതെങ്കിലും തരത്തിൽ പങ്കാളിയാവുകയോ ചെയ്താൽ, (1)-ാം ഉപവകുപ്പിന്റെ ആവശ്യങ്ങൾക്കായി പെരുമാറ്റദൃഷ്ട്യക്കുറുമായി കരുതപ്പെടാവുന്നതാണ്.

അദ്ധ്യായം V

ഇൻഫർമേഷൻ കമ്മീഷനുകളുടെ അധികാരങ്ങളും ചുമതലകളും അപ്പീലും പിഴകളും

18. ഇൻഫർമേഷൻ കമ്മീഷനുകളുടെ അധികാരങ്ങളും ചുമതലകളും.—(1) ഈ ആക്റ്റിലെ വ്യവസ്ഥകൾക്ക് വിധേയമായി, കേന്ദ്ര ഇൻഫർമേഷൻ കമ്മീഷന്റെയും അല്ലെങ്കിൽ സംസ്ഥാന ഇൻഫർമേഷൻ കമ്മീഷന്റെയും, അതത്സംഗതിപോലെ,—

(ക) കേന്ദ്ര പബ്ലിക് ഇൻഫർമേഷൻ ആഫീസറെയോ, സംസ്ഥാന പബ്ലിക് ഇൻഫർമേഷൻ ആഫീസറെയോ അതത്സംഗതിപോലെ, അത്തരത്തിലുള്ള ആഫീസറെ ഈ ആക്റ്റ് പ്രകാരം നിയമിച്ചിട്ടില്ല എന്ന കാരണത്താൽ അപേക്ഷ നൽകുന്നതിന് അസാധ്യമായിട്ടുള്ളപ്പോഴും അല്ലെങ്കിൽ കേന്ദ്ര അസിസ്റ്റന്റ് പബ്ലിക് ഇൻഫർമേഷൻ ആഫീസറോ, അല്ലെങ്കിൽ സംസ്ഥാന അസിസ്റ്റന്റ് പബ്ലിക് ഇൻഫർമേഷൻ ആഫീസറോ അതത്സംഗതിപോലെ, അയാളുടെ അല്ലെങ്കിൽ അവളുടെ വിവരത്തിനായിട്ടുള്ള അപേക്ഷയോ അല്ലെങ്കിൽ ഈ ആക്റ്റ് പ്രകാരമുള്ള അപ്പീലോ സ്വീകരിക്കുന്നതിന് അല്ലെങ്കിൽ കേന്ദ്ര പബ്ലിക് ഇൻഫർമേഷൻ ആഫീസർക്കോ സംസ്ഥാന പബ്ലിക് ഇൻഫർമേഷൻ ആഫീസർക്കോ അല്ലെങ്കിൽ 19-ാം വകുപ്പ് (1)-ാം ഉപവകുപ്പിൽ വിനിർദ്ദേശിച്ചിട്ടുള്ള സീനിയർ ആഫീസർക്കോ കേന്ദ്ര ഇൻഫർമേഷൻ കമ്മീഷണോ അല്ലെങ്കിൽ സംസ്ഥാന ഇൻഫർമേഷൻ കമ്മീഷണോ, അതത്സംഗതിപോലെ, അയച്ചുകൊടുക്കുന്നതിന് വിസമ്മതിച്ചിട്ടുള്ളപ്പോഴും;

(ഖ) ഈ ആക്റ്റ് പ്രകാരം അപേക്ഷിച്ചിട്ടുള്ള ഏതെങ്കിലും വിവരത്തിന്റെ പ്രാപ്യത നിരസിച്ചിട്ടുള്ള ഒരാളിന്റെയും;

(ഗ) ഈ ആക്റ്റ് പ്രകാരം വിനിർദ്ദേശിച്ചിട്ടുള്ള സമയപരിധിക്കുള്ളിൽ വിവരത്തിനായിട്ടുള്ളതോ അല്ലെങ്കിൽ വിവരത്തിന്റെ പ്രാപ്യതയ്ക്കായിട്ടുള്ളതോ ആയ ഒരു അപേക്ഷയ്ക്ക് മറുപടി നൽകിയിട്ടില്ലാത്ത ഒരാളിന്റെയും;

(ഘ) ഫീസ്സായി നൽകുവാൻ ആവശ്യപ്പെട്ടിട്ടുള്ള തുക അയാളോ അല്ലെങ്കിൽ അവളോ ന്യായ യുക്തമല്ലെന്ന് കരുതുമ്പോഴും;

(ങ) ഈ ആക്റ്റ് പ്രകാരം അയാൾക്കോ അല്ലെങ്കിൽ അവൾക്കോ നൽകിയിട്ടുള്ള വിവരം അപൂർണ്ണമാണെന്നോ തെറ്റിദ്ധരിപ്പിക്കുന്നതാണെന്നോ അല്ലെങ്കിൽ തെറ്റാണെന്നോ വിശ്വസിക്കുന്ന ഒരാളിന്റെയും;

(ച) ഈ ആക്റ്റ് പ്രകാരം രേഖകളുടെ പ്രാപ്യത ലഭ്യമാകുന്നതുമായി ബന്ധപ്പെട്ടതും മറ്റ് ഏതെങ്കിലും കാര്യത്തിനായുള്ള അപേക്ഷയെ സംബന്ധിച്ചും,

ഏതൊരു വ്യക്തിയിൽ നിന്നും പരാതി സ്വീകരിക്കുന്നതും അന്വേഷണം നടത്തുന്നതും കർത്തവ്യമായിരിക്കുന്നതാണ്.

(2) കേന്ദ്ര ഇൻഫർമേഷൻ കമ്മീഷണോ സംസ്ഥാന ഇൻഫർമേഷൻ കമ്മീഷണോ, അതത് സംഗതിപോലെ, സംഗതിയെക്കുറിച്ച് അന്വേഷിക്കുന്നതിന് ന്യായമായ കാരണങ്ങളുണ്ടെന്ന് ബോധ്യപ്പെടുമ്പോൾ അതു സംബന്ധിച്ചുള്ള ഒരു അന്വേഷണം അതിന് ആരംഭിക്കാവുന്നതാണ്.

(3) കേന്ദ്ര ഇൻഫർമേഷൻ കമ്മീഷണോ സംസ്ഥാന ഇൻഫർമേഷൻ കമ്മീഷണോ, അതത്സംഗതി പോലെ, ഈ വകുപ്പിൻകീഴിൽ ഏതെങ്കിലും സംഗതി അന്വേഷിക്കുമ്പോൾ, സിവിൽ നടപടി നിയമ സംഹിത, 1908 (1908-ലെ 5) പ്രകാരം ഒരു സിവിൽ കോടതി വ്യവഹാരം വിചാരണ നടത്തുമ്പോൾ നിക്ഷിപ്തമായിട്ടുള്ള അതേ അധികാരങ്ങൾ താഴെ പറയുന്ന സംഗതികളെ സംബന്ധിച്ച് ഉണ്ടായിരിക്കുന്നതാണ്, അതായത്:—

(ക) വ്യക്തികളെ വിളിച്ചുവരുത്തുന്നതിനും ഹാജരാക്കുന്നതിനും ശപഥത്തിന്മേൽ വാക്കാലോ രേഖാമൂലമോ ഉള്ള തെളിവ് നൽകുന്നതിനും രേഖകളോ സാധനങ്ങളോ ഹാജരാക്കുന്നതിന് അവരെ നിർബന്ധിക്കുന്നതിനും;

(ഖ) രേഖകളുടെ കണ്ടെത്തലും പരിശോധനയും ആവശ്യപ്പെടുന്നതിനും;

(ഗ) സത്യവാങ്മൂലത്തിന്മേൽ തെളിവ് സ്വീകരിക്കുന്നതിനും;

(ഘ) ഏതെങ്കിലും കോടതിയിൽ നിന്നോ ആഫീസിൽ നിന്നോ ഏതെങ്കിലും പൊതു രേഖയോ അതിന്റെ പകർപ്പുകളോ ആവശ്യപ്പെടുന്നതിനും;

(ങ) സാക്ഷികളെ വിസ്തരിക്കുന്നതിനും രേഖകൾ പരിശോധിക്കുന്നതിനും സമൺസ് പുറപ്പെടുവിക്കുന്നതിനും;

(ച) നിർണ്ണയിക്കപ്പെടാവുന്ന മറ്റേതെങ്കിലും സംഗതി സംബന്ധിച്ചും.

(4) പാർലമെന്റിന്റെയോ സംസ്ഥാന നിയമസഭയുടെയോ, അതത്സംഗതിപോലെ, മറ്റേതെങ്കിലും ആക്റ്റിൽ വിരുദ്ധമായി എന്തുതന്നെ അടങ്ങിയിരുന്നാലും, കേന്ദ്ര ഇൻഫർമേഷൻ കമ്മീഷനോ സംസ്ഥാന ഇൻഫർമേഷൻ കമ്മീഷനോ, അതത്സംഗതിപോലെ, ഈ ആക്റ്റിൻകീഴിൽ ഏതെങ്കിലും പരാതി അന്വേഷിക്കുമ്പോൾ പൊതു അധികാരസ്ഥാനത്തിന്റെ നിയന്ത്രണത്തിൻകീഴിൽ ഈ ആക്റ്റ് ബാധകമാകുന്ന ഏതെങ്കിലും രേഖ പരിശോധിക്കാവുന്നതും, ഏതെങ്കിലും കാരണത്താൽ അത്തരത്തിലുള്ള യാതൊരു രേഖയും അതിൽ നിന്നും തടഞ്ഞുവയ്ക്കാൻ പാടില്ലാത്തതുംമാകുന്നു.

19. അപ്പീൽ—(1) 7-ാം വകുപ്പ് (1)-ാം ഉപവകുപ്പിലോ, (3)-ാം ഉപവകുപ്പിന്റെ (ക) ഖണ്ഡത്തിലോ വിനിർദ്ദേശിച്ചിട്ടുള്ള സമയത്തിനുള്ളിൽ ഒരു തീരുമാനം ലഭിച്ചിട്ടില്ലാത്ത ഏതെങ്കിലും വ്യക്തിക്കോ അല്ലെങ്കിൽ കേന്ദ്ര പബ്ലിക് ഇൻഫർമേഷൻ ആഫീസറുടെയോ, സംസ്ഥാന പബ്ലിക് ഇൻഫർമേഷൻ ആഫീസറുടെയോ, അതത്സംഗതിപോലെ, തീരുമാനത്താൽ സങ്കടമുള്ളയാൾക്കോ അത്തരത്തിലുള്ള കാലാവധി തീരുന്നതിനും അല്ലെങ്കിൽ അത്തരത്തിലുള്ള തീരുമാനം ലഭിച്ചതു മുതൽ മൂപ്പതു ദിവസത്തിനുള്ളിലും കേന്ദ്ര പബ്ലിക് ഇൻഫർമേഷൻ ആഫീസറുടെയോ, സംസ്ഥാന പബ്ലിക് ഇൻഫർമേഷൻ ആഫീസറുടെയോ, അതത്സംഗതിപോലെ, പദവിയിൽ ഉയർന്ന അത്തരത്തിലുള്ള ഓരോ പൊതു അധികാരസ്ഥൻ അപ്പീൽ നൽകാവുന്നതാണ്.

എന്നാൽ, സമയത്തിന് അപ്പീൽ ഫയൽ ചെയ്യുന്നതിൽ നിന്നും മതിയായ കാരണത്താൽ അപ്പീൽ വാദി തടയപ്പെട്ടുവെന്ന് മൂപ്പതു ദിവസ കാലാവധിക്കുശേഷം, അദ്ദേഹത്തിനോ അല്ലെങ്കിൽ അവർക്കോ ബോധ്യപ്പെടുകയാണെങ്കിൽ, അത്തരം ഉദ്യോഗസ്ഥൻ അപ്പീൽ അനുവദിക്കാവുന്നതാണ്.

(2) ഒരു കേന്ദ്ര പബ്ലിക് ഇൻഫർമേഷൻ ആഫീസറോ അല്ലെങ്കിൽ ഒരു സംസ്ഥാന പബ്ലിക് ഇൻഫർമേഷൻ ആഫീസറോ, അതത്സംഗതിപോലെ, 11-ാം വകുപ്പിൻകീഴിൽ മൂന്നാം കക്ഷി വിവരം വെളിപ്പെടുത്തുന്നതിന് നൽകിയിട്ടുള്ള ഉത്തരവിനെതിരെ അപ്പീൽ ബോധിപ്പിക്കുന്നിടത്ത് ബന്ധപ്പെട്ട മൂന്നാം കക്ഷിയാലുള്ള അപ്പീൽ, ഉത്തരവ് തീയതി മുതൽ മൂപ്പത് ദിവസത്തിനുള്ളിൽ നൽകേണ്ടതാണ്.

(3) (1)-ാം ഉപവകുപ്പ് പ്രകാരമുള്ള തീരുമാനത്തിനെതിരെയുള്ള ഒരു രണ്ടാം അപ്പീൽ ആ തീരുമാനം നൽകി അല്ലെങ്കിൽ കേന്ദ്ര ഇൻഫർമേഷൻ കമ്മീഷനോ സംസ്ഥാന ഇൻഫർമേഷൻ കമ്മീഷനോ യഥാർത്ഥത്തിൽ സ്വീകരിച്ചതോ ആയ തീയതി മുതൽ തൊണ്ണൂറ് ദിവസത്തിനകവും.

എന്നാൽ, കേന്ദ്ര ഇൻഫർമേഷൻ കമ്മീഷനോ ഒരു സംസ്ഥാന ഇൻഫർമേഷൻ കമ്മീഷനോ, അതത്സംഗതിപോലെ, അപ്പീൽവാദി മതിയായ കാരണങ്ങളാൽ അപ്പീൽ സമയത്തിന് ഫയൽ ചെയ്യുന്നതിൽനിന്നും തടയപ്പെട്ടിരുന്നുവെന്ന് ബോധ്യമാകുന്നിടത്ത്, തൊണ്ണൂറ് ദിവസക്കാലാവധിക്കുശേഷവും, അപ്പീൽ സ്വീകരിക്കാവുന്നതാണ്.

(4) കേന്ദ്ര പബ്ലിക് ഇൻഫർമേഷൻ ആഫീസറുടെയോ സംസ്ഥാന പബ്ലിക് ഇൻഫർമേഷൻ ആഫീസറുടെയോ, അതത്സംഗതിപോലെ, ഒരു മൂന്നാം കക്ഷിയെക്കുറിച്ചുള്ള വിവരവുമായി ബന്ധപ്പെട്ട തീരുമാനത്തിനെതിരെ അപ്പീൽ ബോധിപ്പിച്ചിട്ടുള്ളപ്പോൾ, കേന്ദ്ര ഇൻഫർമേഷൻ കമ്മീഷനോ അല്ലെങ്കിൽ സംസ്ഥാന ഇൻഫർമേഷൻ കമ്മീഷനോ, അതത്സംഗതിപോലെ, ആ മൂന്നാം കക്ഷിക്ക് പറയുവാനുള്ള ന്യായമായ അവസരം നൽകേണ്ടതാണ്.

(5) ഏതെങ്കിലും അപ്പീൽ നടപടിയിൽ ഒരു അപേക്ഷ നിരസിച്ചത് ന്യായീകരിച്ചിട്ടുള്ളപ്പോൾ അത് തെളിയിക്കുവാനുള്ള ബാധ്യത, ആ അപേക്ഷ നിരസിച്ച കേന്ദ്ര പബ്ലിക് ഇൻഫർമേഷൻ ആഫീസറിലോ അല്ലെങ്കിൽ സംസ്ഥാന പബ്ലിക് ഇൻഫർമേഷൻ ആഫീസറിലോ, അതത്സംഗതിപോലെ, ആയിരിക്കുന്നതാണ്.

(6) (1)-ാം ഉപവകുപ്പോ, (2)-ാം ഉപവകുപ്പോ പ്രകാരമുള്ള ഒരു അപ്പീൽ, അപ്പീൽ സ്വീകരിച്ച് മൂപ്പൽ ദിവസത്തിനുള്ളിലോ അല്ലെങ്കിൽ അത് ഫയൽ ചെയ്തതു മുതൽ ലിഖിതമായ കാരണങ്ങളാൽ അപ്രകാരം ദീർഘിപ്പിക്കപ്പെട്ടിട്ടുള്ള ആകെ നാല്പത്തിയഞ്ച് ദിവസത്തിൽ കവിയാത്ത കാലാവധിക്കുള്ളിലോ തീർപ്പാക്കേണ്ടതാണ്.

(7) കേന്ദ്ര ഇൻഫർമേഷൻ കമ്മീഷന്റെയോ, അല്ലെങ്കിൽ സംസ്ഥാന ഇൻഫർമേഷൻ കമ്മീഷന്റെയോ, അതത്സംഗതിപോലെ, തീരുമാനം ബാധകമായിരിക്കുന്നതാണ്.

(8) കേന്ദ്ര ഇൻഫർമേഷൻ കമ്മീഷനോ അല്ലെങ്കിൽ സംസ്ഥാന ഇൻഫർമേഷൻ കമ്മീഷനോ, അതത്സംഗതിപോലെ, അതിന്റെ തീരുമാനത്തിൽ—

(ക) ഈ ആക്റ്റിലെ വ്യവസ്ഥകൾ പാലിക്കുന്നതിന് ആവശ്യമായ അത്തരം നടപടികൾ സ്വീകരിക്കുന്നതിന് പൊതുഅധികാരസ്ഥനോട് ആവശ്യപ്പെടുന്നതിനും;

(i) അപ്രകാരം അപേക്ഷിച്ചിട്ടുണ്ടെങ്കിൽ, ഒരു പ്രത്യേക രീതിയിൽ വിവരം പ്രാപ്യമാക്കുന്നതിന് നല്കിക്കൊണ്ടും;

(ii) ഒരു കേന്ദ്ര പബ്ലിക് ഇൻഫർമേഷൻ ആഫീസറോ അല്ലെങ്കിൽ സംസ്ഥാന പബ്ലിക് ഇൻഫർമേഷൻ ആഫീസറോ, അതത്സംഗതിപോലെ, നിയമിച്ചുകൊണ്ടും;

(iii) ചില വിവരങ്ങളോ അല്ലെങ്കിൽ ചില വിഭാഗത്തിലുള്ളതോ ആയ വിവരങ്ങൾ പ്രസിദ്ധീകരിച്ചുകൊണ്ടും;

(iv) രേഖകളുമായി ബന്ധപ്പെട്ട സൂക്ഷിപ്പിനും സംരക്ഷണത്തിനും നശിപ്പിക്കലിനും അതിന്റെ നടപടികളിൽ ആവശ്യമായ മാറ്റങ്ങൾ വരുത്തിക്കൊണ്ടും;

(v) അതിന്റെ ഉദ്യോഗസ്ഥന്മാർക്ക് വിവരാവകാശത്തിനുള്ള പരിശീലനം വ്യവസ്ഥ ചെയ്യുന്നത് വിപുലമാക്കിക്കൊണ്ടും;

(vi) 4-ാം വകുപ്പ് (1)-ാം ഉപവകുപ്പിലെ (ബ) ഖണ്ഡം പാലിച്ചുകൊണ്ട് ഒരു വാർഷിക റിപ്പോർട്ട് അതിന് നല്കിക്കൊണ്ടും;

(ബ) പൊതുഅധികാരസ്ഥനോട് പരാതിക്കാരുന് അനുഭവിക്കേണ്ടിവന്ന നഷ്ടത്തിനോ മറ്റ് ഹാനിക്കോ പരിഹാരം നല്കുന്നതിന് ആവശ്യപ്പെടുന്നതിനും;

(ഗ) ഈ ആക്റ്റ്പ്രകാരം വ്യവസ്ഥ ചെയ്തിട്ടുള്ള ഏതെങ്കിലും പിഴകൾ ചുമത്തുന്നതിനും;

(ഘ) അപേക്ഷ നിരസിക്കുന്നതിനും,

ഉൾപ്പെടെയുള്ള അധികാരം ഉണ്ടായിരിക്കുന്നതാണ്.

(9) കേന്ദ്ര ഇൻഫർമേഷൻ കമ്മീഷനോ, സംസ്ഥാന ഇൻഫർമേഷൻ കമ്മീഷനോ, അതത്സംഗതിപോലെ, അതിന്റെ തീരുമാനത്തിന്റെ നോട്ടീസ് അപ്പീലിനുള്ള അവകാശം ഉൾപ്പെടെ പരാതിക്കാരനും പൊതുഅധികാരസ്ഥനും നല്കേണ്ടതാണ്.

(10) കേന്ദ്ര ഇൻഫർമേഷൻ കമ്മീഷനോ സംസ്ഥാന ഇൻഫർമേഷൻ കമ്മീഷനോ, അതത് സംഗതിപോലെ, നിർണ്ണയിക്കപ്പെടാവുന്ന അങ്ങനെയുള്ള നടപടിക്രമത്തിന് അനുസൃതമായി അപ്പീൽ തീരുമാനിക്കേണ്ടതാണ്.

20. പിഴകൾ.—(1) കേന്ദ്ര ഇൻഫർമേഷൻ കമ്മീഷനോ സംസ്ഥാന ഇൻഫർമേഷൻ കമ്മീഷനോ, അതത്സംഗതിപോലെ, ഏതെങ്കിലും പരാതിയോ അപ്പീലോ തീരുമാനിക്കുന്ന സമയത്ത്, കേന്ദ്ര പബ്ലിക് ഇൻഫർമേഷൻ ആഫീസറോ സംസ്ഥാന പബ്ലിക് ഇൻഫർമേഷൻ ആഫീസറോ, അതത്

സംഗതിപോലെ, മതിയായ ഏതെങ്കിലും കാരണമില്ലാതെ വിവരത്തിനായുള്ള അപേക്ഷ സ്വീകരിക്കുന്നതിന് വിസമ്മതിക്കുകയോ, 7-ാം വകുപ്പ് (1)-ാം ഉപവകുപ്പിൻകീഴിൽ വിനിർദ്ദേശിച്ചിട്ടുള്ള സമയത്തിനുള്ളിൽ വിവരം നൽകാതിരിക്കുകയോ അല്ലെങ്കിൽ വിവരത്തിനായുള്ള അപേക്ഷ ഉത്തമവിശ്വാസമില്ലാതെ നിഷേധിക്കുകയോ അല്ലെങ്കിൽ അറിഞ്ഞുകൊണ്ട് തെറ്റായതും, അപൂർണ്ണമായതും തെറ്റിദ്ധരിപ്പിക്കുന്നതുമായ വിവരം നൽകുകയോ അല്ലെങ്കിൽ ഏതെങ്കിലും തരത്തിൽ വിവരം നൽകുന്നതിനെ തടസ്സപ്പെടുത്തുകയോ ചെയ്തിട്ടുണ്ടെന്ന് അഭിപ്രായമുള്ളപ്പോൾ, അതിന് ഇരുന്നൂറ്റിയമ്പത് രൂപ, അപേക്ഷ ലഭിക്കുന്നതുവരെയോ അല്ലെങ്കിൽ വിവരം നൽകുന്നതുവരെയോ, ഓരോ ദിവസവും പിഴ ചുമത്തേണ്ടതും, എങ്ങിനെയായാലും അത്തരത്തിലുള്ള പിഴ സംഖ്യ ഇരുപത്തി അയ്യായിരം രൂപയിൽ കവിയാൻ പാടില്ലാത്തതുമാണ്.

എന്നാൽ, കേന്ദ്ര പബ്ലിക് ഇൻഫർമേഷൻ ആഫീസർക്കോ സംസ്ഥാന പബ്ലിക് ഇൻഫർമേഷൻ ആഫീസർക്കോ, അതത്സംഗതിപോലെ, അയാളുടെമേൽ ഏതെങ്കിലും പിഴശിക്ഷ ചുമത്തുന്നതിന് മുമ്പായി പറയാനുള്ളത് പറയാൻ ന്യായമായ അവസരം നൽകേണ്ടതാണ്.

എന്നുമാത്രമല്ല, ന്യായമായും ശൃഷ്ടകാന്തിയോടുകൂടി അയാൾ പ്രവർത്തിച്ചിട്ടുണ്ടെന്ന് തെളിയിക്കുവാൻ നുള്ള ബാധ്യത കേന്ദ്ര പബ്ലിക് ഇൻഫർമേഷൻ ആഫീസർക്കും അല്ലെങ്കിൽ സംസ്ഥാന പബ്ലിക് ഇൻഫർമേഷൻ ആഫീസർക്കും, അതത്സംഗതിപോലെ, ആയിരിക്കുന്നതാണ്.

(2) കേന്ദ്ര ഇൻഫർമേഷൻ കമ്മീഷനോ സംസ്ഥാന ഇൻഫർമേഷൻ കമ്മീഷനോ, അതത്സംഗതി പോലെ, ഏതെങ്കിലും പരാതിയോ അപ്പീലോ തീരുമാനിക്കുന്ന സമയത്ത് കേന്ദ്ര പബ്ലിക് ഇൻഫർമേഷൻ ആഫീസറോ സംസ്ഥാന പബ്ലിക് ഇൻഫർമേഷൻ ആഫീസറോ, അതത്സംഗതിപോലെ; മതിയായ ഏതെങ്കിലും കാരണമില്ലാതെയും തുടർച്ചയായും വിവരത്തിനായുള്ള അപേക്ഷ സ്വീകരിക്കുന്നതിൽ വീഴ്ച വരുത്തുകയും, 7-ാം വകുപ്പ് (1)-ാം ഉപവകുപ്പിൻകീഴിൽ വിനിർദ്ദേശിച്ചിട്ടുള്ള സമയത്തിനുള്ളിൽ വിവരം നൽകാതിരിക്കുകയും അല്ലെങ്കിൽ ഉത്തമവിശ്വാസമില്ലാതെ വിവരത്തിനായുള്ള അപേക്ഷ നിരസിക്കുകയും അല്ലെങ്കിൽ അറിഞ്ഞുകൊണ്ട് തെറ്റായതും, അപൂർണ്ണമായതും, തെറ്റിദ്ധരിപ്പിക്കുന്നതുമായ വിവരം നൽകുകയും അല്ലെങ്കിൽ അപേക്ഷയ്ക്ക് വിഷയമായ വിവരത്തിനെ നശിപ്പിക്കുകയും അല്ലെങ്കിൽ വിവരം നൽകുന്നതിനെ ഏതെങ്കിലും തരത്തിൽ തടസ്സപ്പെടുത്തുകയും, ചെയ്തിട്ടുണ്ടെന്ന് അഭിപ്രായമുള്ളപ്പോൾ, അത്, കേന്ദ്ര പബ്ലിക് ഇൻഫർമേഷൻ ആഫീസർക്കോ സംസ്ഥാന പബ്ലിക് ഇൻഫർമേഷൻ ആഫീസർക്കോ, അതത്സംഗതിപോലെ, അയാൾക്ക് എതിരെ ബാധകമായ സർവീസ് ചട്ടങ്ങൾപ്രകാരം ശിക്ഷണ നടപടിക്കു വേണ്ടി ശിപാർശ ചെയ്യേണ്ടതാണ്.

അദ്ധ്യായം VI

പലവക

21. ഉത്തമവിശ്വാസത്തിൽ എടുത്ത നടപടികൾ സംരക്ഷണം.—ഈ ആക്റ്റിന്റെയോ അല്ലെങ്കിൽ അതിൻകീഴിൽ ഉണ്ടാക്കിയ ഏതെങ്കിലും ചട്ടത്തിന്റെയോ കീഴിൽ ഉത്തമവിശ്വാസത്തിൽ ചെയ്തതോ ചെയ്യാൻ ഉദ്ദേശിക്കുന്നതോ ആയ എന്തിനെങ്കിലും വേണ്ടി ഏതെങ്കിലും വ്യക്തിക്ക് എതിരായി യാതൊരു വ്യവഹാരമോ പ്രോസിക്യൂഷനോ മറ്റു നിയമ നടപടിയോ നിലനിൽക്കുന്നതല്ല.

22. ആക്റ്റിന് അധിപ്രഭാവമുണ്ടായിരിക്കുമെന്ന്.—ഔദ്യോഗിക രഹസ്യങ്ങൾ ആക്റ്റ്, 1923 (1923-ലെ 19)-ലും തൽസമയം പ്രാബല്യത്തിലുള്ള മറ്റ് ഏതെങ്കിലും നിയമത്തിലും അല്ലെങ്കിൽ ഈ ആക്റ്റ് അല്ലാതെ യുള്ള മറ്റ് ഏതെങ്കിലും നിയമത്താൽ പ്രാബല്യമുള്ള ഏതെങ്കിലും പ്രമാണത്തിലും അസംഗതമായി അതിൽ എന്തു തന്നെ അടങ്ങിയിരുന്നാലും, ഈ ആക്റ്റിലെ വ്യവസ്ഥകൾക്ക് പ്രാബല്യമുണ്ടായിരിക്കുന്നതാണ്.

23. കോടതികളുടെ അധികാരതയ്ക്ക് തടസ്സം.—ഈ ആക്റ്റ് പ്രകാരം നൽകിയ ഏതെങ്കിലും ഉത്തരവ് സംബന്ധിച്ച് യാതൊരു കോടതിയും ഏതെങ്കിലും വ്യവഹാരമോ അപേക്ഷയോ മറ്റ് നടപടിയോ സ്വീകരിക്കാൻ പാടില്ലാത്തതും, അത്തരത്തിലുള്ള യാതൊരു ഉത്തരവും ഈ ആക്റ്റിൻകീഴിലുള്ള അപ്പീൽ മൂഖ്നെയല്ലാതെ ചോദ്യം ചെയ്യപ്പെടാൻ പാടില്ലാത്തതുകൊണ്ടും.

24. ചില സംഘടനകൾക്ക് ആക്റ്റ് ബാധകമാകുന്നതല്ലെന്ന്.—(1) ഈ ആക്റ്റിൽ അടങ്ങിയിട്ടുള്ള യാതൊന്നും, കേന്ദ്രസർക്കാരിനാൽ സ്ഥാപിതമായിട്ടുള്ള സംഘടനകൾക്കും രണ്ടാം പട്ടികയിൽ വിനിർദ്ദേശിച്ചിട്ടുള്ള രഹസ്യാനുബന്ധ സുരക്ഷാ സംഘടനകൾക്കും അത്തരം സംഘടനകൾ ആ സർക്കാരിന് നൽകിയിട്ടുള്ള ഏതെങ്കിലും വിവരത്തിനും, ബാധകമായിരിക്കുന്നതല്ല.

Lalith Babu

എന്നാൽ, അഴിമതി ആരോപണങ്ങളെയും മനുഷ്യാവകാശ ലംഘനങ്ങളെയും സംബന്ധിച്ച വിവരം ഈ ഉപവകുപ്പുപ്രകാരം ഒഴിവാക്കപ്പെടാവുന്നതല്ല;

എന്നുമാത്രമല്ല, മനുഷ്യാവകാശ ലംഘനവുമായി ബന്ധപ്പെട്ട ആരോപണം സംബന്ധിച്ച വിവരം ആവശ്യപ്പെട്ടിട്ടുള്ള സംഗതിയിൽ, പ്രസ്തുത വിവരം കേന്ദ്ര ഇൻഫർമേഷൻ കമ്മീഷന്റെ അംഗീകാരത്തിന് ശേഷം മാത്രമേ നൽകുവാൻ പാടുള്ളൂ; കൂടാതെ 7-ാം വകുപ്പിൽ എന്തുതന്നെ അടങ്ങിയിരുന്നാലും, അത്തരത്തിലുള്ള വിവരം, അപേക്ഷ ലഭിച്ച് നാല്പത്തി അഞ്ച് ദിവസത്തിനകം നൽകേണ്ടതുമാണ്.

(2) കേന്ദ്രസർക്കാരിന്, ഔദ്യോഗിക ഗസറ്റിൽ വിജ്ഞാപനം വഴി, ആ സർക്കാരിനാൽ സ്ഥാപിതമായിട്ടുള്ള മറ്റ് ഏതെങ്കിലും രഹസ്യാനുബന്ധം അല്ലെങ്കിൽ സുരക്ഷാ സംഘടനയെ ഉൾപ്പെടുത്തിക്കൊണ്ടും അല്ലെങ്കിൽ നേരത്തെ അതിൽ വിനിർദ്ദേശിച്ചിട്ടുള്ള ഏതെങ്കിലും സംഘടനയെ അതിൽ നിന്നും വിട്ടുകളഞ്ഞുകൊണ്ടും പട്ടിക ഭേദഗതി ചെയ്യാവുന്നതും, അത്തരം വിജ്ഞാപനം പ്രസിദ്ധപ്പെടുത്തുന്നതിന്മേൽ, അപ്രകാരമുള്ള സംഘടന, അതത്സംഗതിപോലെ, പട്ടികയിൽ ഉൾപ്പെടുത്തിയിട്ടുള്ളതായോ വിട്ടുകളഞ്ഞിട്ടുള്ളതായോ കരുതപ്പെടേണ്ടതാണ്.

(3) (2)-ാം ഉപവകുപ്പുപ്രകാരം പുറപ്പെടുവിച്ചിട്ടുള്ള ഓരോ വിജ്ഞാപനവും പാർലമെന്റിന്റെ ഓരോ സഭയുടെയും മുമ്പാകെ വയ്ക്കേണ്ടതാണ്.

(4) ഈ ആക്റ്റിൽ അടങ്ങിയിട്ടുള്ള യാതൊന്നും സംസ്ഥാന സർക്കാരിനാൽ സ്ഥാപിതമായിട്ടുള്ളതും ആ സർക്കാർ ഔദ്യോഗിക ഗസറ്റിൽ കാലാകാലങ്ങളിൽ വിനിർദ്ദേശിക്കുന്നതുമായ അത്തരത്തിലുള്ള രഹസ്യാനുബന്ധം സുരക്ഷാസംഘടനകൾക്ക് ബാധകമാകുന്നതല്ല;

എന്നാൽ, അഴിമതി ആരോപണങ്ങളെയും മനുഷ്യാവകാശലംഘനങ്ങളെയും സംബന്ധിച്ച വിവരം ഈ ഉപവകുപ്പുപ്രകാരം ഒഴിവാക്കപ്പെടാവുന്നതല്ല;

എന്നുമാത്രമല്ല, മനുഷ്യാവകാശലംഘനവുമായി ബന്ധപ്പെട്ട ആരോപണം സംബന്ധിച്ച വിവരം ആവശ്യപ്പെട്ടിട്ടുള്ള സംഗതിയിൽ, പ്രസ്തുത വിവരം സംസ്ഥാന ഇൻഫർമേഷൻ കമ്മീഷന്റെ അംഗീകാരത്തിനുശേഷം മാത്രമേ നൽകുവാൻ പാടുള്ളൂ; കൂടാതെ 7-ാം വകുപ്പിൽ എന്തുതന്നെ അടങ്ങിയിരുന്നാലും, അത്തരത്തിലുള്ള വിവരം അപേക്ഷ ലഭിച്ച് നാല്പത്തിയഞ്ച് ദിവസത്തിനകം നൽകേണ്ടതുമാണ്.

(5) (4)-ാം ഉപവകുപ്പിൻകീഴിൽ പുറപ്പെടുവിക്കുന്ന ഓരോ വിജ്ഞാപനവും സംസ്ഥാന നിയമസഭയുടെ മുമ്പാകെ വയ്ക്കേണ്ടതാണ്.

25. മോണിറ്റർ ചെയ്യലും റിപ്പോർട്ട് ചെയ്യലും.—(1) കേന്ദ്ര ഇൻഫർമേഷൻ കമ്മീഷനും അല്ലെങ്കിൽ സംസ്ഥാന ഇൻഫർമേഷൻ കമ്മീഷനും, അതത്സംഗതിപോലെ, ഓരോ വർഷം അവസാനിച്ചതിനുശേഷം, പ്രായോഗികമാകുന്നിടത്തോളം വേഗത്തിൽ ഈ ആക്റ്റിലെ വ്യവസ്ഥകൾ ആ വർഷം നടപ്പാക്കിയതിന്റെ ഒരു റിപ്പോർട്ട് തയ്യാറാക്കേണ്ടതും, അതിന്റെ ഒരു പകർപ്പ് സമുചിത സർക്കാരിന് അയച്ചുകൊടുക്കേണ്ടതുമാണ്.

(2) ഓരോ മന്ത്രാലയവും അല്ലെങ്കിൽ വകുപ്പും അവയുടെ അധികാരിതയ്ക്കുള്ളിലുള്ള പൊതു അധികാരസ്ഥാനങ്ങളെ സംബന്ധിച്ച് കേന്ദ്ര ഇൻഫർമേഷൻ കമ്മീഷനോ സംസ്ഥാന ഇൻഫർമേഷൻ കമ്മീഷനോ, അതത്സംഗതിപോലെ, ഈ വകുപ്പുപ്രകാരം റിപ്പോർട്ട് തയ്യാറാക്കുന്നതിന് ആവശ്യമായിട്ടുള്ള അപ്രകാരമുള്ള വിവരം ശേഖരിക്കേണ്ടതും നൽകേണ്ടതും കൂടാതെ ഈ വകുപ്പിന്റെ ആവശ്യങ്ങൾക്കായി ആ വിവരം നൽകുന്നതും രേഖകൾ സൂക്ഷിക്കുന്നതും സംബന്ധിച്ച ആവശ്യകതകൾ പാലിക്കേണ്ടതുമാണ്.

(3) ഓരോ റിപ്പോർട്ടിലും, ആ റിപ്പോർട്ട് ഏതു വർഷത്തെ സംബന്ധിച്ചുള്ളതാണെന്നും,—

- (ക) ഓരോ പൊതു അധികാരസ്ഥാനത്തിനും സമർപ്പിച്ചിട്ടുള്ള അപേക്ഷകളുടെ എണ്ണവും;
- (ഖ) അപേക്ഷ അനുസരിച്ച് അപേക്ഷകർക്ക് രേഖകൾ പ്രാപ്യമാക്കുന്നതിന് അനുവദിക്കാത്ത തീരുമാനങ്ങളുടെ എണ്ണവും ഈ തീരുമാനങ്ങൾ എടുത്തിട്ടുള്ളത് ഈ ആക്റ്റിലെ ഏത് വ്യവസ്ഥകൾ പ്രകാരമാണെന്നും അപ്രകാരമുള്ള വ്യവസ്ഥകൾ എത്ര പ്രാവശ്യം പ്രയോഗിച്ചിട്ടുണ്ടെന്നും;
- (ഗ) കേന്ദ്ര ഇൻഫർമേഷൻ കമ്മീഷനോ സംസ്ഥാന ഇൻഫർമേഷൻ കമ്മീഷനോ, അതത്സംഗതിപോലെ, പുനഃപരിശോധനയ്ക്കായി നൽകിയിട്ടുള്ള അപ്പീലുകളുടെ എണ്ണവും അപ്പീലുകളുടെ സ്വഭാവവും അപ്പീലുകളിലെ തീരുമാനവും;

(ഘ) ഈ ആക്റ്റിന്റെ നടത്തിപ്പ് സംബന്ധിച്ച് ഏതെങ്കിലും ഉദ്യോഗസ്ഥനെതിരെ അച്ചടക്ക നടപടി സ്വീകരിച്ചിട്ടുള്ളതിന്റെ വിശദാംശങ്ങളും;

(ങ) ഈ ആക്റ്റ് പ്രകാരം ഓരോ പൊതു അധികാരസ്ഥാനം പിരിച്ചെടുത്തിട്ടുള്ള പിന്തുടരുന്നവരും;

(ച) ഈ ആക്റ്റിന്റെ താല്പര്യവും ലക്ഷ്യവും നടപ്പിൽ വരുത്തുന്നതിന് പൊതു അധികാര സ്ഥാനങ്ങൾക്കും വേണ്ടി വന്ന ശ്രമം രേഖപ്പെടുത്തുന്ന ഏതെങ്കിലും വസ്തുതയും;

(ഛ) ഈ ആക്റ്റോ മറ്റ് നിയമ നിർമ്മാണമോ അല്ലെങ്കിൽ സാമാന്യ നിയമമോ, വിവരത്തിന്റെ പ്രാപ്യതയ്ക്കുള്ള അവകാശം പ്രാവർത്തികമാക്കുന്നതിന് ഉചിതമാകുമാറ് മറ്റ് ഏതെങ്കിലും കാര്യമോ, വിപുലമാക്കുന്നതിനും, പുരോഗമിപ്പിക്കുന്നതിനും, നവീകരിക്കുന്നതിനും, പരിഷ്കരിക്കുന്നതിനും അല്ലെങ്കിൽ ഭേദഗതി വരുത്തുന്നതിനും ഒരു പ്രത്യേക പൊതു അധികാരസ്ഥാനത്തിനെ സംബന്ധിച്ച ശിപാർശ ഉൾപ്പെടെ, പരിഷ്കരിക്കുന്നതിനു വേണ്ടിയുള്ള ശിപാർശകളും പ്രസ്താവിച്ചിരിക്കേണ്ടതാണ്.

(4) കേന്ദ്രസർക്കാറോ സംസ്ഥാനസർക്കാറോ, അതത്സംഗതിപോലെ, ഓരോ വർഷവും അവസാനിച്ചശേഷം, പ്രായോഗികമാകുന്നതിനുമുമ്പേ വേഗത്തിൽ കേന്ദ്ര ഇൻഫർമേഷൻ കമ്മീഷന്റെയോ സംസ്ഥാന ഇൻഫർമേഷൻ കമ്മീഷന്റെയോ, അതത്സംഗതിപോലെ, (1)-ാം ഉപവകുപ്പിൽ പരാമർശിച്ചിട്ടുള്ള റിപ്പോർട്ടിന്റെ ഒരു പകർപ്പ് പാർലമെന്റിന്റെ ഇരുസഭകളുടെയും മുമ്പാകെയും അല്ലെങ്കിൽ, അതത്സംഗതിപോലെ, സംസ്ഥാന നിയമസഭയുടെ ഇരുസഭകളുടെയും മുമ്പാകെയും, രണ്ടു സഭകൾ ഉള്ളിടത്ത്, ഒരു സഭ മാത്രമുള്ളിടത്ത് ആ സഭ മുമ്പാകെയും, വയ്ക്കേണ്ടതാണ്.

(5) കേന്ദ്ര ഇൻഫർമേഷൻ കമ്മീഷനോ സംസ്ഥാന ഇൻഫർമേഷൻ കമ്മീഷനോ, അതത്സംഗതി പോലെ, പൊതുഅധികാരസ്ഥാനത്തിന്റെ ഈ ആക്റ്റ് പ്രകാരമുള്ള അതിന്റെ ചുമതലകളുടെ വിനിയോഗം സംബന്ധിച്ച നടപടി, ഈ ആക്റ്റിലെ വ്യവസ്ഥകൾക്കോ അല്ലെങ്കിൽ ഉദ്ദേശ്യങ്ങൾക്കോ അനുസൃതമല്ലെന്നു തോന്നുകയാണെങ്കിൽ, അത് അത്തരത്തിൽ അനുസൃതമാകുന്നതിന് വേണ്ടി അതിന്റെ അഭിപ്രായത്തിൽ എടുക്കേണ്ടതായ നടപടികൾ വിനിർദ്ദേശിച്ചുകൊണ്ട് ആ അധികാരസ്ഥാനത്തിന് ശിപാർശ നൽകേണ്ടതാണ്.

26. സമുചിത സർക്കാർ കാര്യപരിപാടികൾ തയ്യാറാക്കേണ്ടതാണെന്ന്.—(1) സമ്പത്തിന്റെയും മറ്റ് വിഭവങ്ങളുടെയും ലഭ്യത ഉള്ളിടത്തോളം,—

(ക) പൊതുജനങ്ങൾക്ക്, പ്രത്യേകിച്ച് പ്രതികൂലാവസ്ഥയിലുള്ള സമുദായങ്ങൾക്ക് ഈ ആക്റ്റ് പ്രകാരം ഉദ്ദേശിക്കപ്പെട്ടിട്ടുള്ള അവകാശങ്ങൾ എങ്ങനെ വിനിയോഗിക്കണമെന്നുള്ള ധാരണ വിപുലമാക്കുന്നതിന് വിദ്യാഭ്യാസ പരിപാടികൾ സംഘടിപ്പിക്കുന്നത്, മെച്ചപ്പെടുത്തേണ്ടതും;

(ഖ) പൊതുഅധികാരസ്ഥാനങ്ങളെ (ക) ഖണ്ഡത്തിൽ പരാമർശിച്ചിട്ടുള്ള കാര്യപരിപാടികൾ സംഘടിപ്പിക്കുന്നതിനും അതിന്റെ വികസനത്തിൽ പങ്കാളിയാകുന്നതിനും അവർ തന്നെ അത്തരം പരിപാടികൾ ഏറ്റെടുക്കുന്നതിന് പ്രോത്സാഹിപ്പിക്കേണ്ടതും;

(ഗ) പൊതുഅധികാരസ്ഥാനങ്ങൾ അവയുടെ പ്രവർത്തനങ്ങൾ സംബന്ധിച്ച് കൃത്യമായ വിവരം യഥാസമയവും ഫലപ്രദമായും പ്രചരിപ്പിക്കുന്നത് പ്രോത്സാഹിപ്പിക്കേണ്ടതും;

(ഘ) കേന്ദ്ര പബ്ലിക് ഇൻഫർമേഷൻ ആഫീസർമാർക്കും സംസ്ഥാന പബ്ലിക് ഇൻഫർമേഷൻ ആഫീസർമാർക്കും, അതത്സംഗതിപോലെ, പൊതു അധികാരസ്ഥാനങ്ങൾക്കും പരിശീലനം നൽകേണ്ടതും കൂടാതെ പൊതുഅധികാരസ്ഥാനങ്ങൾ തന്നെ അവയുടെ ഉപയോഗത്തിനായി പ്രസക്തമായ പരിശീലന ഉപകരണങ്ങൾ ഹാജരാക്കേണ്ടതുമാണ്.

(2) സമുചിത സർക്കാർ, ഈ ആക്റ്റിന്റെ പ്രാബല്യം മുതൽ പതിനെട്ടു മാസത്തിനകം അതിന്റെ ഔദ്യോഗിക ഭാഷയിൽ, ഈ ആക്റ്റിൽ വിനിർദ്ദേശിച്ചിട്ടുള്ള ഏതെങ്കിലും അവകാശം വിനിയോഗിക്കണമെന്ന് ആഗ്രഹിക്കുന്ന ഒരാൾ ന്യായമായി ആവശ്യപ്പെട്ടേക്കാവുന്ന എളുപ്പത്തിൽ മനസ്സിലാക്കാവുന്ന രൂപത്തിലും രീതിയിലും അപ്രകാരമുള്ള വിവരം അടങ്ങുന്നതുമായ ഒരു ഗൈഡ് സമാഹരിക്കേണ്ടതാണ്.

(3) സമുചിത സർക്കാരിന്, ആവശ്യമെങ്കിൽ (2)-ാം ഉപവകുപ്പിൽ പരാമർശിക്കുന്ന ഗൈഡ് ക്രമമായ ഇടവേളകളിൽ പ്രത്യേകിച്ച് (2)-ാം ഉപവകുപ്പിന്റെ സാമാന്യതയ്ക്ക് ഭംഗം വരാതെ നവീകരിച്ച് പ്രസിദ്ധീകരിക്കേണ്ടതും, അതിൽ,—

(ക) ഈ ആക്റ്റിന്റെ ഉദ്ദേശ്യങ്ങളും;

(ഖ) കേന്ദ്ര പബ്ലിക് ഇൻഫർമേഷൻ ആഫീസറുടെയും അല്ലെങ്കിൽ സംസ്ഥാന പബ്ലിക് ഇൻഫർമേഷൻ ആഫീസറുടെയും, അതത്സംഗതിപോലെ, 5-ാം വകുപ്പ് (1)-ാം ഉപവകുപ്പുപ്രകാരം നിയമിച്ചിട്ടുള്ള ഓരോ പൊതു അധികാരസ്ഥാനത്തിന്റെയും, പോസ്റ്റും തെരുവും മേൽവിലാസവും, ടെലിഫോൺ, ഫാക്സ് നമ്പരും, ലഭ്യമാണെങ്കിൽ ഇലക്ട്രോണിക് മെയിൽ അഡ്രസ്സും;

(ഗ) ഒരു കേന്ദ്ര പബ്ലിക് ഇൻഫർമേഷൻ ആഫീസർക്കോ സംസ്ഥാന പബ്ലിക് ഇൻഫർമേഷൻ ആഫീസർക്കോ, അതത്സംഗതിപോലെ, ഒരു വിവരത്തിന്റെ പ്രാപ്യതയ്ക്കുള്ള അപേക്ഷ നൽകേണ്ട രീതിയും ഫാറവും;

(ഘ) ഈ ആക്റ്റിൻകീഴിലുള്ള ഒരു പൊതു അധികാരസ്ഥാനത്തിന്റെ, അതത്സംഗതിപോലെ, കേന്ദ്ര പബ്ലിക് ഇൻഫർമേഷൻ ആഫീസറുടെ അല്ലെങ്കിൽ സംസ്ഥാന പബ്ലിക് ഇൻഫർമേഷൻ ആഫീസറുടെ പക്കൽനിന്നും ലഭ്യമാകുന്ന സഹായവും അവരുടെ കർത്തവ്യങ്ങളും;

(ങ) കേന്ദ്ര ഇൻഫർമേഷൻ കമ്മീഷനിൽനിന്നോ സംസ്ഥാന ഇൻഫർമേഷൻ കമ്മീഷനിൽനിന്നോ, അതത്സംഗതിപോലെ, ലഭ്യമാകുന്ന സഹായവും;

(ച) ഈ ആക്റ്റിനാൽ ചുമത്തിയിട്ടുള്ളതോ നൽകപ്പെട്ടിട്ടുള്ളതോ ആയ കടമയോ അവകാശമോ സംബന്ധിച്ച പ്രവർത്തിക്കോ അല്ലെങ്കിൽ അത് സംബന്ധിച്ച വിഴ്ചവരുത്തിയതിനോ നിയമത്തിൽ ലഭ്യമായ എല്ലാ പരിഹാരങ്ങൾക്കും, കമ്മീഷൻ ഒരു അപ്പീൽ ഫയൽ ചെയ്യുന്ന രീതി ഉൾപ്പെടെയും;

(ഛ) 4-ാം വകുപ്പുപ്രകാരം സ്വമേധയായുള്ള വെളിപ്പെടുത്തലിന് വ്യവസ്ഥ ചെയ്യുന്ന രേഖകളുടെ വിഭാഗങ്ങളും;

(ജ) ഒരു വിവരത്തിന്റെ പ്രാപ്യതയ്ക്കുള്ള അപേക്ഷ സംബന്ധിച്ച് നൽകേണ്ടതായ ഫീസ് സംബന്ധിച്ച നോട്ടീസുകളും;

(ഝ) ഈ ആക്റ്റ് പ്രകാരം ഒരു വിവരം പ്രാപ്യമാക്കുന്നതുമായി ബന്ധപ്പെട്ട ഏതെങ്കിലും കൂടുതൽ റഗുലേഷനുകളും അല്ലെങ്കിൽ നൽകിയിട്ടുള്ളതോ പുറപ്പെടുവിച്ചതോ ആയ ഏതെങ്കിലും സർക്കുലറുകളും,

ഉൾപ്പെടെയുണ്ടാകുന്നു.

(4) സമുചിത സർക്കാർ, ആവശ്യമുള്ളപക്ഷം ഗൈഡ് കൃത്യമായ ഇടവേളകളിൽ നവീകരിച്ച് പ്രസിദ്ധപ്പെടുത്തേണ്ടതാണ്.

27. സമുചിത സർക്കാരിന് ചട്ടങ്ങൾ ഉണ്ടാക്കുവാനുള്ള അധികാരം.—(1) ഈ ആക്റ്റിലെ വ്യവസ്ഥകൾ നടപ്പിലാക്കുന്നതിന് സമുചിത സർക്കാരിന്, ഔദ്യോഗിക ഗസറ്റിൽ വിജ്ഞാപനം വഴി, ചട്ടങ്ങൾ ഉണ്ടാക്കാവുന്നതാണ്.

(2) പ്രത്യേകിച്ചും, മുൻപറഞ്ഞ അധികാരത്തിന്റെ സാമാന്യതയ്ക്ക് ഭംഗം വരാത്തവിധത്തിൽ, അങ്ങനെയുള്ള ചട്ടങ്ങളിൽ, താഴെപ്പറയുന്ന എല്ലാമോ ഏതെങ്കിലുമോ കാര്യങ്ങൾ വ്യവസ്ഥ ചെയ്യാവുന്നതാണ്, അതായത്:—

(ക) 4-ാം വകുപ്പ് (4)-ാം ഉപവകുപ്പിൻകീഴിൽ പ്രചരിപ്പിക്കേണ്ടതായ മാധ്യമങ്ങളുടെ ചെലവും അല്ലെങ്കിൽ സാധനങ്ങളുടെ അച്ചടിക്കുലിയും;

(ഖ) 6-ാം വകുപ്പ് (1)-ാം ഉപവകുപ്പുപ്രകാരം നൽകേണ്ടതായ ഫീസും;

(ഗ) 7-ാം വകുപ്പ് (1)-ഉം (5)-ഉം ഉപവകുപ്പുകൾപ്രകാരം നൽകേണ്ടതായ ഫീസും;

(ഘ) 13-ാം വകുപ്പ് (6)-ാം ഉപവകുപ്പുപ്രകാരവും 16-ാം വകുപ്പ് (6)-ാം ഉപവകുപ്പുപ്രകാരവും ഉദ്യോഗസ്ഥൻമാർക്കും ജീവനക്കാർക്കും നൽകേണ്ടതായ ശമ്പളവും ബത്തകളും സേവനനിബന്ധനകളും വ്യവസ്ഥകളും;

(ബ) 19-ാം വകുപ്പ് (10)-ാം ഉപവകുപ്പുപ്രകാരം കേന്ദ്ര ഇൻഫർമേഷൻ കമ്മീഷനോ സംസ്ഥാന ഇൻഫർമേഷൻ കമ്മീഷനോ, അതത്സംഗതിപോലെ, അപ്പീൽ തീരുമാനിക്കുന്നതിന് സ്വീകരിക്കേണ്ട നടപടികമവു;

(ച) ആവശ്യമുള്ളതോ നിർണ്ണയിച്ചേക്കാവുന്നതോ ആയ മറ്റ് ഏതെങ്കിലും കാര്യത്തിനും.

28. ക്ഷമതയുള്ള അധികാരസ്ഥാനത്തിന് ചട്ടങ്ങൾ ഉണ്ടാക്കുവാനുള്ള അധികാരം.—(1) ഈ ആക്റ്റിലെ വ്യവസ്ഥകൾ നടപ്പിലാക്കുന്നതിന് ക്ഷമതയുള്ള അധികാരസ്ഥാനത്തിന്, ഔദ്യോഗിക ഗസറ്റിൽ വിജ്ഞാപനം വഴി ചട്ടങ്ങൾ ഉണ്ടാക്കാവുന്നതാണ്.

(2) പ്രത്യേകിച്ചും, മുൻപറഞ്ഞ അധികാരത്തിന്റെ സാമാന്യതയ്ക്ക് ഭംഗം വരാത്തവിധത്തിൽ, അങ്ങനെയുള്ള ചട്ടങ്ങളിൽ, താഴെപ്പറയുന്ന എല്ലാമോ ഏതെങ്കിലുമോ കാര്യങ്ങൾക്ക് വ്യവസ്ഥ ചെയ്യാവുന്നതാണ്, അതായത്:—

- (i) 4-ാം വകുപ്പ് (4)-ാം ഉപവകുപ്പിൻകീഴിൽ പ്രചരിപ്പിക്കേണ്ടതായ മാധ്യമങ്ങളുടെ ചെലവും അല്ലെങ്കിൽ സാധനങ്ങളുടെ അച്ചടിക്കുലിയും;
- (ii) 6-ാം വകുപ്പ് (1)-ാം ഉപവകുപ്പുപ്രകാരം നൽകേണ്ടതായ ഫീസും;
- (iii) 7-ാം വകുപ്പ് (1)-ാം ഉപവകുപ്പുപ്രകാരം നൽകേണ്ടതായ ഫീസും;
- (iv) ആവശ്യമുള്ളതോ നിർണ്ണയിച്ചേക്കാവുന്നതോ ആയ മറ്റ് ഏതെങ്കിലും കാര്യത്തിനും.

29. ചട്ടങ്ങൾ വയ്ക്കൽ.—(1) കേന്ദ്രസർക്കാർ, ഈ ആക്റ്റ് പ്രകാരം ഉണ്ടാക്കുന്ന ഓരോ ചട്ടവും, അതുണ്ടാക്കിയതിനുശേഷം, ആകുന്നത്ര വേഗത്തിൽ, പാർലമെന്റ് സമ്മേളനത്തിലായിരിക്കുമ്പോൾ അതിന്റെ ഓരോ സഭയുടെയും മുമ്പാകെ ഒരു സമ്മേളനത്തിലോ തുടർച്ചയായുള്ള രണ്ടോ അതിലധികമോ സമ്മേളനങ്ങളിലോ ആയി ആകെ മുപ്പത് ദിവസക്കാലത്തേക്ക് വയ്ക്കേണ്ടതും, മുൻ പറഞ്ഞ സമ്മേളനത്തിലോ തുടർച്ചയായുള്ള സമ്മേളനങ്ങൾക്കോ തൊട്ടടുത്തു വരുന്ന സമ്മേളനം അവസാനിക്കുന്നതിന് മുമ്പ് ഇരുസഭകളും ആ ചട്ടത്തിൽ എന്തെങ്കിലും രൂപഭേദം വരുത്തുന്നതിൽ യോജിക്കുകയോ അല്ലെങ്കിൽ ഇരുസഭകളും ആ ചട്ടം ഉണ്ടാക്കരുത് എന്നതിൽ യോജിക്കുകയോ ചെയ്യുന്നുവെങ്കിൽ, ആ ചട്ടത്തിൽ അതിനുശേഷം, അങ്ങനെ രൂപഭേദപ്പെടുത്തിയ രൂപത്തിൽ മാത്രം പ്രഭാവമുണ്ടായിരിക്കുകയോ അല്ലെങ്കിൽ, അതത്സംഗതിപോലെ, പ്രഭാവം ഇല്ലാതിരിക്കുകയോ ചെയ്യുന്നതുമാകുന്നു; എന്നാൽ, അങ്ങനെയുള്ള ഏതെങ്കിലും രൂപഭേദപ്പെടുത്തലോ പ്രഭാവശൂന്യമാക്കലോ ആ ചട്ടത്തിൻകീഴിൽ മുമ്പ് ചെയ്തിട്ടുള്ള എന്തിന്റെയെങ്കിലും സാധ്യതയ്ക്ക് ഭംഗം വരാത്ത വിധത്തിൽ ആയിരിക്കേണ്ടതാണ്.

(2) ഒരു സംസ്ഥാനസർക്കാരിനാൽ ഈ ആക്റ്റ് പ്രകാരം ഉണ്ടാക്കപ്പെട്ടിട്ടുള്ള ഓരോ ചട്ടവും, അത് വിജ്ഞാപനം ചെയ്ത് കഴിയുന്നത്ര വേഗത്തിൽ സംസ്ഥാന നിയമസഭ മുമ്പാകെ വയ്ക്കേണ്ടതാണ്.

30. വിഷമതകൾ നീക്കുവാനുള്ള അധികാരം.—(1) ഈ ആക്റ്റിലെ വ്യവസ്ഥകൾ പ്രാബല്യത്തിൽ കൊണ്ടുവരുന്നതിന് ഏതെങ്കിലും വിഷമതകൾ ഉണ്ടാവുകയാണെങ്കിൽ, കേന്ദ്രസർക്കാരിന്, ആ വിഷമതകൾ നീക്കം ചെയ്യുന്നതിന് അത്യാവശ്യമെന്നു തോന്നുന്നതും അല്ലെങ്കിൽ സമീചീനമായതും ഈ ആക്റ്റിലെ വ്യവസ്ഥകൾക്ക് അസംഗതമല്ലാത്തതുമായ അത്തരം വ്യവസ്ഥകൾ ഔദ്യോഗിക ഗസറ്റിൽ പ്രസിദ്ധീകരിക്കുന്ന ഉത്തരവു വഴി ഉണ്ടാക്കാവുന്നതാണ്.

എന്നാൽ, ഈ ആക്റ്റിന്റെ പ്രാരംഭം മുതൽ രണ്ടു വർഷത്തിനുശേഷം, അപ്രകാരമുള്ള യാതൊരു ഉത്തരവും നൽകുവാൻ പാടുള്ളതല്ല.

(2) ഈ വകുപ്പുപ്രകാരമുണ്ടാക്കിയിട്ടുള്ള ഓരോ ഉത്തരവും, അതുണ്ടാക്കിയതിനുശേഷം, ആകുന്നത്ര വേഗത്തിൽ പാർലമെന്റിന്റെ ഇരു സഭകളുടെയും മുമ്പാകെ വയ്ക്കേണ്ടതാണ്.

31. റദ്ദാക്കൽ.—വിവരസാമ്പത്തിക ആക്റ്റ്, 2002 (2003-ലെ 5) ഇതിനാൽ റദ്ദാക്കിയിരിക്കുന്നു.

ഒന്നാം പട്ടിക

[13 (3)-ഉം 16(3)-ഉം വകുപ്പുകൾ കാണുക]

**ചീഫ് ഇൻഫർമേഷൻ കമ്മീഷണർ/ഇൻഫർമേഷൻ കമ്മീഷണർ/സംസ്ഥാന ചീഫ് ഇൻഫർമേഷൻ കമ്മീഷണർ/സംസ്ഥാന ഇൻഫർമേഷൻ കമ്മീഷണർ ചെയ്യേണ്ട ശുപഥം അഥവാ പ്രതിജ്ഞയുടെ ഫാറം**

“.....ആയ ഞാൻ ചീഫ് ഇൻഫർമേഷൻ കമ്മീഷണർ/ഇൻഫർമേഷൻ കമ്മീഷണർ/സംസ്ഥാന ചീഫ് ഇൻഫർമേഷൻ കമ്മീഷണർ/സംസ്ഥാന ഇൻഫർമേഷൻ കമ്മീഷണർ ആയി നിയമിക്കപ്പെട്ടിരിക്കുന്നതിനാൽ, നിയമം വഴി നിലവിൽ വന്ന ഭാരതത്തിന്റെ ഭരണഘടനയോട് ഞാൻ നിർവ്യാജമായ വിശ്വസ്തതയും കൂറും പുലർത്തുമെന്നും, ഞാൻ ഭാരതത്തിന്റെ പരമാധികാരവും അഖണ്ഡതയും നിലനിറുത്തുമെന്നും, ഞാൻ എന്റെ ഉദ്യോഗത്തിന്റെ കർത്തവ്യങ്ങൾ മൂറ പ്രകാരവും വിശ്വസ്തതയോടും കൂടി എന്റെ കഴിവിന്റെയും അറിവിന്റെയും നിർണ്ണയ ശക്തിയുടെയും പരമാവധി, ഭീതിയോ പക്ഷപാതമോ പ്രീതിയോ വിദ്വേഷമോ കൂടാതെ നിർവഹിക്കുമെന്നും, ഞാൻ ഭരണഘടനയും നിയമങ്ങളും നിലനിറുത്തുമെന്നും ദൈവത്തിന്റെ നാമത്തിൽ സത്യം ചെയ്യുന്നു.”

സംഗ്രഹം പ്രതിജ്ഞ

രണ്ടാം പട്ടിക

(24-ാം വകുപ്പ് കാണുക)

കേന്ദ്ര സർക്കാരിൽ സ്ഥാപിതമായ രഹസ്യാനുബന്ധ സുരക്ഷാ സംഘടന

1. ഇന്റലിജൻസ് ബ്യൂറോ
2. കാബിനറ്റ് സെക്രട്ടേറിയറ്റിന്റെ റിസർച്ച് ആൻഡ് അനാലിസിസ് വിംഗ്
3. റവന്യൂ ഇന്റലിജൻസ് ഡയറക്ടറേറ്റ്
4. സെൻട്രൽ ഇക്കണോമിക് ഇന്റലിജൻസ് ബ്യൂറോ
5. എൻഫോഴ്സ്മെന്റ് ഡയറക്ടറേറ്റ്
6. നാർകോട്ടിക്സ് കൺട്രോൾ ബ്യൂറോ
7. ഏവിയേഷൻ റിസർച്ച് സെന്റർ
8. സ്പെഷ്യൽ പ്രോബേഷൻ ഫോഴ്സ്
9. അതിർത്തി സംരക്ഷണ സേന
10. സെൻട്രൽ റിസർവ് പോലീസ് ഫോഴ്സ്
11. ഇൻഡോ-ടിബറ്റൻ ബോർഡർ പോലീസ്
12. സെൻട്രൽ ഇൻഡസ്ട്രിയൽ സെക്യൂരിറ്റി ഫോഴ്സ്
13. ദേശീയ സുരക്ഷാ ഗാർഡുകൾ
14. ആസ്സാം റൈഫിൾസ്
15. ശാസ്ത്ര സീമാ ബൽ
16. സ്പെഷ്യൽ ബ്രാഞ്ച് (സി.ഐ.ഡി.); ആൻഡമാൻ ആൻഡ് നിക്കോബാർ ക്രൈംബ്രാഞ്ച്—സി. ഐ. ഡി. സിബി ദാദ്രാ നഗർ ഹാവേലി
17. സ്പെഷ്യൽ ബ്രാഞ്ച്, ലക്ഷദ്വീപ് പോലീസ്
18. സ്പെഷ്യൽ പ്രൊട്ടക്ഷൻ ഗ്രൂപ്പ്
19. പ്രതിരോധ ഗവേഷണ വികസന സംഘടന
20. അതിർത്തി റോഡ് വികസന ബോർഡ്
21. ഫിനാൻഷ്യൽ ഇന്റലിജൻസ് യൂണിറ്റ്, ഇൻഡ്യ

1. 2005 ഒക്ടോബർ 8-ാം തീയതിയിലെ ഭാരത ഗസറ്റ് പാർട്ട് II (3) (1)-ലെ ജി. എസ്. ആർ. 347 പ്രകാരം പകരം ചേർത്തത്.

2. 2005 ഒക്ടോബർ 8-ാം തീയതിയിലെ ഭാരത ഗസറ്റ് പാർട്ട് II (3) (1)-ലെ ജി. എസ്. ആർ. 347 പ്രകാരം കൂട്ടിച്ചേർത്തത്.

## THE RIGHT TO INFORMATION ACT, 2005

(Act No. 22 of 2005)

വിവരാവകാശ ആക്ട്, 2005

(2005-ലെ 22-ാം നമ്പർ ആക്ട്)

## GLOSSARY

1. Access	— പ്രാപ്യത	— Long Title, Ss. 7 (3) (b), (4), (5), 10 (1), 19 (8) (a) (i)
2. Accountability	— ഉത്തരവാദിത്വം	— Long Title, S.4 (1) (b) (iii)
3. Contain	— നിയന്ത്രിക്കുക	— Long Title
4. Disseminate	— പ്രചരിപ്പിക്കുക	— Ss. 4 (4), 26 (1) (c)
5. Disadvantaged communities	— പ്രതികൂലാവസ്ഥയിലുള്ള സമുദായങ്ങൾ	— S. 26 (1) (a)
6. Fiduciary relationship	— വിശ്വാസാധിഷ്ഠിത ബന്ധം	— S. 8 (1) (e)
7. Instrumentalities	— ഉപാലകങ്ങൾ	— Preamble
8. Informed citizenry	— ഉദ്ബുദ്ധരായ പൗരാവലി	— Preamble
9. Incitement	— പ്രേരണ	— S. 8 (1) (a)
10. Optimum	— പരമാവധി	— Preamble
11. Regime	— ഭരണക്രമം	— Long Title
12. Sensitive	— സുതോജനകമായ	— Preamble
13. Sensorily disabled	— സംവേദകക്ഷമതയില്ലാത്ത	— S. 7 (4)
14. Severance	— വിഭജനം	— S. 10 (2) (a)
15. Spirit and intention	— താല്പര്യവും ലക്ഷ്യവും	— S. 25 (3) (f)

Lalith Babu

അനുബന്ധം

ഫീസ് സംബന്ധിച്ച് 2006 മേയ് 9 ന് കേരളസർക്കാർ പുറപ്പെടുവിച്ച നോട്ടീഫിക്കേഷൻ താഴെ കൊടുത്തിരിക്കുന്നു.

GOVERNMENT OF KERALA

GENERAL ADMINISTRATION (CO-ORDINATION)DEPT.  
NOTIFICATION

No.11259/Cdn. 5/06/GAD, Dated, Thiruvananthapuram, 9th May 2006

S.R.O.385/2006 - In exercise of the powers conferred by subsection (1) and clauses (b) and (c) of sub-section (2) of section 27 of the Right to information Act,2005 (Central Act 22 of 2005), the Government of Kerala hereby make the following Rules, namely:-

THE KERALA RIGHT TO INFORMATION (REGULATION OF FEE AND COST) RULES

1. *Short title and Commencement.*- (1) These rules may be called the Kerala Right to Information (Regulation of Fee and Cost) Rules, 2006  
(2) They shall come into force at once.

2. *Definitions.*- (1) In these rules, unless the context otherwise requires,-  
(a) 'Act' means the Right to Information Act, 2005 (Central Act 22 of 2005)  
(b) 'Commission' mean the Kerala State Information Commission constituted under sub-section (1) of section 15 of the Act;  
(c) 'Section' means section of the Act  
(2) All other words and expressions used in these Rules but not defined and defined in the Act shall have meaning, respectively, assigned to them in the Act.

3. *Procedure for seeking information.*- (1) A request for obtaining information under sub-section (1) of section 6 of the Act shall be made to the concerned State Public Information Officer or through the State Assistant Public Information Officer, as the case may be, accompanied by an application fee of rupees ten.  
(2) The application fee shall be paid in any of the following manners, namely:-  
(a) By affixing Court fee Stamp; or  
(b) by remitting the amount in the Government Treasury, under the head of account "0070 other administrative services -60 other services -800 other receipts-42 other items" or  
(c) by cash remittance against proper receipt in the office of the State Public Information Officer/ State Assistant Public Information Officer, as the case may be; or  
(d) by demand draft/banker's cheque/pay order payable to the State Public Information Officer/ State Assistant Public Information Officer  
(3) An application under sub-rule(1) any specify, as far as possible, the particulars mentioned the Form appended to these rules.

4. *Fee for providing information.*- (1) For providing information under sub-section(1) of section 7, the fee shall be charged at the following rates, namely:-

- (a) rupees two for each page in 'A4' size paper;
- (b) actual charge or cost price of the copy in larger size paper;
- (c) actual cost or price for samples or models, maps, plans etc., and
- (d) for inspection of records, no fee for the first hour; and a fee of rupees ten for every subsequently thirty minutes or fraction thereof.

(2) For providing information under sub-section (5) of section 7, the fee shall be charged at the following rates, namely.-

- (a) for information provided in diskette or floppy or CD or any other electronic mode, rupees fifty (for each);
- (b) for information provided in printed form, rupees two for each page or the actual price fixed for such publication

(3) The fee specified in sub-rules(1) and(2), shall be collected by way of cash against proper receipt or by remitting the mount in the Treasury under the head of account "0070 other administrative services -60 other services -800 other receipts-42 other items" or by demand draft, or bankers cheque or pay order payable to the concerned State Public Information Officer.

(4) Notwithstanding anything contained in sub-rules(1) and (2), no fee shall be charged from the person who are below poverty line as may be determined by the Competent Authority. Such persons shall produce valid certificate along with the application provind that they belong to the category of below poverty line.

5. *Remittance of fee by way of demand draft etc.*- Every demand draft, banker's cheque or pay order mentioned in Rule 3 or Rule 4 shall be taken in favour of the State Public Information Officer/ State Assistant Public Information Officer in their official designation and every demand draft shall be drawn in such a way that the same shall be encashed at the baranches of any Nationalised Bank/Scheduled Bank situated near the Officer of the State Public Information Officer/ State Assistant Public Information Officer

## APPENDIX

### FORM (See Rule 3)

#### APPLICATION TO BE SUBMITTED FOR INFORMATION UNDER RIGHT TO INFORMATION ACT,2005

To

The State Public Information Officer :

(Name of Office/Institution with address)

1. Full name of the applicant
2. Address :
3. Particulars of information required  
(Specify the category of subject also) :
4. Year to which the information pertains :
5. Other relevant reference, if any :

Singnature of the Applicant

Place:

Date:

By order of the Governor  
E.K. BHARAT BHUSHAN  
*Principal Secretary to Government*

#### EXPLANATORY NOTE

(This does not form part of the notification, but is intended to indicate its general purport)

In accordance with section 15 of the Right to information Act, 2005, the State Governemtn have constituted the Kerala State Information Commission with its Headquarters at Thiruvananthapuram. Section 27 of the empowers the State Government to make rules prescribing the rate of fee, for providing information the Citizen. Accordingly, Government have decided to prescribe the rate of fee to be charged from the Citizens, for providing information under the Act.

This notification is intended to achieve the above object.

Lalith Babu

കേരള സർക്കാർ  
പൊതുഭരണ (ഏകോപന) വകുപ്പ്

നം.77000/സി.ഡി.എൻ.5/06/പൊ.ഭ.വ. തീയതി, തിരു,2006 ഒക്ടോബർ 30

നമ്പർ സർക്കുലർ-2

വിഷയം: വിവരാവകാശ നിയമം 2005- പൗരൻമാർ സമർപ്പിക്കുന്ന അപേക്ഷകൾ കൈകാര്യം ചെയ്യുന്നത് സംബന്ധിച്ച മാർഗ്ഗ നിർദ്ദേശങ്ങൾ പുറപ്പെടുവിക്കുന്നു.

=====

2005 ലെ വിവരാവകാശ നിയമപ്രകാരം പൗരൻമാർ സമർപ്പിക്കുന്ന അപേക്ഷകൾ കൈകാര്യം ചെയ്യുന്നതിന് എല്ലാ ഓഫീസുകളിലും സ്ഥാപനങ്ങളിലും അസിസ്റ്റന്റ് പബ്ലിക് ഇൻഫർമേഷൻ ഓഫീസർക്കാരെയും പബ്ലിക് ഇൻഫർമേഷൻ ഓഫീസർക്കാരെയും നാമനിർദ്ദേശം ചെയ്യേണ്ടതുണ്ട്. ഇതു സംബന്ധിച്ച നിർദ്ദേശങ്ങൾ ബന്ധപ്പെട്ടവർക്കെല്ലാം ഇതിനകം നൽകിയിട്ടുണ്ട്. പൗരൻമാർ സമർപ്പിക്കുന്ന അപേക്ഷകൾ സ്വീകരിച്ച് ഇൻഫർമേഷൻ ഓഫീസർമാർക്ക് കൈമാറുക, ഇൻഫർമേഷൻ ഓഫീസർമാരുടെയും അപ്പലറ്റ് ഓഫീസർമാരുടെയും തീരുമാനങ്ങൾക്കെതിരെ സമർപ്പിക്കുന്ന അപ്പീൽ ഹർജികൾ യഥാക്രമം അപ്പലറ്റ് ഓഫീസർമാർക്കും സംസ്ഥാന ഇൻഫർമേഷൻ കമ്മീഷനും കൈമാറുക എന്നിവയാണ് അസിസ്റ്റന്റ് ഇൻഫർമേഷൻ ഓഫീസറുടെ ചുമതല. പൗരൻമാർ സമർപ്പിക്കുന്ന അപേക്ഷകൾ പരിശോധിച്ച് ബന്ധപ്പെട്ട പൊതു അധികാരിയുടെ കൈവശമുള്ളതോ, അവർക്ക് നിയമാനുസൃതം പ്രാപ്യമാകുന്നതോ ആയ വിവരങ്ങൾ, നിശ്ചിത ഫീസ് ഈടാക്കിക്കൊണ്ട് പൗരൻമാർക്ക് ലഭ്യമാക്കുക, വിവരം നൽകാൻ കഴിയാത്ത കേസുകളിലെടുക്കുന്ന തീരുമാനങ്ങൾ കാര്യകാരണസഹിതം രേഖാമൂലം അപേക്ഷകരെ അറിയിക്കുക എന്നിവയാണ് പബ്ലിക് ഇൻഫർമേഷൻ ഓഫീസർമാരുടെ പ്രധാന ചുമതലകൾ. മറ്റ് ഔദ്യോഗിക കൃത്യങ്ങളോടൊപ്പമാണ് അസിസ്റ്റന്റ് പബ്ലിക് ഇൻഫർമേഷൻ ഓഫീസർമാരും പബ്ലിക് ഇൻഫർമേഷൻ ഓഫീസർമാരും ആ നിലയിലുള്ള അവരുടെ ചുമതലകൾ നിർവ്വഹിക്കേണ്ടുന്നതു്. വിവരാവകാശ നിയമത്തെ സംബന്ധിച്ചിടത്തോളം മുഖ്യ നിർവ്വഹണ ഉദ്യോഗസ്ഥൻ പബ്ലിക് ഇൻഫർമേഷൻ ഓഫീസർ തന്നെയാണ്. പബ്ലിക് ഇൻഫർമേഷൻ ഓഫീസർമാരിൽ നിക്ഷിപ്തമായിട്ടുള്ള ചുമതലകൾ ഫലപ്രദമായി നിർവ്വഹിക്കുന്നതിന് ആവശ്യമായ സഹായസഹകരണങ്ങളും സൗകര്യങ്ങളും ലഭ്യമാക്കാനുള്ള ഉത്തരവാദിത്വവും ബാധ്യതയും പൊതു അധികാരി (Public Authority) എന്ന് വിവക്ഷിക്കുന്ന ഓഫീസ്/സ്ഥാപനമേധാവികൾക്കും, വിവരങ്ങളുടെ സൂക്ഷിപ്പുകാരായ (Custodian of information) സേക്ഷനുകൾക്കും, ഉദ്യോഗസ്ഥർക്കുമുണ്ട്. ഈ സാഹചര്യത്തിൽ വിവരാവകാശ നിയമപ്രകാരം പൗരൻമാർ സമർപ്പിക്കുന്ന അപേക്ഷകൾ ഉത്തരവാദിത്വത്തോടെയും കാര്യക്ഷമമായും കൈകാര്യം ചെയ്യുന്നതിനും, സമയബന്ധിതമായി തീർപ്പാക്കുന്നതിനും, ബന്ധപ്പെട്ടവർ നിർവ്വഹിക്കേണ്ടുന്ന ചുമതലകളെ സംബന്ധിച്ച്, താഴെപ്പറയുന്ന മാർഗ്ഗ നിർദ്ദേശങ്ങൾ സർക്കാർ പുറപ്പെടുവിക്കുന്നു.

1. ഈ നിയമമനുസരിച്ച് വിവരങ്ങൾക്കായി പൗരൻമാർ സമർപ്പിക്കുന്ന അപേക്ഷകൾ സമയബന്ധിതമായി തീർപ്പാക്കേണ്ടുന്നതിനാൽ, അവ കൈകാര്യം ചെയ്യുന്നതിനാൽ എല്ലാ തലത്തിലും പ്രത്യേക ശ്രദ്ധ പതിപ്പിക്കേണ്ടതാണ്.
2. തപാൽ സെക്ഷനിൽ ലഭിക്കുന്ന അപേക്ഷകൾ പ്രത്യേകം രജിസ്റ്റർ ചെയ്യേണ്ടതും, രജിസ്റ്റർ ചെയ്താലുടൻ അവ നേരിട്ട്, ബന്ധപ്പെട്ട അസിസ്റ്റന്റ് പബ്ലിക് ഇൻഫർമേഷൻ ഓഫീസർക്ക്/ പബ്ലിക് ഇൻഫർമേഷൻ ഓഫീസർക്ക് കൈമാറേണ്ടതുമാണ്.
3. അപേക്ഷ കൈപ്പറ്റുന്ന അസിസ്റ്റന്റ് പബ്ലിക് ഇൻഫർമേഷൻ ഓഫീസർ, അപേക്ഷയെ സംബന്ധിച്ച വിശദാംശങ്ങൾ (അപേക്ഷകന്റെ പേര്, മേൽവിലാസം, ആവശ്യപ്പെട്ടിരിക്കുന്ന വിവരങ്ങൾ, ഒടുക്കിയ ഫീസ് എന്നിവ) പ്രത്യേക രജിസ്റ്ററിൽ എഴുതി സൂക്ഷിക്കേണ്ടതും താമസംവിനാ രജിസ്റ്റർ സഹിതം അപേക്ഷ അതാത് ഇൻഫർമേഷൻ ഓഫീസർക്ക് കൈമാറേണ്ടതുമാണ്. (പരമാവധി 5 ദിവസത്തിനുള്ളിൽ)
4. അസിസ്റ്റന്റ് പബ്ലിക് ഇൻഫർമേഷൻ ഓഫീസർ ഇല്ലാത്ത സാഹചര്യത്തിൽ, പബ്ലിക് ഇൻഫർമേഷൻ ഓഫീസർ തന്നെ ഇപ്രകാരം രജിസ്റ്റർ എഴുതി സൂക്ഷിക്കേണ്ടതാണ്

5. അപേക്ഷ ലഭിച്ചാലുടനെ ഇൻഫർമേഷൻ ഓഫീസർമാർ അത് പരിശോധിച്ച് നിശ്ചിത ഫീസ് ഒടുക്കിയിട്ടുണ്ടോ എന്ന് ഉറപ്പുവരുത്തേണ്ടതാണ്. അപേക്ഷകൻ ആവശ്യപ്പെട്ടിരിക്കുന്ന വിവരം മറ്റേതെങ്കിലും പൊതു അധികാരി/വകുപ്പു നൽകേണ്ടതാണെങ്കിലോ, മറ്റൊരു പൊതു അധികാരിയുമായി കൂടുതൽ ബന്ധമുള്ള വിവരമാണ് അപേക്ഷയിൽ ആവശ്യപ്പെട്ടിരിക്കുന്നതെങ്കിലോ, പ്രസ്തുത അപേക്ഷ, മറ്റേ പൊതു അധികാരിക്ക് കൈമാറേണ്ടതും (പരമാവധി 5 ദിവസത്തിനുള്ളിൽ ) ആ വിവരം അപേക്ഷകനെ അറിയിക്കേണ്ടതുമാണ്. ഇൻഫർമേഷൻ ഓഫീസർക്ക്, നോഡൽ സെക്ഷൻ മുഖേനയോ, തന്റെ നിയന്ത്രണത്തിലുള്ള മറ്റേതെങ്കിലും സെക്ഷൻ മുഖേനയോ, ഇത് സംബന്ധിച്ച കത്തിടപാടുകൾ നടത്താവുന്നതാണ്. പബ്ലിക് ഇൻഫർമേഷൻ ഓഫീസറുടെ പേരിൽ അദ്ദേശത്തിന്റെ കൈയൊപ്പോടുകൂടി മാത്രമേ കത്തിടപാടുകൾ നടത്താൻ പാടുള്ളൂ.

6. അപേക്ഷകൻ ആവശ്യപ്പെട്ടിരിക്കുന്ന വിവരം പബ്ലിക് ഇൻഫർമേഷൻ ഓഫീസറുടെ നിയന്ത്രണത്തിലുള്ള ഏതെങ്കിലും സെക്ഷന്റെ കൈവശമുള്ളതോ, നിയമാനുസൃതം അദ്ദേശത്തിന് പ്രാപ്യമാകുന്നതോ ആണെങ്കിൽ നിശ്ചിത സമയത്തിനുള്ളിൽ പ്രോസസ് ചെയ്ത സമർപ്പിക്കുന്നിന്, ഉചിതമായ നിർദ്ദേശത്തോടെ അപേക്ഷ നേരിട്ട് ബന്ധപ്പെട്ട സെക്ഷനിലേയ്ക്ക്/ഓഫീസർക്ക് കൊടുക്കാവുന്നതാണ്.

7. ഇൻഫർമേഷൻ ഓഫീസർമാരിൽ നിന്നും ഇപ്രകാരം ലഭിക്കുന്ന അപേക്ഷകൾ ബന്ധപ്പെട്ട സെക്ഷൻ/ഓഫീസർമാർ പരിശോധിച്ചിനു ശേഷം, അതിൽ ആവശ്യപ്പെട്ടിരിക്കുന്ന വിവരങ്ങളുമായി ബന്ധപ്പെട്ട രേഖകൾ, അനുബന്ധ ഫയലുകൾ എന്നിവയോടൊപ്പം ഇൻഫർമേഷൻ ഓഫീസർക്ക് അപേക്ഷയിൻമേല ഉചിതമായ തീരുമാനമെടുക്കാൻ സഹായകമായ ഹ്രസ്വമായ ഒരു കുറിപ്പു സഹിതം നിശ്ചിത സമയത്തിനുള്ളിൽ അപേക്ഷ നേരിട്ട് ഇൻഫർമേഷൻ ഓഫീസർക്ക് സമർപ്പിക്കേണ്ടതാണ്.

**8. വിവരാവകാശ നിയമപ്രകാരമുള്ള അപേക്ഷ ഏറ്റവും ലളിതമായ നടപടിക്രമം സ്വീകരിച്ച്** (ഇൻഫർമേഷൻ ഓഫീസറിൽ നിന്നും നേരിട്ട് വിവരസൂക്ഷിപ്പുകാരായ സെക്ഷനിലേയ്ക്ക്/ഓഫീസർക്ക്, അവിടെ നിന്നും തിരികെ ഇൻഫർമേഷൻ ഓഫീസർക്ക്) പരമാവധി വേഗത്തിൽ പ്രോസസ് ചെയ്യേണ്ടതാണ്. ഈ നിയമപ്രകാരം അപേക്ഷകൻ ആവശ്യപ്പെട്ടിരിക്കുന്ന വിവരങ്ങൾ നൽകേണ്ടതുണ്ടോ/ഇല്ലയോ എന്ന കാര്യത്തിൽ ഉചിതമായ തീരുമാനമെടുക്കാനുള്ള പൂർണ്ണവും സ്വതന്ത്രവുമായ അധികാരം ഇൻഫർമേഷൻ ഓഫീസർമാരിൽ നിക്ഷിപ്തമാണ്. അതിനാൽ സാധാരണ ഫയൽ പ്രോസസ് ചെയ്യുന്നതിന് സ്വീകരിക്കുന്ന നടപടിക്രമങ്ങൾ (മേലധികാരിക്ക് സമർപ്പിച്ച് അനുമതി വാങ്ങിയതിനുശേഷം വിവരങ്ങൾ നൽകുകയെന്ന രീതി) കർശനമായും ഒഴിവാക്കേണ്ടതാണ്.

9. അപേക്ഷകൻ ആവശ്യപ്പെട്ടിട്ടുള്ള വിവരങ്ങൾ വിവരാവകാശ നിയമത്തിലെ പ്രസക്തമായ നിയമത്തിലെ പ്രസക്തമായ ചട്ടങ്ങളുടെയും, വിവരം സൂക്ഷിപ്പുകാരായ ഓഫീസർമാർ/സെക്ഷനുകൾ നൽകിയിട്ടുള്ള രേഖകൾ/ഫയലുകൾ/കുറിപ്പുകൾ എന്നിവയുടെയും വെളിച്ചത്തിൽ പരിശോധിച്ചതിനുശേഷം, ഇൻഫർമേഷൻ ഓഫീസർക്ക് അതിൻമേൽ സ്വതന്ത്രമായ തീരുമാനമെടുക്കാവുന്നതാണ്. ഇപ്രകാരം തീരുമാനമെടുക്കുന്നതിന്, ഇൻഫർമേഷൻ ഓഫീസർക്ക് തന്റെ ഔദ്യോഗിക ശ്രേണിയിലെ മേലധികാരിയുടെയോ, മറ്റ് ഏതെങ്കിലും ഉദ്യോഗസ്ഥരുടെയോ അനുമതി തേണ്ടതില്ല.

10. അപേക്ഷകളിൻമേൽ വിവരാവകാശ നിയമത്തിലെ ചട്ടങ്ങൾക്ക് അനുസൃതമായി ഉത്തമവിശ്വാസത്തോടെ യുക്തിസഹമായ ഏതു തീരുമാനവും കൈക്കൊള്ളാൻ ഇൻഫർമേഷൻ ഓഫീസർക്ക് അധികാരമുണ്ട്. എന്നാൽ അപ്പീലിലൂടെ ഇപ്രകാരം കൈക്കൊള്ളുന്ന തീരുമാനത്തെ ചോദ്യം ചെയ്യാമെന്നതിനാൽ, തീരുമാനത്തിന് ആധാരമായ വസ്തുത അദ്ദേശത്തിന് തെളിയിക്കാൻ കഴിയേണ്ടതാണ്.

11. പൗരൻമാർ ആവശ്യപ്പെട്ടിട്ടുള്ള വിവരങ്ങൾ നൽകാൻ തീരുമാനിച്ചാൽ , അവ നൽകുന്നതിന് കൂടുതൽ ഫീസ് ഒടുക്കേണ്ടതുണ്ടെങ്കിൽ അക്കാര്യവും അപേക്ഷകൻ ഒടുക്കേണ്ടുന്ന ഫീസ് കണക്കാക്കിയത് എപ്രകാരമാണെന്നും ഫീസ് ഒടുക്കേണ്ടുന്ന സമയ പരിധിയും ഉടൻ തന്നെ അപേക്ഷകനെ അറിയിക്കേണ്ടതാണ്.. (അപേക്ഷകൻ ദാരിദ്ര്യരേഖയ്ക്ക് താഴെയുള്ളവരാണെങ്കിൽ ഫീസ് ഒടുക്കേണ്ടതില്ല.) ഇപ്രകാരം അപേക്ഷകനെ അറിയിക്കുന്ന തീയതി (കത്ത് അയയ്ക്കുന്ന തീയതി) മുതൽ ഫീസ് ഒടുക്കിയ രസീതി ഹാജരാക്കുന്ന തീയതിവരെയുള്ള കാലയളവ് ഒഴിച്ചായിരിക്കും വിവരം നൽകേണ്ടുന്ന 30 ദിവസത്തെ സമയപരിധി കണക്കാക്കുന്നത്.

12. അപേക്ഷകൻ ഫീസ് ഒടുക്കിയ രേഖ ലഭിച്ചാലുടൻ അദ്ദേഹം ആവശ്യപ്പെട്ടിട്ടുള്ള വിവരങ്ങൾ നിശ്ചിത രൂപത്തിൽ (കത്ത്/പ്രിന്റ് ഔട്ട്/ഫ്ലോപ്പി/ഡിസ്ക് തുടങ്ങിയവ) അയച്ചുകൊടുക്കേണ്ടതാണ്.

13. വിവരങ്ങൾക്കായി പൗരൻമാർ സമർപ്പിക്കുന്ന അപേക്ഷകൾ നിരസിക്കാൻ തീരുമാനിക്കുന്നപക്ഷം, കാര്യകാരണങ്ങൾ അപേക്ഷകനെ അറിയിക്കേണ്ടതാണ്. ഇൻഫർമേഷൻ ഓഫീസറുടെ തീരുമാനത്തിനെതിരെ അപ്പീൽ ഫയൽ ചെയ്യേണ്ടുന്ന അപ്പലറ്റ് ഓഫീസറുടെ വിശദാംശം, അപ്പീൽ സമർപ്പിക്കാനുള്ള സമയപരിധി എന്നിവയും അറിയിപ്പിൽ വ്യക്തമാക്കേണ്ടതാണ്.

14. അപേക്ഷകൻ ആവശ്യപ്പെട്ടിട്ടുള്ള വിവരങ്ങൾ ഒരു മൂന്നാം കക്ഷിയുമായി ബന്ധപ്പെട്ടതോ, മൂന്നാം കക്ഷി നൽകിയതോ മൂന്നാം കക്ഷി രഹസ്യമായി സൂക്ഷിക്കണമെന്ന് നിർദ്ദേശിച്ചിട്ടുള്ളതോ ആയ കേസുകളിൽ പ്രസ്തുത വിവരങ്ങൾ നൽകുന്നതിനു മുമ്പ് മൂന്നാം കക്ഷിക്ക് അതു സംബന്ധിച്ച് നോട്ടീസ് നൽകേണ്ടതാണ്. (അപേക്ഷ ലഭിച്ച് 5 ദിവസത്തിനുള്ളിൽ) നോട്ടീസ് ലഭിച്ചതിനു ശേഷം 10 ദിവസത്തിനുള്ളിൽ മൂന്നാം കക്ഷി തന്റെ അഭിപ്രായം ഇൻഫർമേഷൻ ഓഫീസറെ അറിയിക്കേണ്ടതാണ്. ശേഷം 10 ദിവസത്തിനുള്ളിൽ അഭിപ്രായം അറിയിച്ചിട്ടില്ലെങ്കിൽ മൂന്നാം കക്ഷിക്ക് എതിർപ്പില്ലായെന്ന അനുമാനത്തിൽ ഇൻഫർമേഷൻ ഓഫീസർക്ക് ഉചിതമായ തീരുമാനം കൈകൊള്ളാവുന്നതാണ്. നിശ്ചിത തീയതിക്കുള്ളിൽ (10 ദിവസം) മൂന്നാം കക്ഷി അഭിപ്രായം അറിയിച്ചുവെങ്കിൽ അപേക്ഷയിൻമേൽ തീരുമാനമെടുക്കുമ്പോൾ ഇൻഫർമേഷൻ ഓഫീസർ മൂന്നാം കക്ഷിയുടെ അഭിപ്രായവും പരിഗണിക്കേണ്ടതാണ്.. എന്നാൽ അപേക്ഷയിൻമേൽ തീരുമാനമെടുക്കുമ്പോൾ മൂന്നാം കക്ഷിയുടെ അഭിപ്രായത്തേക്കാൾ, പൊതു താൽപ്പര്യത്തിന് ആയിരിക്കണം മുൻഗണന നൽകേണ്ടത്.

15. വിവരാവകാശ നിയമപ്രകാരം പൗരൻമാർ സമർപ്പിക്കുന്ന അപേക്ഷകളുമായി ബന്ധപ്പെട്ട കത്തിടപാടുകൾ (അധിക ഫീസ് സംബന്ധിച്ച വിവരം അറിയിക്കുക, മൂന്നാം കക്ഷിയുടെ അഭിപ്രായം തേടുക, അപേക്ഷകൻ ആവശ്യപ്പെട്ട വിവരങ്ങൾ നൽകുക, അപേക്ഷ നിരസിക്കുന്ന സാഹചര്യത്തിൽ അത് സംബന്ധിച്ച അറിയിപ്പ് നൽകുക തുടങ്ങിയവ) ഇൻഫർമേഷൻ ഓഫീസറുടെ നിർദ്ദേശാനുസരണം വിവര സൂക്ഷിപ്പുകാരായ അതാത് സെക്ഷനുകൾ/ഉദ്യോഗസ്ഥർ തന്നെ നടത്തേണ്ടതാണ്.

16. എല്ലാ കത്തിടപാടുകളും ഇൻഫർമേഷൻ ഓഫീസർ എന്ന നിലയിൽത്തന്നെ നടത്തേണ്ടതാണ്. കത്തിൽ അദ്ദേഹത്തിന്റെ പെരും സ്ഥാനനിർദ്ദേശം ചെയ്തിട്ടുള്ള തസ്തികയും (ഉദാഹരണത്തിന്, പബ്ലിക് ഇൻഫർമേഷൻ ഓഫീസർ, പൊതുഭരണവകുപ്പ്, സെക്രട്ടറിയേറ്റ്) ബന്ധപ്പെടാന കഴിയുന്ന ഫോൺ നമ്പറും വ്യക്തമായി രേഖപ്പെടുത്തേണ്ടതാണ്. ഇതു സംബന്ധിച്ച കത്തിന്റെ നക്കൽ അതാത് സെക്ഷൻ/ഉദ്യോഗസ്ഥർ തന്നെ തയ്യാറാക്കി നേരിട്ട് ഇൻഫർമേഷൻ ഓഫീസർക്ക് സമർപ്പിക്കേണ്ടുന്നതും അംഗീകാരം ലഭിച്ചതിനുശേഷം അദ്ദേഹത്തിന്റെ കയ്യൊപ്പോടുകൂടിയ ഫെയർ കോപ്പി ബന്ധപ്പെട്ടവർക്ക് അയച്ചുകൊടുക്കേണ്ടതുമാണ്.

17. അപേക്ഷകർ ആവശ്യപ്പെട്ടിട്ടുള്ള വിവരങ്ങൾ നിശ്ചിത കാലയളവിനുള്ളിൽ നൽകിയാൽ മാത്രമേ, അപേക്ഷകരിൽ നിന്നും ഫീസ് ഈടാക്കാൻ വ്യവസ്ഥയുള്ളൂ. നിശ്ചിത കാലാവധിക്കുശേഷമാണ് വിവരങ്ങൾ നൽകുന്നതെങ്കിൽ അപേക്ഷകന് സൗജന്യമായി വിവരങ്ങൾ നൽകേണ്ടിവരുകയും അത് സർക്കാരിന് സാമ്പത്തിക നഷ്ടം ഉണ്ടാക്കുകയും ചെയ്യും. അപ്രകാരമുണ്ടാകുന്ന സാമ്പത്തിക നഷ്ടം അതിന് ഉത്തരവാദികളായ പബ്ലിക് ഇൻഫർമേഷൻ ഓഫീസർ/ബന്ധപ്പെട്ട ഉദ്യോഗസ്ഥർ എന്നിവരിൽ നിന്നും ഈടാക്കേണ്ടിവരുന്നില്ലെന്നുള്ളതിനാൽ നിശ്ചിത സമയത്തിനുള്ളിൽ തന്നെ അപേക്ഷകർക്ക് വിവരങ്ങൾ ലഭ്യമാക്കാൻ ഇൻഫർമേഷൻ ഓഫീസർമാർ ഉൾപ്പെടെ ബന്ധപ്പെട്ട എല്ലാവരും പ്രത്യേക ശ്രദ്ധ പതിപ്പിക്കേണ്ടതാണ്.

18. വ്യക്തികളുടെ ജീവൻ, സ്വാതന്ത്ര്യം എന്നിവയെ ബാധിക്കുന്ന അപേക്ഷകൾ 48 മണിക്കൂറിനുള്ളിൽ തീർപ്പാക്കേണ്ടതാണ്.

19. വ്യക്തമായ കാരണങ്ങളില്ലാതെ വിവരാവകാശ നിയമപ്രകാരമുള്ള അപേക്ഷകൾ സ്വീകരിക്കാൻ വിസ്മയത്തിക്കുക, നിശ്ചിത സമയത്തിനുള്ളിൽ വിവരങ്ങൾ ലഭ്യമാക്കാതിരിക്കുക, ദുരുദ്ദേശത്തോടെ അപേക്ഷ നിരസിക്കുക, തെറ്റായതോ അപൂർണ്ണമായതോ,

തെറ്റിദ്ധാരണജനകമായതോ ആയ വിവരങ്ങൾ ബോധപൂർവ്വം നൽകുക, ആവശ്യപ്പെടുന്ന വിവരങ്ങൾ നശിപ്പിക്കുക എന്നീ സാഹചര്യങ്ങളിൽ ഇൻഫർമേഷൻ ഓഫീസർമാരിൽ നിന്ന് പിഴ ഈടാക്കാൻ ഇൻഫർമേഷൻ കമ്മീഷൻ അധികാരമുണ്ട്.

20. ഇൻഫർമേഷൻ ഓഫീസർക്ക് തന്റേ കൃത്യ നിർവ്വഹണത്തിന് ആവശ്യമുള്ള പക്ഷം, ഏത് ഉദ്യോഗസ്ഥന്റെയും സഹായ സഹകരണം തേടാവുന്നതും, അദ്ദേശം ആവശ്യപ്പെടുന്ന സഹായ സഹകരണങ്ങൾ നൽകാൻ ആ ഉദ്യോഗസ്ഥൻ ബാധ്യസ്ഥനുമായരിക്കും. ഇപ്രകാരം ആവശ്യമായ സഹായ സഹകരണങ്ങൾ നൽകുന്നതിന് ഏതെങ്കിലും ഉദ്യോഗസ്ഥൻ വിഘാതമായി നിലക്കുന്ന പക്ഷം, ആ ഉദ്യോഗസ്ഥനെത്തന്നെ പബ്ലിക് ഇൻഫർമേഷൻ ഓഫീസറായി കണക്കാക്കുകയും, അങ്ങനെ ഇൻഫർമേഷൻ ഓഫീസർ എന്ന നിലയിലുള്ള എല്ലാ ചുമതലകളും നിർവ്വഹിക്കാൻ അദ്ദേശം ബാധ്യസ്ഥനുമായിരിക്കും.

21. ഔദ്യോഗിക രേഖകൾ, പ്രമാണങ്ങൾ, മെമ്മോ, ഇ-മെയിൽ, അഭിപ്രായങ്ങൾ, ഉപദേശങ്ങൾ, പ്രസ്സ് റിലീസ്, കുറിപ്പുകൾ, സർക്കുലറുകൾ, ഉത്തരവുകൾ, കത്തുകൾ, ലോഗ് ബുക്ക്, കരാറുകൾ, റിപ്പോർട്ടുകൾ, വസ്തുക്കളുടെ സാമ്പിളുകൾ, മാതൃകകൾ എന്നിവയെല്ലാം ഈ നിയമപ്രകാരം ലഭ്യമാക്കേണ്ടുന്ന വിവരങ്ങളുടെ നിർവ്വചനത്തിൽ ഉൾപ്പെടും.

22. 2005 ലെ വിവരാവകാശ നിയമത്തിന് ഔദ്യോഗിക രഹസ്യ നിയമം ഉൾപ്പെടെയുള്ള മറ്റ് നിയമങ്ങളിലെ ചട്ടങ്ങൾ നിരാകരിക്കാൻ തക്ക പ്രഭാവം (overriding effect) ഉള്ളതിനാൽ നിലവിലുള്ള മറ്റ് ചട്ടങ്ങളുമായി തുലനം ചെയ്യേണ്ടിവരുന്ന സന്ദർഭങ്ങളിൽ വിവരാവകാശ നിയമത്തിലെ പ്രസക്തമായ ചട്ടങ്ങളായിരിക്കും നിലനിൽക്കുന്നത്

23. വിവരാവകാശ നിയമപ്രകാരം കൈക്കൊള്ളുന്ന തീരുമാനങ്ങൾക്കെതിരെ കീഴ്ക്കോടതികളിൽ ഫയൽ ചെയ്യുന്ന വ്യവഹാരങ്ങൾ, ഹർജികൾ, പരാതികൾ, മറ്റു നടപടികൾ എന്നിവ നിലനിൽക്കുകയില്ല. എന്നാൽ വിവരാവകാശ നിയമത്തിൽത്തന്നെ വ്യവസ്ഥ ചെയ്തിട്ടുള്ള അപ്പീൽ മുഖേനയോ ഭരണ ഘടനയുടെ ആർട്ടിക്കിൾ 226, 32 എന്നിവയനുസരിച്ച് യഥാക്രമം ഹൈക്കോടതിയിലും സുപ്രീം കോടതിയിലും റിട്ട് ഹർജി ഫയൽ ചെയ്തോ ഈ നിയമപ്രകാരമെടുക്കുന്ന തീരുമാനങ്ങളെ ചോദ്യം ചെയ്യാവുന്നതാണ്.

24. ഇൻഫർമേഷൻ ഓഫീസർക്ക് സമർപ്പിക്കുന്ന അപേക്ഷകളിന്മേൽ നിശ്ചിത സമയത്തിനുള്ളിൽ തീരുമാനമെടുക്കാതിരിക്കുമ്പോഴും ഇൻഫർമേഷൻ ഓഫീസർ കൈക്കൊള്ളുന്ന തീരുമാനം തൃപ്തികരമല്ലാത്ത സന്ദർഭങ്ങളിലും അപേക്ഷകർക്ക് ബന്ധപ്പെട്ട അപ്പലേറ്റ് ഓഫീസർക്ക് അപ്പീൽ നൽകാവുന്നതാണ്. ഇൻഫർമേഷൻ ഓഫീസർമാർ നിയമാനുസൃതം തീരുമാനമെടുക്കേണ്ടുന്ന തീയതി/ ഇൻഫർമേഷൻ ഓഫീസറുടെ തീരുമാനം ലഭിയ്ക്കുന്ന തീയതി മുതൽ 30 ദിവസത്തിനകം അപ്പീൽ സമർപ്പിക്കേണ്ടതാണ്.. പ്രസ്തുത സമയത്തിനുള്ളിൽ അപ്പീൽ ഫയൽ ചെയ്യാൻ കഴിഞ്ഞിട്ടില്ലെങ്കിൽ അതിന് മതിയായ കാരണമുണ്ടെന്ന് അപ്പലേറ്റ് ഓഫീസർക്ക് ബോധ്യപ്പെടുന്ന പക്ഷം പ്രസ്തുത സമയപരിധിക്കുശേഷം സമർപ്പിക്കപ്പെടുന്ന അപ്പീലുകളും സ്വീകരിക്കാവുന്നതാണ്. അപ്പീലുകൾ അസിസ്റ്റന്റ് ഇൻഫർമേഷൻ ഓഫീസർ മുഖേനയോ, നേരിട്ട് അപ്പലേറ്റ് ഓഫീസർക്കോ സമർപ്പിക്കാവുന്നതാണ്.

25. ഇൻഫർമേഷൻ ഓഫീസർക്ക് സമർപ്പിച്ച അപേക്ഷയുടെ പകർപ്പ്, ഒടുക്കിയ ഫീസിന്റെ വിവരം, ഇൻഫർമേഷൻ ഓഫീസറുടെ മറുപടി ലഭിച്ചിട്ടുണ്ടെങ്കിൽ അതിന്റെ പകർപ്പ്, മറ്റു പ്രസക്തമായ രേഖകളുണ്ടെങ്കിൽ അവയുടെ പകർപ്പ് എന്നിവ അപ്പീലിനോടൊപ്പം സമർപ്പിക്കേണ്ടതാണ്.

26. തപാൽ സെക്ഷനുകളിൽ ലഭിയ്ക്കുന്ന അപ്പീലുകൾ പ്രത്യേകം രജിസ്റ്റർ ചെയ്തതിനുശേഷം അവ നേരിട്ട് ബന്ധപ്പെട്ട അസിസ്റ്റന്റ് ഇൻഫർമേഷൻ ഓഫീസർക്ക് കൈമാറേണ്ടതാണ്. അസിസ്റ്റന്റ് ഇൻഫർമേഷൻ ഓഫീസർ ഇല്ലാത്ത സാഹചര്യത്തിൽ അപ്പീൽ, അപ്പീൽവാദി (Appellant ) ആവശ്യപ്പെട്ടിരിക്കുന്ന വിവരങ്ങളുടെ സൂക്ഷിപ്പുകാരായ സെക്ഷനിലേക്ക്/ഓഫീസർക്ക് കൈമാറേണ്ടതാണ്.

27. അപ്പീൽ കൈപ്പറ്റുന്ന അസിസ്റ്റന്റ് ഇൻഫർമേഷൻ ഓഫീസർ ഹർജിക്കാരൻ ആദ്യം സമർപ്പിച്ച അപേക്ഷയുടെ വിശദാംശങ്ങൾ രേഖപ്പെടുത്തിയ രജിസ്റ്ററിൽ അതിന്റേ തുടർച്ചയായി അപ്പീലിനെ സംബന്ധിച്ച വിവരങ്ങൾ രേഖപ്പെടുത്തിയതിനുശേഷം അപ്പീലിൽ

ആവശ്യപ്പെട്ടിരിക്കുന്ന വിവരങ്ങളുടെ സൂക്ഷിപ്പുകാരായ സെക്ഷനിലേയ്ക്ക്/ഓഫീസർക്ക് താമസംവിനാ കൈമാറേണ്ടതാണ്.

28. അപ്പീൽ ലഭിച്ചാലുടൻ ബന്ധപ്പെട്ട സെക്ഷൻ/ഓഫീസർ ഹർജിക്കാരന്റെ ആദ്യ അപേക്ഷ തീർപ്പാക്കിയതുമായി ബന്ധപ്പെട്ട ഫയൽ, കുറിപ്പുകൾ, അനുബന്ധ രേഖകൾ എന്നിവയോടൊപ്പം അപ്പേലറ്റ് ഓഫീസർക്ക് അപ്പീലിന്മേൽ നിശ്ചിത സമയത്തിനുള്ളിൽ ഉചിതമായ തീരുമാനമെടുക്കാൻ സഹായകരമായ ഹസ്രമായ ഒരു കുറിപ്പു സഹിതം അപ്പീൽ, അപ്പേലറ്റ് ഓഫീസർക്ക് സമർപ്പിക്കേണ്ടതാണ്.

29. അപ്പീലിനോടൊപ്പം സമർപ്പിക്കുന്ന മേൽപ്പറഞ്ഞിട്ടുള്ള രേഖകളുടെയും, വിവരാവകാശ നിയമത്തിലെ പ്രസക്തമായ ചട്ടങ്ങളുടെയും വെളിച്ചത്തിൽ അപ്പീൽ പരിശോധിച്ചിനുശേഷം അപ്പേലറ്റ് ഓഫീസർ നിശ്ചിത സമയത്തിനുള്ളിൽ അതിന്മേൽ ഉചിതമായ തീരുമാനം കൈക്കൊള്ളേണ്ടതാണ്. അപ്പേലറ്റ് ഓഫീസർ ഇപ്രകാരമെടുക്കുന്ന തീരുമാനം സംബന്ധിച്ച് അനന്തര നടപടി സ്വീകരിക്കുന്നതിന് അപ്പീലും, അനുബന്ധ രേഖകളും ഫയലും ബന്ധപ്പെട്ട സെക്ഷനിലേയ്ക്ക്/ഓഫീസർക്ക് കൈമാറാവുന്നതാണ്.

30. അപ്പേലറ്റ് ഓഫീസർമാർ അപ്പീലിന്മേൽ സ്വീകരിക്കുന്ന തീരുമാനമനുസരിച്ചുള്ള തുടർ നടപടികൾ വിവരസൂക്ഷിപ്പുകാരായ അതാത് സെക്ഷനുകൾ/ഓഫീസർമാർ തന്നെ സ്വീകരിക്കേണ്ടുന്നതാണ്. എല്ലാ കത്തിടപാടുകളും അപ്പേലറ്റ് ഓഫീസർ എന്ന നിലയിൽ നടത്തേണ്ടതാണ്. അപ്പേലറ്റ് ഓഫീസർ അയയ്ക്കേണ്ടുന്ന കത്തിന്റെ നക്കൽ തയ്യാറാക്കി സമർപ്പിക്കുക, അദ്ദേഹം അംഗീകരിച്ചതിനുശേഷം അദ്ദേഹത്തിന്റെ കൈയൊപ്പോടുകൂടിയ ഫെയർ കോപ്പി അയയ്ക്കുക., അപ്പീലിൽ ആവശ്യപ്പെട്ട വിവരങ്ങൾ നൽകാൻ തീരുമാനിക്കുന്ന പക്ഷം ആ വിവരങ്ങളുടെ കോപ്പികൾ അപ്പീൽവാദിയ്ക്ക് അയച്ചുകൊടുക്കുക എന്നീ ചുമതലകളും ബന്ധപ്പെട്ട സെക്ഷൻ/ഓഫീസർമാർ നിർവ്വഹിക്കേണ്ടുന്നതാണ്.

31. അപ്പീലിന്മേൽ നിശ്ചിത സമയപരിധിക്കുള്ളിൽ അപ്പേലറ്റ് ഓഫീസർമാർ തീരുമാനമെടുക്കാതിരിക്കുമ്പോഴും, അപ്പേലറ്റ് ഓഫീസർ എടുത്ത തീരുമാനം തൃപ്തികരമല്ലാത്ത സന്ദർഭങ്ങളിലും അതിനെതിരെ അപ്പീൽവാദിക്ക് സംസ്ഥാന വിവരാവകാശ കമ്മീഷൻ അപ്പീൽ നൽകാവുന്നതാണ്. അപ്പേലറ്റ് ഓഫീസർ നിയമാനുസൃതം തീരുമാനമെടുക്കേണ്ട തീയതി/അപ്പേലറ്റ് ഓഫീസർ എടുത്ത തീരുമാനം ലഭിച്ച തീയതി മുതൽ 30 ദിവസത്തിനുള്ളിൽ സംസ്ഥാന ഇൻഫർമേഷൻ കമ്മീഷൻ അപ്പീൽ സമർപ്പിക്കേണ്ടതാണ്. സംസ്ഥാന ഇൻഫർമേഷൻ കമ്മീഷൻ അപ്പീലുകൾ കൈകാര്യം ചെയ്യുന്നത് സംബന്ധിച്ച നടപടിക്രമങ്ങൾ 31-5-2006 ലെ 27774/സി.ഡി.എൻ.5/2006/പൊ.ഭ.വ. നമ്പർ വിജ്ഞാപനത്തിൽ വ്യക്തമാക്കിയിട്ടുണ്ട്.

32. ഭരണക്രമത്തിലെ എല്ലാ മേഖലകളേയും സംബന്ധിച്ച വിവരങ്ങൾ സ്വായത്തമാകുന്നതിലൂടെ സർക്കാരിന്റെ പ്രവർത്തനങ്ങൾ സമഗ്രമായി വിലയിരുത്താനും, ആവശ്യമായ സന്ദർഭങ്ങളിൽ സർക്കാർ തീരുമാനങ്ങളിലും നയരൂപീകരണത്തിലും നിർണ്ണായകമായ സ്വാധീനം ചെലുത്താൻ ജനങ്ങളെ പ്രാപ്തരാക്കുന്നതുമായ സുപ്രധാന നിയമമാണ് 2005-ലെ വിവരാവകാശ നിയമം. അധികാര നിർവ്വഹണത്തിൽ സുതാര്യത ഉറപ്പാക്കിക്കൊണ്ട് കാലതാമസം, അഴിമതി, സ്വജനപക്ഷപാതം എന്നിവ ഇല്ലാതാക്കി കാര്യക്ഷമവും സംശുദ്ധവുമായ ഒരു ഭരണക്രമമാണ് ഈ നിയമത്തിലൂടെ വിഭാവനം ചെയ്യുന്നത്. ഈ ലക്ഷ്യങ്ങൾ കൈവരിക്കുന്നതിന് വിവരാവകാശ നിയമം ഫലപ്രദമായി നടപ്പിലാക്കുന്നതിനും, ഇത് സംബന്ധിച്ച മാർഗ്ഗ നിർദ്ദേശങ്ങൾ പാലിക്കുന്നതിനും ബന്ധപ്പെട്ടവരെല്ലാം വേണ്ടത്ര ശ്രദ്ധ പതിപ്പിക്കണമെന്ന് ഇതിനാൽ നിർദ്ദേശിച്ചുകൊള്ളുന്നു.

ജോൺ മത്തായി  
ചീഫ് സെക്രട്ടറി

*Lalith Babu*